

LUMINARIA

Čiunju '24 nru. 139



MERHBA

F'din il-ħarga nru 139 tas-sena 2024 huwa bi pjaċir li l-pubblikazzjoni Luminaria qieghda tagħti merħba l-Ragħaj Spiritwali ġdid filwaqt li tirringazzja u ssellem lill-Arċipriet uxxenti. Nhar il-15 ta' April, 2024 Dun Krystof Buttigieg ġie maħtur mill-E.T. Mons. Anton Teuma Isqof ta' Għawdex bħala Amministratur Parrokkjali sakemm jieħu t-tmexxija ta' din il-parroċċa bħala t-tmien Arċipriet u s-sittax-il ragħaj spiritwali tan-Nadur. B'sens ta' gratitudni nsellmu lil Mons. Jimmy Xerri li għal dawn l-aħħar 14-il sena ħadem u stinka bis-shiħ għall-ġid pastorali u soċjali ta' din il-parroċċa.

Merħba




u



Grazzi

Dan il-mument sinifikanti għall-istorja tal-parroċċa ta' San Pietru u San Pawl tan-Nadur huwa wkoll immarkat bil-fatt li għall-ewwel darba fl-istorja, bil-grazzja ta' Alla, din il-parroċċa għadha tgawdi minn tliet Arċiprieti ħajjin – Mons. Salvu Muscat, Mons. Jimmy Xerri u Dun Krystof Buttigieg. Nawgurawlhom fil-ħidma rispettiva tagħhom fl-għalqa tal-Mulej.

NADUR PARISH



58



Messaġġ mill-Arcipriet Maħtur	2	Day Centre Anzjani Nadur	44
Messaġġ mill-Arcipriet Emeritu	3	Il-Komunità Ewkaristika	45
Messaġġ tas-Sindku	5	Għaqda Dun Franġisk Grima	46
Apprezzament - Mons. Jimmy Xerri	6	Grupp tar-Romol	47
Profil - Dun Krystof Buttigieg	7	Servizzi ta' Qadi lill-Morda	48
Kronaka tal-Parroċċa	8	Rapport Nadur Youngsters	50
L-Ewwel Tqarbina - 2023	14	S.S. Pietru u Pawl Ghaddew minn Mumenti Diffičli	54
Grīzma tal-Isqof - 2023	15	Sena Ta' Ġublew 2025	56
Mir-Registri Parrokkjali - Sena 2023	16	Ħatra ta' Postulatur fil-kawża ta' Dun Mikiel Attard	58
Il-Parroċċa Tifraħ	18	Dun Mikiel Attard - 20 sena - X'Jonqos	60
Għaqda Abbatini Nadur	27	Parroċċa Missjunarja	62
Paġna MUSEUM Subien	28	Baħrin Nadurin - Il-Kav. Ĝużepp Camilleri	67
Paġna MUSEUM Bniet	29	Sejba ta' Manuskritti Mużikali Antiki	72
NTYC	30	Mill-Arkivju Parrokkjali	74
L-Iskola Primarja tan-Nadur	32	Imħallfin u Sindki fin-Nadur	76
Il-Banda Mnarja	34	X'Gara fin-Nadur Mitt Sena Ilu?	82
Kumitat Festi Esterne	37	Liema l-Aħjar Żmien?	86
Kumitat Purċijsjoni Gimgha l-Kbira Nadur	40	Restawr ta' Kotba	89
L-Azzjoni Kattolika fin-Nadur	42	Xita fin-Nadur	90
Il-Legjunarji ta' Marija fin-Nadur	43		

BORD EDITORJALI

Parha numru 139 • Junju 2024 • L-40 Sena

- Ir-Rivista Luminaria tiġi ppubblikata mill-Parroċċa San Pietru u San Pawl, Nadur, darba f'sena lejn l-aħħar ta' Ĝunju għall-festa tal-Imnarja.
- Koordinata mill-Bord Editorjali magħmul minn: L-Arcipriet maħtur Dun Krystof Buttigieg u l-Arcipriet Emeritu Mons. Jimmy Xerri, Miriam Muscat (Editur), Daniel Meilak, Mary Anne Pace u Martin Attard.
- Qari tal-Provi: Miriam Muscat u Mary Grace Mercieca.
- Ritratti ta': Martin Attard, Monica Grima, Mario Muscat, Alessio Sultana, Anaca Photography.
- Il-fehmiet li jistqarru l-awturi u l-korrispondenti tal-artikli li jiġu ppubbliki mhumiex neċċessarjament dawk tal-Bord Editorjali.
- Kull korrispondenza għandha tintbagħha lill-Bord Editorjali, 'LUMINARIA', Uffiċċju Parrokkjali, Pjazza 28 ta' April 1688, Nadur NDR 1033, Għawdex - Tel: 2155 1649
- Disinn u layout ta' Rowena Mizzi
- Stampar: Gozo Press, Għajnsielem Tel: 2155 1534

MESSAĠġ MILL-ARċIPRIET MAĦTUR DUN KRYSTOF BUTTIGIEG



TAĦT IL-ĦARSIEN TAŻ-ŻEWġ LUMINARJA

Inħoħossni vera kuntent li llum ġejt imsejjaħ biex nagħmel parti iktar sħiħa mill-parroċċa ddedikata lil San Pietru u San Pawl: dawk li sa mill-bidu nett kienu meqjusa bħala d-dwal il-kbar tal-Knisja. U dan jagħtini serħan fil-qalb, li ħdejn Alla hemm ukoll huma li jħarsuna, għax b'għemilhom u kliemhom, mill-bidu nett il-Mulej ilu u għadu sal-lum idawwal il-mixi tagħna l-bnemin fid-dinja. Għax Alla tkellem permezz ta' ħajjithom u ġrajjieħhom u kitbiethom ingħabru fil-Kotba Mqaddsa biex jibqgħu jdawluna għaż-żmien li ġej.



Nemmen li Pietru u Pawlu stess talbu s-Salm 119 dwar il-ġmiel tal-Liġi ta' Alla, u lissnu l-kliem: "Fanāl għal riġlejja l-kelma tiegħek, u dawl fil-mogħdija tiegħi" (Salm 119,105). U din il-kelma ta' Alla emmnuha tant li saret parti minn kliemhom u għemilhom, hekk li mbagħad, dak kollu li għamlu huma u dak li xandru huma, kif inhu miktub fl-Att tal-Appostli u fl-Ittri, sar *fanāl għal riġlejna u dawl fil-mogħdijiet tagħna*.

Għalhekk fl-innu tal-Uffiċċju tat-Talb insibu din l-istrofa mill-isbaħ:

Hi sunt olívæ duæ
coram Dómino
et candelábra luce radiántia,
præclára cæli duo luminária;
fórtia solvunt peccatórum víncula
portásque cæli réserant fidélibus.

Dawn huma ż-żewġ siġriet taż-żebbuġ
quddiem il-Mulej
Il-kandelabri li jiddu bid-dawl,
iż-żewġ luminarja li jixegħlu s-sema;
Ha jħollu bil-qawwa l-irbit tal-midinbin
U jiftħu għall-fidili bibien is-smewwiet.

Tassew "dawn huma ż-żewġ siġriet taż-żebbuġ u ż-żewġ kandelabri wieqfa quddiem is-Sid tal-art" (Apok 11,4): dawk li l-ktieb tal-ApokaliSSI jsejħilhom iż-żewġ xhieda tal-Mulej. Għalfejn "siġar taż-żebbuġ" u għalfejn "kandelabri mixgħula"? Għax bħaż-żebbuġ li jaġħtina ż-żejt ifuħ li jfejjaq il-feriti, jaġhti s-saħħha fil-ġisem u jsebbaħ il-wiċċ tagħna, l-istess kliemhom: ifejjaq il-weġġgħat ta' qalbna, jaġħtina s-saħħha ninħelsu mill-ħażżeen tagħna, u jsebbaħ id-dehra tagħna quddiem l-oħrajn. U bħal kandelabri kbar mixgħula li jdawl mill-ġħoli b'mod li nistgħu naraw fejn immiddu riġlejna, l-istess kliemhom jista' jidawwal l-għażiżiet tagħna b'mod li ma nitfixklux u ma nintil斧 wara dak li ma jiswiex.

Jalla Pietru u Pawlu bil-Kelma ta' Alla li jwasslu luna permezz tal-qari tagħha u tat-talb biha, ikunu għal kull wieħed u waħda minna, iż-żewġ luminarja kbar li jdawl u l-għażiżiet kollha tagħna hekk li aħna fuq l-eżempju tagħhom nagħżlu nagħżlu dak li veru jiswa għal dejjem.

Dan hu l-awgurju tiegħi għal din il-festa u għażiżi kollu li għandi quddiemi bħala ragħaj ta' din il-komunità għażiżha tan-Nadur.



Dun Krystof Buttigieg

MESSAĠġ MILL-ARċIPRIET EMERITU MONS. JIMMY XERRI



TMIĒM IL-MIXJA TIEGħI MAGħKOM

Dan il-messaġġ qiegħed niktbu wara li temmejt il-mixja tiegħi magħkom, għeżeżeż membri tal-komunità Nisranija fil-parroċċa ta' San Pietru u San Pawl.

L-ewwel nett nawgura lill-Arċipriet il-ġdid Dun Krystof Buttigieg. Il-Mulej jgħinu ħalli l-hidma tiegħu tkun tal-ikbar ġid għalih u ghall-parroċċa kollha.

Minn hawn nixtieq nirringazzja lil Alla ta'din l-esperjenza magħkom.

M'inix se nsemmi ismijiet imma nixtieq inrodd ħajr minn qalbi lil dawk kollha li kkollaboraw u ħadmu biex Kristu jkun preżenti fil-ħajja tagħna. Niftakru dejjem li aħna lkoll il-Knisja. Kull wieħed minna jrid iħossu qisu ġebla fil-binja li hija l-Knisja/Familja.

Mill-ġdid inroddilkom ħajr ta' kollox li għamiltu fil-Knisja għall-ġid ta' xulxin. Nawgura lil kulħadd li tħossukom parti minn familja, temmnu bil-qawwa fi Kristu Ĝesù u tgħixu l-Vanġelu bl-għażiex għaqlin li tagħmlu fil-ħajja li jislfikom l-Imgħalleem.

San Pietru u San Pawl ikunu għalina lkoll eżempju ta' kif nagħtu ħajnejna għal Kristu u l-Knisja tiegħu, b'kuraġġ, entuż-jażmu u għotja sħiħa sal-aħħar.



Dun Jimmy Xerri



Is-Sindku, Kunsilliera u Staff
tal-

KUNSILL LOKALI TAN-NADUR

jixtieq jawgura
I-Festa tal-Imnarja t-Tajba
lin-Nadurin kollha.



Weddings, Holy Communions, Holy Confirmations, Graduations

Whatever the occasion..
we can help you give that


MEMORABLE GIFT

Contact us on 79592548

Portelli Print

Jawguraw il-festa t-tajba lin-Nadurin kollha

40, Ta' Said Street, Nadur, Gozo. Tel/Fax: 2155 8232
e-mail: portelliprint@gmail.com



MESSAĠġ TAS-SINDKU EDWARD SAID



Kunsill Lokali li jemmen bis-sħiħ fil-Festa tal-Imnarja

Festa kbira bħalma hi l-Imnarja ġġib magħha ħafna xogħol u impenn għal bosta Nadurin, inkluż għall-Kunsill Lokali. Żmien il-festa fir-raħal tan-Nadur dejjem ikun żmien ta' ħafna attivitā. U dan bir-raġun kollu, għax il-festa tal-Imnarja li niċċelebraw ad unur l-Appostli Patruni tagħha San Pietru u San Pawl hil-l-aktar waħda importanti fost il-ħafna attivitajiet li jiġu organizzati matul is-sena. Għall-Kunsill Lokali, l-Imnarja tibqa' l-akbar attivitā li għaliha jiddedika ħafna ħin, ħafna energija u investiment finanzjarju mhux żgħir.

Il-Kunsill Lokali tagħha jagħti kontribut sħiħ l-ill-Festa tal-Imnarja, kemm dirett kif ukoll indirett. Dan għax jemmen li hi din l-okkażjoni li tagħmilna dak li aħna u dik li tgħaqeqadna. Matul il-ġranet tal-festa l-Kunsill Lokali jieħu ħsieb jorganizza l-Wirja Agrarja u ta' Artiġjanat. Attivitā tradizzjonali li hi relatata direttament mal-Imnarja tal-imgħoddi. Attivitā fejn joħorġu fid-deher ħafna mit-talenti Nadurin. Ma' dan, il-Kunsill Lokali jieħu ħsieb jorganizza wkoll l-Attività tat-Tfal. Dan għax iħoss li anke dawn jixirqilhom li għandhom igawdu f'dan iż-żmien sabiħ għal raħalna. Ma' dawn l-attivitajiet il-Kunsill Lokali tagħha jagħti l-kontribut sħiħ tiegħi fl-attivitā li ssir għaż-Żgħaż-Żgħażaq, fl-Ikla Tradizzjonal, fil-kunċert mużikali mtella' mill-Banda Mnarja 'Big Band Adventures', fil-manifestazzjoni tat-tfal b'San Pietru u San Pawl, u saħansitra f'diversi spettakli li jiġu mtella' minn diversi għaqdiet fin-Nadur. F'kelma waħda l-Kunsill Lokali jikkollabora ma' kull għaqda fin-Nadur fl-attivitajiet kollha li jittellgħu marbuta mal-Imnarja, inkluż il-Parroċċa. Ma' dan kollu, il-Kunsill Lokali jieħu ħsieb ukoll l-indafra matul dawn il-ġranet kif ukoll jiffinanzja l-kontroll tat-traffiku għal aktar ordni f'dawn il-jiem importanti.

F'soċjetà li kull ma' jmur qiegħda dejjem tinbidel, jibqa' dmir tal-Kunsill Lokali li jkompli jsaħħħa din il-festa tant għažiżha għalina n-Nadurin. Għandna d-dmir li minn età żgħira nkomplu nrawmu fit-tfal tagħha l-imħabba u s-sens ta'impenn lejn l-Imnarja. Għandna nkomplu nimpenjaw lil kull Naduri li jrid jagħti kontribut fil-qasam speċjalizzat tiegħi biex il-festa tagħha tmur dejjem iktar 'il quddiem. Għandna nkomplu ninkoraġġixxu liż-żgħażaq tagħha biex imiddu jdejhom kemm fil-festa u kemm fl-attivitajiet l-oħra li jiġu organizzati fin-Nadur. Bħala Kunsill Lokali mhux biss nemmnu li ħadd mhu għar-rimi, iż-żda nemmnu li kulħadd, hu min hu, għandu xi ħaġa x'joffri, min mod u min ieħor. Bi-ideat u bix-xogħol ta' kull wieħed u waħda minna, nistgħu nkomplu noħolqu komunità Nadurija, li mhux biss tippreserva dak li ħallewlna missirijietna, iż-żda nkunu nistgħu ngħaddu dawn is-sentimenti tant sbieħ lill-ġenerazzjonijiet ta' warajna.

Minn qalbi nawgura l-festa t-tajba lil kulħadd.



Is-Sindku

APPREZZAMENT

Daniel Meilak

Mons. Kan. Jimmy Xerri Ph.L
Arċipriet tan-Nadur bejn I-2010 u I-2024



Meta kien instema' li l-parrokat tal-Arċipriet Mons. Salv Muscat kien wasal fi tmiemu, u li issa l-parroċċa tan-Nadur se jkollha Arċipriet ġdid wara aktar minn 27 sena, kien hemm ħafna aspettazzjonijiet, aktar u aktar meta l-Arċipriet il-ġdid kien għadu l-Brażi! Dun Jimmy wasal in-Nadur bl-ġhan li jgħin lill-poplu t'Alla jikber fil-qdusija – kif wara kollox huwa d-dmir principali ta' kull ragħaj Spiritwali. Waqt li kompla jibni fuq dak li ħalla l-Arċipriet Mons. Muscat, l-Arċipriet Xerri beda jaġġorna lill-parroċċa għaż-żminijiet u l-isfidi ġoddha li kien qed iġib miegħu t-tielet millennju. Saħħaħ il-gruppi ta' formazzjoni, investa l-enerġija u l-flus fil-liturgija u fil-pastorali. Temm progetti mibdija, bħalma kien dak taċ-Čimiterju tal-Ħniena Divina u kompla l-progett tad-dawl tal-knisja flimkien ma'progetti ġoddha bħal dak taċ-Ċentru Parrokkjali. Hadem biex issaltan aktar għaqda u armonija fost il-kumitat u l-gruppi kollha li jorganizzaw il-festa titulari, ħa ħsieb il-patrimonju li ħallew missirijietna billi waqqaf il-mużew tal-parroċċa u rrestawra opri tal-arti li jinsabu fil-knisja biex jibqgħu jitgawdew minna u minn ta' warajna.

Iżda l-Arċipriet Xerri żgur se jibqa' mfakkar għall-kwalitajiet li kienu jagħmlu ħoss żgur aktar milli huwa xtaq. Is-sempliċità tiegħu, is-sensibilità għal dak li jkun għaddej minnu kull bniedem li jiltaqa' miegħu, l-umoriżmu tiegħu żgur li ħallew impatt. Iżda mas-sempliċità u l-umiltà tiegħu nżidu wkoll l-għerf tiegħu li kien jimmanifesta ruħu fil-pariri li jagħti, fil-mod kif iħares lejn il-ħajja, fil-kotba li ppubblika, fl-omelji tiegħu – sempliċi li jifhimhom kulħadd imma mimlija wkoll bi ħsibijiet profondi - u fil-mod ta' kif kien jirrendi l-filosofija li jaf u li jgħallem fis-Seminarju Maġġuri, relevanti għall-parruccani kollha. U li kieku jitkellmu dawk kollha li huwa għen anke fil-ħtiġijiet materjali tal-ħajja – niktbu ktieb! Mhux biss sostna kategoriji ta' nies – bħalma huma ż-żgħażagħ u l-adolexxenti, l-anzjani, it-tfal, il-koppji u l-familji – imma wkoll emmen bis-shiħ fil-karită li kull komunità għandha tgħożż, saħħaħ il-Caritas Parrokkjali u għen kemm seta' nies fil-bżonnijiet materjali tagħhom, għaliex ma hemmx nisrani tajjeb, jekk qabel ma jkunx hemm bniedem tajjeb.

U dawk l-aspettazzjonijiet li l-poplu Naduri kellu fil-bidu tal-parrokat tal-Arċipriet Mons. Jimmy Xerri ssarrfu f'dispjaċir meta ġriet l-ahbar li anke dan il-parrokat wasal fi tmiemu wara erbatax-il sena. Il-marka li ħalla se tibqa' fil-qlub tan-Nadurin u mnaqqxa fil-kotba tal-istorja ta' din il-parroċċa li fi 336 sena rat ħmistax-il Kappillan u Arċipriet.

Lil Mons. Jimmy Xerri, nawgurawlu ħafna saħħa u aktar hidma f'dak li l-Mulej jaſfdalu fil-futur.

PROFIL

Daniel Meilak

Wara erbatax-il sena l-parroċċa tan-Nadur qed terga' tara bidla fir-ragħaj spiritwali tagħha. L-għażla tal-E.T. Mons. Isqof Anton Teuma waqgħet fuq is-saċerdot żagħżugħ Dun Krystof Buttigieg. Buttigieg, li huwa mill-Qala, twieled fis-26 ta' Lulju 1986 minn Sammy u Frances Buttigieg. Missier Dun Krystof huwa min-Nadur. Huwa ħa l-edukazzjoni tiegħi fl-iskola primarja Anton Buttigieg tal-Qala u mbagħad fis-Seminarju Minuri tal-Qalb ta' Ĝesù. Minn hemm għadda għall-Kullegġ Sir Mikelang Refalo fejn imbagħad beda l-kors ta' formazzjoni u dixxerniment fis-Seminarju Maġġuri tal-Qalb ta' Ĝesù. Ĝie ordnat djaknu mill-E.T. Mons. Mario Grech, Isqof t'Għawdex (illum Kardinal) fl-20 ta' Ġunju 2010 u saċerdot nhar it-28 ta' Mejju 2011 minn idejn l-Isqof Grech.

Fil-bidu tal-ministeru tiegħi huwa mar lejn Ruma fejn kompla jistudja l-Patrologija (jiġifieri l-istudji dwar il-Missirijiet tal-Knisja) mill-Istituto Patristico 'Agostinianum' fejn kiseb il-Licenzjat f'Mejju tal-2016 u d-Dottorat fix-Xjenzi Patristici f'Novembru tal-2021. Fiż-żmien li huwa qatta' f'Ruma huwa ħad dem: fil-parroċċa ta' Santa Chiara (Vigna Clara) bejn l-2011 u l-2017; fil-parroċċa ta' San Vigilio (EUR – Laurentina); u fil-pastorali vokazzjonali djočesana bħala Viċi-Rettur tal-komunità tas-Seminarju Minuri mill-2019 sal-2021, filwaqt li kien imur ukoll jaqdi bħala kollaboratur fil-parroċċa San Pio X (Balduina) l-iktar għax-xogħol mal-adolexxenti u ž-żgħażaqgħi.

Meta f'Settembru tal-2021 rritorna fid-Djočesi ta' Għawdex, huwa ġie fdat bħala Vigarju Parrokkjali fil-parroċċa ta' Santa Marija taż-Żebbuġ, ħa ħsieb l-uffiċċu tal-katekeżi djočesana, kien responsabbli mill-pastorali djočesana tal-familja, u qeda wkoll bħala direttur spiritwali tal-istaff u l-istudenti fil-Gozo College Middle School.

Nhar il-15 t'April 2024, l-Isqof ta' Għawdex I-E.T. Mons. Anton Teuma waqt quddiesa li saret fil-Kolleġġjata Bażilika tan-Nadur ħabbar li Dun Krystof Buttigieg ser ikun qed jassumi r-responsabilità ta' Amministratur Parrokkjali b'mod immedjat.

Din hija l-ewwel darba fl-istorja tal-parroċċa tan-Nadur sa mit-twaqqif tagħha fl-1688 li fl-istess waqt kien hemm tliet Arciprieti ħajjin: Mons Salvu Muscat (1982-2010), Mons. Jimmy Xerri (2010-2024), u Dun Krystof Buttigieg (2024 -).

L-Arċipriet Maħtur Dun Krystof Buttigieg





KRONAKA TAL-PARROČČA

MEJDU 2023 – APRIL 2024

MEJDU

Rużarju fil-beraħ

Kull nhar ta' Ġimgħa matul ix-xahar ta' Mejju ngħadet it-talba tar-rużarju fil-publiku f'żoni differenti tar-raħal: Ğnien il-Kunsill, Triq iż-Żerniq, Triq Ghajnejha Berta fl-inħawu ta' San Blas u l-playing field tal-ħali.



Purċissjoni ta' San Ĝużepp

Nhar il-Ħadd l-1 ta' Mejju festa ta' Jum il-Ħaddiem, wara l-quddiesa tal-5.00pm saret purċissjoni qasira li daret mas-salib tal-pjazza, bix-xbieha ta' San Ĝużepp.

Festa Tal-Korpus

Din il-festa li tagħti għieħ lill-Ġesù Ewkaristija ġiet iċċelebrata nhar il-11 ta' Ĝunju 2023. Għall-quddiesa tat-8.30am kienu mistiedna t-tfal li għamlu l-Ewwel Tqarbina u wara ħarġet il-purċissjoni fejn kien mument sabiħ li fihi nuru l-qima u nagħmlu l-adorazzjoni lil-Ġesù għaddej mit-toroq tagħna.



L-ewwel Tqarbina

Nhar il-Ħadd 28 ta' Mejju saret il-festa tal-ewwel tqarbina għal 31 tifel u tifla li rċivew lil-Ġesù Ewkaristija għall-ewwel darba f'ħajnejhom. Nitolbu għalihom biex minkejja l-età żgħira tagħhom jifhmu li meta jirċievu lil-Ġesù, jersqu iktar lejn xulxin.

Programm Marjan

Nhar it-Tlieta 30 ta' Mejju 2023 fis-7.00pm saret purċissjoni bil-Madonna tal-Qasam Museum Subien mill-pjazza San Pietru u San Pawl sal-bitħa tal-Museum tas-subien fejn ittellha' programm qasir ta' kant, qari ta' poežiji, prietka ta' tifel u konsagrazzjoni lill-Madonna. Kulħadd kien mistieden għal din l-aktivitā.

ĠUNJU

Is-Sibt 10 ta' Ĝunju ttella' dramm fil-Bażilika ta' San Pietru u San Pawl dwar il-ħajja tal-patruni tagħna bit-titlu "Min Aħna?" Kiteb u dderiega dan id-dramm Joe Chircop bis-sehem tal-atturi Mario Micallef u Silvio Axisa.

Festa Mnarja 16 – 29 Ĝunju 2023

Il-programm tal-festa tal-Imnarja beda bi programm mużikali mill-Banda Mnarja taħt id-direzzjoni tal-Mro Dr Joseph Grech LCCM fil-pjazza. Il-Kunċert għalaq bi spettaklu ta' nar sinkronizzat mal-mużika.



Monica Grima

Fis-17 ta' Ĝunju Jum l-Abbatini l-quddiesa kienet mmexxjija mill-Kan. Dun Reuben Micallef, direttur tal-abbatini li fiha saret il-vestizzjoni ta' erba' abbatini



ġodda. Mistiedna kien hemm l-abbatini kollha flimkien mal-familjari tagħhom. Wara l-quddiesa kien hemm festin żgħir għalihom.

Il-Ħadd 18 ta' Ĝunju tkompliet il-Wirja Agrarja uwaral-konċelebrazzjoni tas-7.00pm immexxija mill-Arċipriet Jimmy Xerri, bil-partecipazzjoni tal-Banda Mnarja, kien hemm il-ħruġ tal-istatwa min-niċċa.

Xi jiem oħra tan-novena kienet ddedikati lill-Jum il-Barranin fostna, u Jum is-Sacerdozju Kattoliku. Din iċ-ċelebrazzjoni kienet mmexxija minn Dun Michael Said, Vigarju Parrokkjali tal-Qala u fiha radd ħajr lil Alla għall-25 sena tas-saċerdozju tiegħi. Wara saret bibita fuq iz-zuntier.

Kien hemm ukoll Jum il-Komunità li taqdi, il-Ministeri fil-Liturgija u l-Fratellanzi. Din il-quddiesa kienet immexxija minn Dun Karm Portelli. Il-quddiesa ta' Jum l-Evangelizzazzjoni u l-Volontarjat mexxija l-Kan. Joe Cardona. F'Jum il-Familja l-quddiesa tmexxiet minn Mons. Penitenzier Salv Pace u għaliha kienet mistiedna b'mod specjali dawk il-familji li kien qed jiċċelebraw il-25 jew il-50 anniversarju miż-żwieġ tagħhom kif ukoll dawk li għammdlu lit-trabi tagħhom matul din is-sena. Is-Sibt 24 ta' Ĝunju ġie cċelebrat Jum il-Morda u l-Anzjani u Jum iż-Żgħażagħ. Filgħodu saret quddiesa mmexxija



minn Mons. Salv Grima bis-sehem tal-anzjani u l-morda u wara kien hemm festin tal-okkażjoni. Filgħaxja mbagħad iż-żgħażagħ u l-adolexxenti kienet mistiedna jieħdu sehem f'quddiesa cċelebrata minn Dun Daniel Sultana. Wara ttelġġi serata varjata ta' kant, żfin, farsa u logħob divertenti fi Pjazza 28 t'April 1688. Mistieden speċjali kien Mark Laurence Zammit.

Il-Ħadd 25 ta' Ĝunju kien Jum it-Tfal u l-quddiesa tad-9.30am kienet immexxija minn Mons. Arċiprijet Jimmy Xerri u animata mit-tfal għat-tfal. Wara saret manifestazzjoni bi xbihat ta' San Pietru u San Pawl għat-tfal kollha.

Fit-tlett ijiem tat-tridu l-omeliji kienet minsuġa minn Dun Noel Debono. Dawn il-jiem kienet ddedikati lill-Jum il-Caritas u l-Benefatturi u Jum l-Emigranti. It-Tnejn 26 ta' Ĝunju ħabat ukoll l-anniversarju tal-Għoti tal-Bažilka. Lejlet il-festa għiet iċċelebrata Konċelebrazzjoni Solenni ta' ringrażżjament 'l Alla fi tmiem in-novena u t-Tridu mmexxija mill-Arċiprijet flimkien mal-Kapitlu u l-Kleru. Filgħaxja, l-Eċċ. T. Mons. Anton Teuma Isqof t'Għawdex mexxa t-Translazzjoni u l-Ġhasar Pontifikali.

Iċ-ċelebrazzjonijiet ta' Jum il-Festa bdew b'Konċelebrazzjoni Pontifikali Solenni mmexxija mill-Isqof Anton Teuma. Filgħaxja l-Ġhasar solenni tmexxa mill-Arċiprijet u dritt wara kien hemm il-ħruġ tal-istatwa titulari ta' San Pietru u San Pawl. Il-festi liturġiči ġew fi tmiemhom bid-dħul tal-istatwa fil-bażilka, fejn indaqqa l-Antifona u wara ngħatat il-Barka Sagreementali lil dawk preżenti.

LULJU

Nhar id-9 ta' Lulju ħabtet il-festa tal-Qalb ta' Gesù u fil-Knisja tal-Qalb ta' Gesù ġiet iċċelebrata din il-festa. Wara l-quddiesa tas-7.00am minn Dun Karm Portelli, ngħata bidu għal-adorazzjoni solenni sal-ħin tal-5.30pm fejn ingħad ir-rużarju u dritt wara fis-6.00pm bdiet il-Konċelebrazzjoni Pontifikali preseduta minn Mons. Isqof Anton Teuma. Wara ħarġet il-purċissjoni bis-Santissmu Sagrament.

Nifirħu

Mons. Joseph Grech li jinsab jaqdil l-ministeru saċerdotali tiegħi f'Ruma, ġie magħżul bħala l-Postulatur il-ġdid tal-kawża tal-beatifikazzjoni tal-Qaddej t'Alla Dun Mikiel Attard. Inkomplu nitolbu biex din il-kawża tkompli miexja 'l quddiem.

AWWISSU

Ġimġha Mużewmina

Bejn is-7 u l-11 t'Awwissu nżammet il-Ġimġha Mużewmina fil-qasam tas-subien tan-Nadur. Il-programm kien imżewwaq b'att ta' attivitajiet fosthom

quddiesa, ġurnata logħob, adorazzjoni u play dwar San Ģwann Bosco: *Holma li sawret ħajja*. Kulħadd kien mistieden għal dawn l-aktivitajiet li saru fil-beraħ fil-grawnd tal-istess Museum.

Volontarjat fil-Gwatemala

Fil-11 t'Awwissu Fr Mark Bonello flimkien ma' 3 żgħażaqħ min-Nadur żaru l-missjoni ta' Dun Anton Grech biex jagħmlu esperjenza missjunarja fil-Gwatemala.

SETTEMBRU

A Concert of Virtuoso Trio

Nhar is-Sibt 16 ta' Settembru ttella' kunċert mužikali fil-knisja bis-sehem ta' Jason Camilleri fuq it-trumbetta u t-trumbetta Barokka, Milicia Lawrence fuq l-orgni u t-Tenur David Won (US).

Purċijsjoni tad-Duluri

Nhar il-Ħadd 17 ta' Settembru wara l-quddiesa tal-5.00pm ħarġet il-purċijsjoni bl-istatwa tad-Duluri akkumpanjata bis-sehem tal-kapitlu tal-Kolleġġjata, Kleru, Fratelli u Abbatini. Waqt il-purċijsjoni ngħadet it-talba tar-rużarju.



OTTUBRU



Nifirħu lil Jamie Buttigieg żagħżugħ mill-parroċċa tagħna li qal iva għas-sejħa vokazzjonal tiegħu u beda l-mixja li twassal għas-saċerdozju. Nifirħulu u nawgurawlu.

Rużarju fil-beraħ

Kull nhar ta' Ĝimgħa matul ix-xahar t'Ottubru ngħad ir-Rużarju f'żoni differenti tar-raħal fosthom quddiem il-Madonna fi Ġnien il-Kunsill, fil-grawnd tal-boċċi fi Triq il-Qortin u fi Triq Duru fuq tax-Xini.

Djaknu Franklin Micallef

Fil-bidu tas-sena pastorali Iqajna fostna lid-Djaknu Franklin Micallef mill-parroċċa tal-Madonna tas-Sokkors u San Girgor il-Kbir f'Ta' Kerċem. Għal din is-sena hu se jaħdem f'diversi oqsma fil-parroċċa tagħna fosthom maż-żgħażaqħ u pastorali oħra.

Il-Mixegħla tal-Qaddisin Kollha b'San Pietru bis-simboli tal-imfietāħ, id-dgħajsa u x-xibka; San Pawl bis-simboli tax-xabla, il-lifgħa, l-Iskrittura u r-rixa kienet l-istampa li ġiet iffurmata minn ghadd kbir ta'xemgħat għall-mixegħla tal-qaddisin kollha din is-sena. Grazzi liż-żgħażaqħ u pastorelli li ħadu īx-imbieri.



NOVEMBRU

Nhar il-Ħamis 2 ta' Novembru tifkira tal-mejtin kollha saret konċelebrazzjoni fil-kappella taċ-ċimiterju tal-Ħniena Divina fl-4.00pm. Wara sar it-tberik tal-oqbra.

Festa ta' San Koronatu

Din is-sena għiet iċċelebrata bejn is-7 u t-12 ta' Novembru fejn nhar it-Tlieta 7 ta' Novembru saret quddiesa speċjali għat-tfal kollha bi preparazzjoni għall-festa ta' San Koronatu fejn fiha ġew prezentati l-kandidati għas-sagreement tal-Grizma tal-Isqof. It-tlett ijiem tat-Tridu kienu mmexxija mill-Kan. Geoffrey G Attard. Il-quddiesa ta' Lejlet il-Festa kienet immexxija minn Mons. Arcipriest Richard Farrugia (Xagħra) bis-sehem tal-kapitlu u l-kleru. Dakinhar ukoll il-Banda Mnarja għamlet kunċert fit-teatru MBC taħt id-direzzjoni ta' Mro. Dr Joseph Grech. F'jum il-festa, il-Ħadd 12 ta' Novembru 2023, il-



Quddiesa Solenni tmexxiet mill-Arcipriest Mons Jimmy Xerri bis-sehem tal-kapitlu u l-kleru. Il-purċijsjoni bil-fdalijiet ta' San Koronatu ħarġet fl-4.30pm u tmexxiet mill-Arcipriest u akkumpanjat il-Banda Mnarja. Mal-wasla tal-purċijsjoni fil-knisja ndaqqet l-Antifona u ngħatat il-Barka Sagumentali.

Kalendarju 2024

Matul Novembru beda jitqassam il-kalendorju mħejji mill-parroċċa għas-sena 2024. Dan jinkludi fih riproduzzjonijiet ta' ritratti li ttieħdu madwar 100 sena ilu. In-negattivi ta' dawn ir-ritratti jinsabu fl-arkivju tal-parroċċa.

DIČEMBRU

Matul ix-xahar ta' Diċembru tqassam il-ktejjeb bit-talb fil-familji kollha. Dan il-ktieb kien mogħti mid-Djoċesi Għawdxija.

Żmien I-Avvent

Fi żmien I-Avvent fiċ-Čentru sar it-talb tat-Tifħir ta' Sbiż il-Jum filwaqt li l-Għas-Sar sar fil-knisja. Sa tard billejl kien hemm ukoll id-disponibiltà tal-qrar.

Sigra tal-Karità

Bħal fis-snin l-imgħoddija, is-sigra tal-karità ġiet armata fil-knisja. L-ojetti miġbura twasslu għand diversi entitajiet li għandhom bżonn l-għajnejn. Il-ġbir ta' din is-sena kien għal Dar Arka, id-Dar tal-Providenza, Angela House, u l-Caritas Parrokkjali u Djoċesan.

Novena tal-Milied

Mill-15 sat-23 ta' Diċembru ġiet iċċelebrata n-Novena tal-Milied imnebbha mill-persunaġġi tal-presepu f'għeluq it-800 sena minn meta San Frangisk t'Assisi għamel l-ewwel presepu fi Greccio, b'gurnata għas-sagamento tar-rikonċiljazzjoni.



F'lejlet il-Milied fis-7.00pm kien hemm il-purċijsjoni tal-Bambin organizzata mill-Museum tas-subien bis-sehem tal-Banda Mnarja. Fil-11.30pm mbagħad ngħata bidu għall-Quddiesa ta' Nofsinnej il-Matutin. Nhar il-Milied is-soċjetà tal-Museum tellgħet programm tal-Milied fil-knisja. Dan kien jinkludi kant, poežiji, play qasira u prietka tat-tifel.

Kwaranturi

Bejn it-30 ta' Dicembru 2023 u l-1 ta' Jannar 2024 kienu jiem ta' Adorazzjoni Solenni fil-parroċċa tagħna. Matul dawn il-kwaranturi kien hemm diversi mumenti ta' adorazzjoni mmexxija minn għaqdiet tal-parroċċa.

JANNAR

Fl-1 ta' Jannar Solennità ta' Marija Omm Alla u l-ewwel jum tas-sena l-ġidida tkompliet l-adorazzjoni fis-skiet sal-quddiesa tal-5.00pm fejn saret konċelebrazzjoni solenni tal-ġħeluq tal-Kwaranturi mmexxija mill-Arcipriest bil-kant tal-Ġhasar integrat. Wara Ĝesù Ewkaristija ħareġ proċessjonalment fit-toroq tagħna u mad-daha lura fil-knisja ngħatat il-Barka Sagumentali.

Nhar il-Ħadd 28 ta' Jannar saret il-festa ta' San Blas. Wara l-marċ mill-Banda Mnarja saret quddiesa fil-beraħ. Sar ukoll it-tberik tal-annuali u prodotti agrikoli tal-bdiewa tal-inħawi.



FRAR


Nhar il-Ġimgħa 2 ta' Frar festa tal-Gandlora fejn wara 40 jum Ĝesù tarbija kien ippreżzentat fit-Tempju. F'dan il-jum niftakru li Ĝesù huwa d-dawl tagħna u għalhekk f'xi quddies saret il-funzjoni tad-dawl kemm għat-tfal kif ukoll għall-adulti fejn saret mixgħela bix-xemgħat fil-knisja biex b'dan il-ġest nistqarru li Ĝesù għalina huwa d-dawl u li mingħajru f'hajnejna jkollna d-dlam.

Sr Angeline Nusembi

Soru ġidida mill-Kenja, Sr Angeline Musembi ngħaqdet mal-komunità tas-Sorijiet Frangiskani fin-Nadur biex tagħmel parti minn din il-komunità fil-parroċċa tagħna. Nagħtuha merħba bil-ferħ fostna.

Randan

Ras ir-Randan ġabat nhar l-Erbgħha 14 ta' Frar. Fil-quddies kollu saret il-funzjoni tal-irmied. Fil-jiem tar-Randan fl-4.30pm ġiet irreċitata t-talba tar-Rużarju, ingħata il-Barka Sagumentali u fil-5.00pm ġiet iċċelebrata quddiesa. Nhar ta' Ġimgħa kienet issir il-Via Sagra minn saċċerdoti u persuni oħra. Matul ir-Randan saru diversi eżercizzi mmirati għal-diversi kategoriji ta' nies fosthom għal koppji miżżewwġin, adolexxenti u żgħażaq.



I Ć - Ć IMA

ROOF GARDEN RESTAURANT

Ikel mill-aqwa, atmosfera familiari u prezzi jiet li jaħhaq magħhom kulfadd

St. Simon Street,
Xlendi - Gozo - Malta.
www.starwebmalta.com/cima.htm

Tel: 21558407
Fax: 21556737
Mob: 99558407
99877510

FAMILY NEEDS

Boutique

Pjazza Arċ Martin Camilleri

Household
goods

Nadette Muscat

BERNANDY SUPERMARKET

Your Shop - Your Choice

Pjazza Dan Martin Camilleri - Nadur - Gozo


Tel: 2156 5546

m & j Garage

Qortin Street, Nadur, Gozo. Tel: 2156 2771, Fax: 2156 4997
Mob: 9945 9772 / 9947 9590.

for Professional Painting, Colour Matching,
Panel Beating, Rust Reapir & Baking Spray

Car Rental



Garden of Eden Health and Beauty Salon

GUINOT
INSTITUT • PARIS

Eden M Galea

ITEC Diploma (U.K.) Specialised beauty therapist

"Garden of Eden", Hida Street, Nadur, Gozo Tel: 2155 8170 Mob: 7955 8170

MARZU

Nhar il-Ġimgħa 15 ta' Marzu sar pellegrinaġġ bir-Redentur. Beda minn salib it-toroq bejn Triq San Blas u Triq Dahlet Qorrot u baqa' sejjer sa taħt it-tinda fejn il-playing field ta' San Blas fejn ġiet iċċelebrata quddiesa. Il-Ġimgħa 22 ta' Marzu Jum id-Duluri saret il-purċissjoni devota bl-istatwa tad-Duluri f'diversi toroq tar-raħal tagħna.

Ġimgħa Mqaddsa

L-aktivitajiet issoktaw matul il-Ġimgħa Mqaddsa fejn f'Hadd il-Palm sar it-tberik tal-palm bis-sehem tat-tfal u l-familji tagħhom fil-Knisja tal-Qalb ta' Ģesù. Filgħaxja fil-Knisja Parrokkjali, ittellgħet produzzjoni ta' zmien il-Ġimgħa Mqaddsa bis-sehem tal-atturi Mario Micallef, Silvio Axisa u Marceline Galea. Kitba u direzzjoni ta' Joe Chircop. It-Tlieta ż-żgħażaq ħadu sehem fil-Via Sagra - "Il-Mixja tat-Tbatja". Din saret fil-knisja fit-8.00pm. L-Erbgħa kien Jum ir-Rikonċiljazzjoni fejn sar qrar fil-knisja u wara ċelebrazzjoni penitenzjali. F'Hamis ix-Xirk, wara c-ċelebrazzjoni simbolika tal-ħasil tar-riġlejn tal-appostli u quddiesa, Ģesù Ewkaristist tqiegħed fl-Artal tar-Repożizzjoni għall-qima tal-fidili. Eżatt wara bdew is-Seba' Visti. Nhar il-Ġimgħa I-Kbira 29 ta' Marzu wara l-funzjoni tal-Liturġija tal-Kelma fil-knisja u l-Adorazzjoni tas-Salib, ħarġet il-purċissjoni tal-Ġimgħa I-Kbira bil-vari u ghadd ta' persunaġgi bibliċi. Ħadu sehem ukoll il-Kapitlu tal-Kolleġġjata u l-Banda Mnarja akkumpanjat il-purċissjoni b'marċi funebri.



Nhar is-Sibt 30 ta' Marzu fit-8.00pm saret il-Velja Solenni tal-Lejl Qaddis tal-Ġhid. L-għada, l-Ġhid il-Kbir wara l-Quddiesa Konventwali tat-8.30am mmexxija minn Mons. Arcipriet ħarġet purċissjoni bl-istatwa ta' Kristu Rxox, bil-partcipazzjoni tal-Banda Mnarja. Sar ukoll it-tqassim tal-figolli lit-tfal.



APRIL

Nhar it-Tnejn 15 t'April kellna magħna lill-Isqof Anton Teuma li mexxa l-quddiesa tal-5.00pm fejn huwa ħabbar li Dun Krystof Buttigieg se jkun l-Amministratur Parrokkjali l-ġdid. Filwaqt li nirringrażżjaw lil Mons. Jimmy Xerri bħala s-seba' Arcipriest tan-Nadur tal-ħidma sfiqa tiegħu fil-parroċċa tagħna għal dawn l-aħħar erbatax-il sena, nawguraw lil Fr Krystof fil-missjoni ġidida li ġiet fdata f'idjej.



Il-Ħadd 28 t'April fakkarna jum il-parroċċa tagħna f'għeluq it-336 sena mit-twaqqif tagħha. Fil-quddiesa tat-8.30am sar radd ta' ħajr lil Alla ta' dawn is-snin kollha li żammina magħqudin bħala komunità ta' fidi. Waqt din il-quddiesa wkoll il-parroċċa rringrażżjat u tat rigal ta' tifkira lis-Sagristan Marco Azzopardi li temm il-karriera twila tiegħu bħala sagristan ġewwa l-Bażilka tan-Nadur. Il-preżentazzjoni saret mill-Amministratur Parrokkjali Dun Krystof Buttigieg.



TFAL TAL-EWWEL TQARBINA BNIET - 2023



Quddiem mix-xellug: Violet Camilleri, Ella Zammit, Mia Muscat, Savannah Portelli, Ellie Attard, Sabrina Vella

Wara mix-xellug: Maegen Aquilina, Krista Anne Portelli, Joy Attard, Julia Attard, Valentina Vella, Maya Krajewska

TFAL TAL-EWWEL TQARBINA SUBIEN - 2023



Quddiem mix-xellug: George Attard, Filippo Carloni Cappelli, Miguel Schembri, Nicholas Hili, Deacon Muscat

Fin-Nofs mix-xellug: Erik Buttigieg, Jacob J Borg, Quinton John Cardona, Elias Caruana, Neil Said, Adam Said, Dean Sammut

Wara mix-xellug: Rhoenry Fenech, Chris Vella, Evin Vassallo, Christian Vella, Aiden Lupi Spencer, Gann Muscat, Noah Portelli

TFAL TAL-GRIŽMA BNIET - 2023



Quddiem mix-xellug: Skyla Rose Spiteri, Shana Vella, Ilaria Vella, Martina Hili, Jade Debono

Fin-nofs mix-xellug: Roxanna Said, Maria Said, Alona Camilleri, Amy Attard

Wara mix-xellug: Victoria Krajewska, Faith Galea, Katya Camilleri, Kylie Ann Muscat, Salome Terricone, Christina Buttigieg, Nicole Abela , Katia Maria Portelli

TFAL TAL-GRIŽMA SABIEN - 2023



Quddiem mix-xellug: Tristan Muscat, Isaac Attard, Kyren Vella, Isaac Muscat, Christian Zammit, Tristan Vella, Craig Borg, Keith Saliba, Lucas Grima

Fin-nofs mix-xellug: Gianluca Vella, Gabriel Joe Camilleri, George Farrugia, Dean Cassar, Alistair Fenech, Mason Camilleri, Nathan Borg

Wara mix-xellug: Aiden Paul Field, Gabriel Attard, Isaac Bugeja, Luke Camilleri, Tyrone Portelli Borg, Elias Portelli, Lucas Portelli, Daniel Sultana

MIR-REGISTRI PARROKKJALI

Daniel Meilak

MAGHMUDIJIET

ŻWIĞIJIET

MWIET

2023

Matul I-2023 fil-parroċċa tan-Nadur saru 10 żwiġijiet, ġew mgħammda 28 tarbija filwaqt li mietu 41. L-età medja tal-mewt kienet dik ta' 77 sena. Xi dfin li sar fl-oqbra li Barts – Queen Mary University of London għandha fiċ-Čimiterju tal-Ħniena Divina mhux qed jitniżżlu hawn peress li ma kinux residenti fin-Nadur.



DATA	ISEM IT-TARBIJA	MISSIER	OMM
JANNAR			
2	Mila Belle	Nigel Carl Azzopardi	Lucy Andrea Buckland
14	William Alexey	Jason John Attard	Elena Vorpina
FRAR			
11	Zaleishia	Jamie Paul Sapiano	Gosche Shelley Zerafa
APRIL			
8	Clara Marie	Luca Portelli	Diane Azzopardi
16	Zara	Paul Portelli	Maria Assunta Vella
23	Julia Marie	Peter Paul Camilleri	Charlene Theuma
26	Maximilian	Michal Krupa	Maja Dabrowska
MEJJU			
6	Connor	Glenn Camilleri	Alyssa Camilleri
ĠUNJU			
2	Gabriel	Stephen Bigeni	Karla Patricia Monteiro da Cunha
18	Harry	Shaun Portelli	Shirley Borg
24	Kate	Kevin Galea	Lauren Portelli
25	Camilo	Angelo Buttigieg	Alexis M. S. Falzon
25	Ayva	Joseph Said	Rachel Azzopardi
LULJU			
1	Nicole	Anthony Portelli	Sacha Piscopo
2	Michael Dean	James Cassar	Jazmin Antida Cassar
6	Logan	Matthew Mancuso	Jade Falzon
6	Ronin	Matthew Mancuso	Jade Falzon
23	Evie Rae	Raymond Abela	Melanie Sue Debono
28	George Iraklis	Prokopis Sarris	Darlene Attard
AWWISSU			
5	Lea	Martin Hurbsa	Angie Maria Muscat
12	Alice	Gary Hili	Michaela Sciberras
12	Jasmine	Charles Sultana	Miriam Camilleri
SETTEMBRU			
10	Kathryn	Sammy Attard	Rosielyn Aromin
22	Carmen Rose	Christian Formosa	Stephanie Portelli
OTTUBRU			
21	Bettina	Marlon Debono	Emma Tabone
NOVEMBRU			
4	Gabriele	Joseph Vella	Angie Marie Cassar
DIĊEMBRU			
15	Cayden	Adam Daniel Debrincat	Naruemon Khamhaengphon
24	Amelia Rose	Joseph Muscat	Mary-Ann Portelli



ŽWIGI JIET

DATA	GħARUS	GħARUSA
APRIL		
30	Marlon Buttigieg (Il-Qala)	Josianne Buttigieg
MEJDU		
13	Jamie Tabone (Birżeppuġa)	Clarice Meilak
27	Emanuel Buttigieg (Il-Qala)	Janice Debono
ĠUNJU		
4	Brian Thom Muscat	Kylie Buttigieg (Ix-Xewkija)
6	Cleaven Grech (Marsaskala)	Sarah Baldacchino (Ta' Sannat)
17	Lino Joseph Curmi	Marisa Debono (Haż-Żebbuġ)
LULJU		
8	Joseph Attard	Kimberly Fava (Marsaxlokk)
21	Kevin Buhagiar (Ix-Xagħra)	Rebecca Portelli
SETTEMBRU		
23	Julian Sultana (Ix-Xagħra)	Jessica Azzopardi
OTTUBRU		
15	Hetem Myftaraj	Manuela Bugeja

M WIE T



DATA	ISEM	ETĀ	
JANNAR			
25	Terry Arthur Henry Stride	82	
31	Maria Olympia Vella	63	
	Anthony Grech	66	
FRAR			
1	Saviour Buttigieg	65	
3	Maria Portelli	83	
6	Theresa Cardona	70	
12	Michael Angelo Muscat	89	
13	Coronato Camilleri	76	
26	Agnes Camilleri	77	
26	John Grech	84	
MARZU			
9	Catherine Grima	77	
11	Colin John Ivor Denny	88	
13	Rim Ziedi	43	
APRIL			
9	Joseph Camilleri	81	
13	Alfred Attard	81	
30	Paul Attard	90	
ĠUNJU			
2	Anthony Azzopardi	71	
3	Mary Cardona	69	
9	Saviour Grima	79	
13	Salvina Muscat	90	
29	Per Henrik Zaunders	76	
LULJU			
1	Mary Sylvia Said	85	
6	Angela Portelli	93	
8	Giovanna Borg	90	
23	Michael Portelli	74	
30	Michaelina Camilleri	95	
AWWISSU			
2	Anthony Sultana	68	
14	Giuseppa Buttigieg	72	
15	Peter Paul Debono	59	
SETTEMBRU			
3	George Axiak	77	
10	Peter Debrincat	68	
OTTUBRU			
6	Anthony Attard	80	
11	Joseph Victor Grima	61	
NOVEMBRU			
14	Anthony Camilleri	65	
18	Mary Mizzi	85	
18	Giuseppe Mifsud	93	
24	John Camilleri	85	
29	Rosina Camilleri	92	
30	Peter Paul Said	81	
DIČEMBRU			
5	Coronato Camilleri	79	
11	Joseph Muscat	58	

IL-PARROČČA *tifrah*


50 SENA SAĆERDOZJU

50 sena ilu, nhar it-22 ta' Ĝunju 1974, il-Parroċċa ta' San Pietru u San Pawl fin-Nadur ferħet mhux ffit u ħafna ngħaqdu mal-familji ta' erba' saċerdoti ġodda li ġew ordnati mill-Isqof ta' Ĝħawdex Mons. Nikol G. Cauchi fil-Katidral ta' Ĝħawdex flimkien ma' tliet saċerdoti oħra. Illum, 50 sena wara, il-komunità parrokkjali tingħaqad f'talba ta' ringrazzjament lil Alla għall-ġid li sawwab fuqha u fuq komunitajiet oħra permezz ta' dawn il-vokazzjonijiet. Filwaqt li nifirħu lil Dun Mario Cassar, Dun Karm Portelli u Dun Loreto Tabone nfakkru wkoll il-memorja ta' Dun Joe Portelli.

Għal din l-okkażjoni qed inwasslu l-messaġġi rispettivi tagħhom f'forma ta' intervista li għamlitilhom Miriam Muscat.

Il-parroċċa tifrah ukoll ma' Dun Raymond Portelli li din is-sena qed ifakk il-anniversarju mill-ordinazzjoni saċerdotali tiegħi, matul liema snin huwa ddedika l-ħidma tiegħi fil-missjoni fil-Perù iż-żda baqa' wkoll f'kuntatt kontinwu mal-parroċċa tagħna.

Filwaqt li nifirħulhom nibqgħu nitolbu għalihom, għas-saċerdoti kollha, għall-persuni kkonsagrati u missjunarji oħra filwaqt li nkomplu wkoll nitolbu għal-vokazzjonijiet ġodda.



AD MULTOS ANNOS!

Dun Mario Cazzar

50 SENA SACERDOT

50 sene Saċerdot- Xi jfisser għalik?


Il-kittieb Bibliku Kohelet jikteb hekk: "kolloġġ għandu żmienu, u kull ħaġa għandha waqtha taħt is-sema. Żmien li titwieleq, u żmien li tmut; żmien li tħawwel, u żmien li taħsad l-imħawwel; żmien li toqtol, u żmien li tfejjaq; żmien li ġġarrraf, u żmien li tibni; żmien li tibki, u żmien li tidħak; żmien li tagħħli, u żmien li tiżfen; żmien li titkellem, u żmien li tiskot; żmien li thobbi, u żmien li tobghħod; żmien it-taqbid, u żmien il-paci" (Koh iii, 1-8). Fil-qosor, 50 sene saċerdot ifisser dan kollu li jsemmi l-awtur Bibliku. Is-saċerdot hu bniedem u bħal kull bniedem ieħor jgħaddi minn dawn l-esperjenzi eżistenzjali tal-hajja, bħalma huma: il-ferħ, il-biki, id-dwejjaq, in-niket, is-saħħha, il-mard, is-solitudni, it-tama, il-frustrazzjoni, it-tensijni, il-biża, id-dgħufija u l-kriżi. Fuq kolloġġ 50 sene saċerdot ifisser għalija kemm Alla ħabbni u kien hanin miegħi. Minkejja d-dnubiet tiegħi Huwa ma tqażżeż minni, iżda kompla jweżzini bil-grazzji Tiegħu u jagħtini d-don tal-qawwa biex nirbaħ kwalunkwe tfixxil li nġarrab għax jiena msejjha minnHU stess, 'Tu Es Sacerdos In Aeternum', biex nieħu ħsieb tal-merħla li lili għiet fdata bir-responsabilità u mmexxiha b'żelu lejn is-saltnejn tas-sema.

X'kieni l-fatturi ewlenin li ispirawk biex tibda l-mixja li wasslitek għall-ordinazzjoni saċerdotali?

Fis-subkonxju tiegħi ta' seba' snin diġà kelli l-ħajra li nilhaq saċerdot. Din il-ħajra kompliet tiżviluppa u tissaħħaħ fija mal-mixja taż-żmien. It-trobbija li tatni u li ħadu mingħand ommi l-għażiż, l-ambjent u l-atmosfera ta' vera knisja, it-tagħiġliem li rċevejt mill-MUSEUM, iktar tard il-pariri tad-direttur spiritwali Dun Mikel Attard, kieni l-fatturi ewlenin li ispirawni biex nibda din il-mixja lejn is-saċerdozu u komplew xprunaw fija din is-sejħa.

Kemm domt is-seminarju u kif tiddekskrivi l-ħajja fis-seminarju dak iż-żmien?

Is-Seminarju domt 8 snin, mill-1966 sal-1974. Il-kors ta' formazzjoni kien jinqasam sentejn Letteratura, sentejn Filosofija u erba' snin Teologija. Il-ħajja fis-Seminarju dak iż-żmien kienet bħall-ħajja komuni normali. Inqumu u nibdew ix-xogħol tal-ġurnata tal-iskola. Iżda kieni jeżistu differenzi kbar bejn il-ħajja li kont ngħix qabel id-dar ma' familti, u l-ħajja fis-Seminarju. Id-dar kont norqod f'kamra waħdi mentri fis-Seminarju kelli norqod f'dormitorju. Id-dar ma kellix ħin xħin inquq filwaqt li fis-Seminarju kellna nqumu bilfors fil-5:00 ta' filgħodu. Il-bini minn barra kien qis u ħabs bit-twieqi mbarrati bil-ħadid u minn ġewwa kurituri twal u għoljin li ma kinux jipprovd u ambjent akkoljenti. Għalhekk l-ewwel sentejn kienem kemxejn diffiċċi. L-istil dixxiplinat u reġimentali kien pjuttost nieqes mill-element uman u soċċali.



Is-sitt snin ta' wara kieno wisq aħjar. Hekk kif sar amministratur apostoliku Mons. Nikol G. Cauchi (wara lsqof ta' Ghawdex), flimkien mar-Rettur il-Ğiżwita Anton Azzopardi, saru riformi kbar. Il-ħadid tat-twieqi ta' barra t-triq tneħħha għalkollox kif ukoll minn ġewwa ġew mdendlin il-purtieri f'kull bieb u tieqa. Mons. Ġużepp Cauchi flimkien mad-dami tas-Seminarju ħadmu bi shiħ biex żejnu l-ambjent ta' ġewwa u bidlu għalkollox l-atmosfera skoraġġanti li kien hemm qabel f'waħda sabiħa li tixraq lil dan il-post ta' formazzjoni saċerdotali.

Kif bdiet u kif żvolġiet il-ħajja saċerdotali tiegħek sa minn meta ġejt ordnat saċerdot?

L-Isqof Cauchi kellu l-ħsieb li jiena nkompli bl-istudji tiegħi fid-Diplomazija, barra minn Malta. Dan kien suġġett li qatt ma tgħallimna u wara li tkhaddidna kien deċiż li mmur nistudja l-Filosofija.

Wara l-festa tal-ewwel quddiesa sollenni fil-knisja Kolleġġjata u Matriċi tal-appostli kbar San Pietru u San Pawl, il-knisja tagħna tan-Nadur, fejn tgħammid, għamilt il-Preċett u l-Grizma tal-Isqof, f'Settembru tal-1974 erhejtilha lejn Ruma biex nibda l-istudju tal-Filosofija fl-Università prestiġġjużza, il-Gregoriana. Wara sentejn iggradwajt bil-Ph.L, u komplejt sena oħra

fl-Università ta' San Tumas t'Aquino fejn spiċċajt bl-M.A. fit-Teoloġija pastorali. Tlabbt biex nibda l-process għal PH.D u ġejt aċċettat. Kont digħà ktibt is-sinteżi tat-teżi meta s-superjuri sejhuli lura biex nibda ngħallem il-Filosofija għax ma kien hemm ħadd li seta' jagħmel dan.

F'Ottubru 1977 bdejt ngħallem fis-Seminarju Maġġuri tal-Qalb ta' Ĝesù. Imbagħad mill-1980 sal-1985, filwaqt li bqajt ngħallem fis-Seminarju ta' Għawdex, mort naħdem bħala lecturer fil-Fakultà tat-Teoloġija fl-Università ta' Malta, Domt ngħallem is-Seminarju għaxar snin, sal-1987, u wara, dħalt ngħallem studenti tas-Sixth Form f'Għawdex. Bqajt hemm sa meta rtirajt fis-sena 2011.

Pastoralment kont Direttur spiritwali tal-Legion of Mary, tal-Azzjoni Kattolika, taż-Żgħażagħ Mnarja, President għal 7 snin tal-Moviment Azzjoni Socjali (MAS), President għal 8 snin tal-Association for the DEAF, President għal 4 snin tal-Gozo Age Concern kif ukoll għal 10 snin kont il-Presbiteru ta' waħda mill-komunitajiet ewlenin ta' Neo-katekumenat. Fil-parroċċa kuljum kont nghix il-ħajja komunitarja bil-quddiesa li kont niċċelebra kif ukoll fis-servizz mogħti tas-sagreement tar-rikoncijazzjoni. Il-qofol ta' dan kienet tkun il-quddiesa tal-ħadd bl-omelija.

Il-ħidma tiegħi kienet tinkludi wkoll ħidma saċerdotali fl-i-Stati Uniti tal-Amerika minfejn ta' kull ġimġha kont nikteb paġna biex tiġi stampata fil-bullettin tal-parroċċa kif ukoll esperjenza ta' 5 snin f'ħidma maż-żgħażagħ flimkien mas-sorijiet ta' Madre Teresa gewwa Vittoria, Ragusa, Napli u Palermo u ħidma maż-żgħażagħ tas-6th Form f'Għawdex. Nibqa' niftakar iż-żmien favoluz maż-Żgħażagħ Mnarja li magħhom tellajna żewġ plays fuq il-palk tal-każin tal-Banda Mnarja.

X'kien li wasslek biex wara tant snin ta' ħidma saċerdotali tiddeċċiedi li thalli d-djoċesi ta' Għawdex u tiddedika l-ħidma tiegħek fil-missjoni?

Kelli 65 sena meta ħallejt id-Djoċesi ta' Għawdex biex immur niddedika l-ħidma pastorali tiegħi fil-missjoni gewwa l-Kenja. Meta rtirajt mix-xogħol ta' lecturer fl-etAddressa ta' 61 sena u ddeċċidejt li mmur il-missjoni, kien hemm min ikkummenta: *Dun Mario għax ma joqgħodx jistrieħ u tgħawdi il-pensjoni?; Fejn sejjjer f'dik l-etAddressa?....ġennatal;* *Oqgħod aħdem fil-parroċċa tagħna għax għandna bżonnok.* Jien kont konxju minn dan kollu. Però għal darba oħra 'ħassejt' li Alla kien qiegħed isejja-ħli. Mhxu faċċi thalli kollob; id-dar, il-ħbieb, id-drawwiet tar-raħħal, l-ikel u l-kumdità u tmur tgħix f'art tal-missjoni għall-ewwel darba fl-etAddressa ta' 65 sena, f'ambjent, kultura u lingwa kompletament differenti minn dak kollu li kont imdorri bih. Iżda meta tisma' f'qalbek il-leħen ta' Kristu, 'Imxi Warajja' thalli kollob u timxi warajh. Ridt immur il-missjoni biex nghix fost l-ifqar fost il-fqar u npoġġi fil-

prattika l-kliem tas-Sinjur tagħna Ĝesù Kristu, 'Kont bil-ġuħ u tmajtuni, Kont bil-għatx u sqejtuni.'

Dakinhar kontu 4 ġuvintur mill-parroċċa tan-Nadur li għażi lu li taqbdu din it-triq. Fil-kuntest ta' dan x-taħseb li nbidel illum biex anqas żgħażagħ qed jagħżlu li jsegwu vokazzjoni reliġjuża? Tagħti xi pariri lil żgħażagħ li forsi jħossu s-sejħa vokazzjonali iżda jibżgħu jgħidu 'iva'?

X'ma nbidilx f'dawn il-50 sena! U allaħares baqqi għu l-istess certu affarijiet. Iżda certu bidliet halley impatt ferm negattiv fl-individwi, fis-socjetà, fl-ambjent, fil-politika u fl-istorja. Fl-opinjoni tiegħi, illum aktar minn qatt qabel, is-soċjetà saret iż-żejjed anjostika, materjali, edonista u liberali. Iż-żgħażagħ huma frott ta' din is-soċjetà. Ma jinteressahomx jekk dan Alla li semgħu biH jeżistix jew le. Jekk tistaqsihom min hu Alla għalik, jibqgħu ċassi, għax din il-kelma b'erba' ittri ma tfisser xejn għalihom. Għalhekk kif jista' qatt ikun li dawn iż-żgħażagħ isegwu vokazzjoni reliġjuża jekk hemm dan il-ħaġġi kif jidher. Aħseb u ara kemm żgħażagħ qiegħdin qiegħid jipprattikaw ir-reliġjon, bħal frekwenza tal-qrar u tal-quddies! Inbidlet il-mentalità. Saru aktar emanċipati u individwalisti. Saru jafu kollob u ma tista' tgħid jew tagħmel xejn għax jgħadduk bħala bniedem antikwat. U meta wieħed jitkellem dwar l-etika u l-moralità, bażikament l-aġġir tagħhom huwa msejjes fuq principji edonisti, jiġifieri, l-istinti għall-pjaċċiri huma l-għida biex wieħed jagħraf dak li hu tajjeb minn dak li hu ħażin. Hafna drabi l-ġenituri ta' żminijietna ma jappoġġawx il-ħajja saċerdotali għax iridu li wliedhom jaqbdu xi karriera professjonal u wara jiżżeww. Iċ-ċelibat tilef il-valur tiegħi u ma ninsewx ukoll l-is-kandlu li faqqa' dwar il-pedofilija tal-Kleru. Dawn l-affarrijiet kollha giegħlu biex aktar żgħażagħ ma jagħżlux li jsegwu vokazzjoni saċerdotali.

Il-parir tiegħi huwa dan; Jekk b'xi mod qiegħed tħoss din is-sejħa taqtax qalbek mis-sitwazzjoni ta' żmienna. Kompli sus wara din il-vokazzjoni. Kompli saqsi u hu parir min-nies esperti u serji. Fuq kollob itlob. Iftaħ qalbek lil missierek tas-sema u mit-tweġġiba li Hu jaġħtk imxi 'l quddiem u tħarix lura. Kun af li Hu għandu bżonnok biex inti taħdem fl-ġħalqa tiegħi.

Għandek xi messaġġ li tixtieq tgħaddi lill-komunità parrokkjali u lill-qarrejja ta' Luminaria fl-okkażjoni tal-50 anniversarju mill-ordinazzjoni saċerdotali tiegħek?

Is-saċerdot aċċettaw, irrispettaw u ħobbu b' imħabba spiritwali għax għu msejja-ħi minn Alla, meħud mill-komunità biex jaqdi lill-komunità parrokkjali u bħal fil-każ-żieġtieg tiegħi, lill-komunitajiet oħra, l-aktar fis-sagreement tal-altar u tal-qrar. Jekk inħobbu lill-patruni tagħna San Pietru u San Pawl ma nistgħux ma nħobbux lis-saċerdot. Mingħajr is-saċerdot la hemm Ewkaristija,

la hemm il-Qrar u lanqas Knisja. Bħal kull bniedem ieħor għandu d-difetti u d-dgħufija tiegħu bħalma għad għandi jien. Sfortunatament issib xi persuni ċiniċi li ħsiebhom biss biex jikkritikaw b'mod distruttiv u jiġġidukaw bla rażan lilna s-saċerdoti. Dawn it-talim qeqħid jagħmlu ħafna ħsara lill-vokazzjoni saċerdotali. Tatux kaž tagħhom u taqbdux diskursati magħħom għax tkunu qed taħlu l-ħin.

Agħmlu kuraġġ. Qatt taqtgħu qalbkom. Thallux il-kurrenti materjali tad-dinja jirkbukom u thallux il-flus jagħmukom. Għax id-dinja twiegħed u ma tagħtik u s-sinjur mhux dak li għandu ħafna flus iżda dak li

għandu l-paċi u l-imħabba f'qalbu. Aħsbu dejjem fin-Novissimi: Mewt, Ġudizzju, Infern jew Ĝenna. Dejjem ftakru li Alla jħobbek kom b'imħabba tal-ġenn. U aħna nħobbuh l-istess? Jew il-qalb tagħna tinsab l-bogħod minnu għax aljenati bil-ħwejjeq tad-dinja? Ieqfu ftit mill-ħajja mgħażżeq u aħsbu sikwit fuq dan qabel ma jkun tard wisq.

Inrodd ħajr lill-Alla tas-sejħa saċerdotali li għamilli, li jien ilqajt u ma ħaristx lura. 50 sena ta'saċerdozju mhix cajta! Nirringrazza lill-komunità parrokkjali tan-Nadur li fi ħdana ħdimt bis-shiħ u fl-aħħar nitlobha maħfra tan-nuqqasijiet kollha li għamilt fil-konfront tagħha.

Kan. Dun Karm Portelli

50 SENA SAČERDOT

50 Sena Saċerdot – Xi jfisser għalik?

Hamsin sena mhumiex ffit – għomor ta’ bniedem.

Hamsin sena saċerdozju fil-għalqa tal-Mulej.

Nirringrazza lil Alla tas-sejħa li għamilli, mhux jien għażiżtu imma Hu għażeż lili.

Kien bil-grazzja u bl-ġħajjnuna Tiegħu li weżzinni tul dawn is-snini.

Hamsin Sena – nofs seku. Kultant lanqas temmen kif għaddew. Snin ta’ ħidma u sodisfazzjon, snin kultant ta’ dubju u qtigħi il-qalb.

Imma kolloks ma’ kolloks illum ngħid

‘Grazzi Mulej u kompli ix-xet l-Barka tiegħek fuqi:’

X’kienu l-fatturi ewlenin li ispirawk biex tibda l-mixja li wasslitek għall-ordinazzjoni saċerdotali?

Kien bil-ġħajjnuna tal-ġenituri tiegħi li sibt kull sostenn għall-vokazzjoni tiegħi. Kien bl-eżempju ta’ ħafna, u ma nistax ma nsemmix lil Patri John Ġużepp Camilleri, li mexxewni fid-direzzjoni tas-saċerdozju.

Fil-familja tinbet u tikber il-vokazzjoni. Meta kont tfal, l-għażiżha ommi ġūlina u anke z-zija Grezzja, kien jeħduni għall-quddiesha kuljum filgħodu kmieni – xi drabi anke gieli tnejn. Funzjonijiet fil-Knisja qatt ma fallejniehom; niftakar sew pereżempju lejljet il-Milied intellgħu siġġu magħħna għax ma kienx ikun hemm siġġijiet bizzżejjed. Fil-ġħaxja ommi kienet tiġiborna għar-Rużarju kuljum u ta’-tfal li konna xi praspura ma kinitx tonqos u konna npattu għaliha b’Rużarju ieħor. Fil-familja tagħna dejjem kliem sabiħ fuq Ĝesù smajt u fuq il-Knisja. Kont nieħu pjaċir nisma’ stejjer fuq il-Missjoni ta’ Dun Karm Attard.



Kif tiddekskriji l-ħajja fis-seminarju dak iż-żmien?

Għamilt l-iscola sekondarja fis-seminarju bħala intern. Wara bdejt l-istudju tal-Filosofija u t-Teoloġija. Fis-seminarju kienet ħajja sempliċi u fl-istess ħin sabiħa bħala familja.

Talb flimkien, ikel flimkien, laqgħat ta’ formazzjoni, studju. Xogħol ta’ manutenzjoni konna nagħħmlu wkoll. Kienet jdejquni ħafna l-eżamijiet. Kienet ħajja komunitarja li mmissajjt meta l-haqqt Saċerdot.

Kif bdiet u kif żvolgiet il-ħajja saċerdotali tiegħek sa minn meta ġejt ornat saċerdot?

GeVit ornat Saċerdot fit-22 ta' Ĝunju, 1974 fil-Katidral ta' Ghawdex mill-Isqof Nikol Ġ. Cauchi. Konna sebgħha li ġejna ornatni saċerdoti dakinhar, u konna erbgħha min-Nadur.

F'Settembru ta' wara tlaqt lejn Ruma fejn għamilt issena Pastorali. Kienet esperjenza qawwija fejn sibt ħafna għajjnuna mill-Kappillan Don Antonino Ubaldi (illum il-Mulej jagħti l-mistrieħ ta' dejjem).

Meta ġejt minn Ruma sibt ruhi ma' Kleru kbir u l-Bambin ried li ngħin lill-Arċipriet Mikael Portelli mill-qrib. Ta' saċerdot żagħżugħ tkun mimli enerġija, entuż-jażmu u ħolm u ffit ftit bdejt ningrana fil-parroċċa fejn sibt ħafna qassisin li laqgħuni. L-ewwel biċċa xogħol li kont involut direttament fiha kien li norganizzaw u niftħu l-Uffiċċju Parrokkjali. Biċċa xogħol fejn ittrasferejnejna r-registri kollha mid-dar tal-Arċipriet Portelli għall-uffiċċju l-ġdid.

F'dak iż-żmien kien qed isir ir-restawr tas-saqaf u involvejt ruhi fl-armar tas-saqaf u interessa jruhi fir-restawr. Bdejna norganizzaw quddiesa għat-tfal kull nhar ta' Hadd fis-7.00 am fejn kien ikun hemm attendenza kbira.

It-Tqarbin tal-morda dejjem tajtu preferenza matul dawn il-ħamsin sena.

Żewġ opri għal qalbi kienu l-Purċissjoni tal-Ğimħa l-Kbira u c-Ċentru Parrokkjali – progett li ħdimt minn qalbi għalih.

Kont għadni seminarista meta ħdimt xi tabelli kif ukoll għamilt l-arka u l-kandelabru li jintużaw fil-purċissjoni tal-Ğimħa l-Kbira. Fi żmien li għamilt Prokuratur ippruvvajt intejjebil il-livell tal-purċissjoni u nibni fuq dak li sibt. L-ewwel biċċa xogħol li għamilt kien il-Kurċifiss ta' fuq l-arta. Imbagħad ħlomt bl-Irxox u għamilnieh bl-ghajjnuna tal-familja Mizzi. Komplejt is-sett tal-İstatwi bl-istatwa taċ-Ċaħda ta' Pietru u dik li tirrappreżenta l-Bewsa ta' Ĝuda. Židt ħafna persunaġġi bibliċi u daħħalt is-sehem tat-tfal bniet fil-purċissjoni.

Għall-bosta snin kont is-saċerdot li ħdimt aktar mill-qrib maž-żgħażagħ tal-parroċċa u kont speċjalment involut fil-bini taċ-Ċentru Parrokkjali li permezz tiegħu bdew jiġu organizzati attivitajiet varji għaż-żgħaż-żgħażagħ. Kif tiddekskrivi din l-lesperjenza speċjalment fir-rigward ta' bosta minn dawn iż-żgħażagħ li illum kibru u oħrajn li emigraw iż-żda baqqħu f'kuntatt miegħek anke sal-lum?

Kien id-19 ta' Frar, 1979 meta l-Isqof Cauchi bierek l-ewwel parti taċ-Ċentru - il-garage. Hekk beda c-ċentru - garage vojt - imma mimli żgħażagħ.

Bdejna niltaqgħu kuljum u l-ewwel attività kienet il-quddiesa tal-Ewwel Ĝimħa tax-xahar. Il-ħolm taż-żgħażagħ beda jsir reallta. Fost oħrajin bdejna norganizzaw attivitajiet annwali fosthom: Camping tas-sajf organizzat flimkien ma'Dun Ĝużepp Attard; Pageant tal-Passjoni; Sehem fil-Karnival fir-Rabat; Żgħażagħ fest. Il-volontarjat kellu post importanti fl-attivitàajiet taċ-Ċentru. Niftakar konna għamilna Show kbir fil-Każin tal-Banda b'risq iċ-Ċentru ta' Kana. Għamilna fund raising għall-kamra f'Dar Arka. Bdejna nagħmlu White Elephant Sale b'risq il-Missjoni fejn anke għal darbtejn bagħatna container il-Perù.

Ma' dħul is-sajf kien ikun hemm ħeġġa għall-weekend fid-Dar tal-Providenza fejn grupp imdaqqas konna mmorru nferrħu lill-ħbieb tagħna f'din id-dar. Fi żmien il-Milied konna norganizzaw iż-żjara ta' Father Christmas għand il-morda, kif ukoll konna nagħmlu il-Christmas Tree tal-Karità. U ma' dawn qatt ma naqsu laqghat ta' formazzjoni u prayer meetings, kif ukoll Rock Mass darba fix-xahar. Kolloks kien jibda minn inizjattiva taż-żgħażagħ - jien ma kontx inħassar festi. Nirringrazza lil tant żgħażagħ iddedikati li ħdimna flimkien – ma nistax ma nsemmix lil oħti Miriam li kienet ta' spalla għalija tul-ħafna mit-30 sena li domt nieħu ħsieb iċ-Ċentru.

Illum niltaqqa' ma' dawn iż-żgħażagħ tal-bidu – illum kapijiet ta' familja u xi wħud nanniet. Id-diskors jaqa' dejjem fuq ġrajjiet iċ-Ċentru u l-attivitàajiet li konna nagħmlu.

Kif tiddekskrivi l-impenn saċerdotali tiegħek illum?
Illum jien qed inservi bħala Direttur Djočesan fl-Uffiċċju Missjunarju Pontificju.

Fil-Parroċċa nagħti s-servizz tiegħi fil-quddies, tqarbin tal-morda u bħala ceremonjier fil-funzjonijiet.

Bħala wieħed mid-delizzji tiegħi ngħin ukoll fl-armar tal-Pjazza.

Għandek xi messaġġ li tixtieq tgħaddi lill-komunità parrokkjali u lill-qarrejja ta' Luminaria fl-okkażjoni tal-50 anniversarju mill-ordinazzjoni saċerdotali tiegħek u b'mod partikolari għal dawk iż-żgħażagħ li forsi jħossu s-sejħa vokazzjonali iż-żda jibżgħu jgħidu 'iva'?

L-appell tiegħi lill-ġenituri u liż-żgħażagħ nieħdu mill-appell tal-Qaddis Papa Ĝwanni Pawli II: "Ifħfu qalbkom berah għal Kristu" u mingħand il-Papa Benedittu: "Hu ma jeħdilkom xejn imma jagħtkom kollox."

Kan. Dun Loretto Tabone

50 SENA SACÉRDOT

50 Sena Saċerdot – Xi jfisser għalik?

Li tkun saċerdot hi sejħha minn Alla, bħalma huma s-sejħat l-oħra wkoll. Jien minn dejjem ħassejtni msejjaħ biex inkun saċerdot. Issa li ilni 50 sena saċerdot, jidhirli jien li mxejt fejn sejjaħli Alla u allura ma nistax ma nkunx ferħan.

X'kienu l-fatturi ewlenin li ispirawk biex tibda l-mixja li wasslitek għall-ordinazzjoni saċerdotali?

L-ewwel u qabel kollex kien hemm trobbija tajba, kemm fil-familja u wkoll fl-ambjent li kbirt fi. Fost dawn insemmi l-eżempju ta' ħajja nisranija fil-familja, inkoraġġiment meta wrejt ix-xewqa, eżempju ta'mhabba għal dak li hu essenzjal bħala reliġjon u Knisja, eżempju u tħidma pastorali ta'saċerdoti madwari meta kien għadni żagħżugħ.

Haġ'oħra li ħajritni hi li dejjem xtaqt li naqdi u mill-bidu nett deherli li saċerdot hu bniedem li jaqdi lil ħutu l-bnedmin. Għalhekk ukoll dejjem għoġobni, wara li ordnajt, li kont naqdi bħala kappillan ta' diversi sptarijiet.

Kemm domt is-seminarju u kif tiddekskrivi l-ħajja fis-seminarju dak iż-żmien?

Bdejt is-Seminarju minuri u komplejt fis-seminarju maġġuri. Il-kors fis-seminarju maġġuri kien ta' tmien snin, inkluzi sentejn letteratura. Iż-żmien tas-seminarju kien żmien sabiħ hafna. Kellna superjuri li jħobbuna. Kien hemm dixxiplina imma fuq kollex kien hemm imħabba.

Kif bdiet u kif žvolgiet il-ħajja saċerdotali tiegħek speċjalment fis-snin li kont tagħti s-servizzi tiegħek barra minn Malta u mbagħad meta rritornajt fi ħdan il-parroċċa tan-Nadur?

Id-Djoċesi kienet tinkorajjina biex wara l-ordinazzjoni ngħaddu xi snin barra minn Malta u hekk nieħdu esperjenza oħra ta' Knisja. Jien u sieħbi Joe Portelli morna n-Niġerja fl-Afrika, imma l-pjan tagħna ma rnexxie. Kien żmien hażin, meta l-missjunarji Ewropej kien qed jgħaddu t-tmexxija tal-Knisja lis-saċerdot tal-lokal. Dun Joe Portelli spicċa l-Iskozja minħabba li kellu bżonn kura medika u jien spicċajt fejnu meta kellu bżonn kumpanija. Ȉdmi f'parroċċi differenti u kważi f'kull parroċċa, kont kappillan ta' sptarrijiet differenti. Kien xogħol li jogħiġ għad-dok. Kont ukoll kappillan ta' skejjel primarji u sekondarji li kien hemm f'xi parroċċi. Is-sistema fl-Iskozja dak iż-żmien kienet xi ftit differenti minn hawn, fis-sens li meta tkun f'parroċċa, kull ma jkun hemm fil-parroċċa, kollu f'idej.



F'waħda mill-parroċċi għamilt ukoll disa' snin kappillan tal-uniku ħabs tan-nisa li kien hemm fl-Iskozja.

Domt l-Iskozja 37 sena u ġejt lura fl-2013. Lura Malta dħalt għax-xogħol fil-parroċċa skont ma jkun hemm bżonn. U ġejt inkarigat li nieħu ħsieb il-komunità tal-Kattoliċi ta' lingwa Ingliza li tiltaqqa' fil-kappella tas-seminarju. Qabel il-covid kellna quddiesa tliet darbiet fil-ġimġha. Bħalissa għandna quddiesa bl-Ingliz kull nhar ta' Hadd.

Dakinhar kontu 4 ġuvintur mill-parroċċa tan-Nadur li għażi lu li taqbd din it-triq. Fil-kuntest ta' dan x'taħseb li nbidel illum biex anqas żgħażaq ġed jagħżlu li jsegwu vokazzjoni reliġjuża? Tagħti xi parir lil żgħażaq li forsi jħossu s-sejħa vokazzjonali iż-żda jibżgħu jgħidu 'iva'?

Diffiċċli tiddetermina raġuni waħda għannuqqas ta' vokazzjonijiet. Imma jien cert li aħna trabbejna f'ħajja aktar miġbura, kollex kien idur mal-ħajja tal-parroċċa, ma kellniex daqshekk distazzjonijiet. U lanqas kellna ambizzjonijiet ta' karrieri. Il-mentalità tbiddlet ukoll u mhux fiziż-żgħażaq biss. Naħseb li ħafna ġenituri

jipreferu karriera oħra għal uliedhom. Ĝieli smajt ukoll min jgħidli, kemm hawn u kemm fl-Iskozja, li waqt li jitkolbu li jkun hawn iż-żejjed qassisin, imma ma jixtiequ li Alla jsejjaħ lil xi wieħed minn uliedhom. Hemm ukoll il-biża ta' commitment, dik li jagħmlu għażla għal dejjem - narawh dan f'għażiex oħra wkoll.

Liż-żgħażaqgħ li jħossuhom miġbudin ngħidilhom l-ewwel nett li jitkolbu biex fil-preżenza ta' Alla jagħrifru Alla x'irid minnhom u jieħdu parir mingħand xi saċerdot li jammiraw jew anke minn direttur spiritwali. Hemm ħafna x'jiġibidhom lura, imma nħegġiġhom jikkunsidraw il-pjan ta' Alla għalihom u ma jaqtgħux qalbhom.

Għandek xi messaġġ li tixtieq tgħaddi lill-komunità parrokkjali u lill-qarrejja ta' Luminaria fl-okkażjoni tal-50 anniversarju mill-ordinazzjoni saċerdotali tiegħek?

Aħna se nfakkru l-50 sena b'quddiesa waqt in-novena, nhar l-24 ta' Ĝunju. Nistieden lil kulħadd għal daklin kemm għall-quddiesa u anke għal daqsxejn ta' party wara l-quddiesa. U nitlobkom tkomplu titolbu għalija u għas-saċerdoti kollha biex ilkoll inwettqu dmirna skont il-qalb ta' Alla.

Kan. Dun Joe Portelli

50 SENA SAČERDOZJU

Xieraq li nsellmu wkoll il-memorja tal-Kan. Dun Joe Portelli fit-tifikira ta' dan l-anniversarju importanti għall-parroċċa tagħna. Minħabba li għal ħafna snin il-Kan. Dun Loreto Tabone ġadhem ħafna mill-qrib ma' Fr Joe, staqsejnejeh x'jiftakar dwaru.

"Jien u Dun Joe Portelli trabbejna flimkien u fl-istess triq. U studjajna s-Seminarju ta' Għawdex ma' xulxin ukoll. Flimkien ukoll konna ppruvajna mmorru naħdmu bħala missjunarji fin-Niġerja imma t-tnejn spicċajna l-Iskozja.

Dun Joe bata ħafna bil-mard tal-kliewi sa minn ffit snin wara l-ordinazzjoni. Għalhekk kien mar l-Iskozja għax il-parir kien li hemmhekk isib l-aħjar kura għall-marda tiegħu. U hekk kien. Għamel żmien fuq il-kidney machine u anke ngħata kilwa tliet darbiet. L-aħħar waħda rnexxiet. Dun Joe ġadhem bħala kappillan f'numru ta' parroċċi fl-Iskozja. Kien maħbub ħafna mill-parruccani kull fejn kien. Bħali kien kappillan ta'skejjel u anke, għal xi żmien, kappillan ta' xi sptarrijiet. Dun Joe miet f'Marzu 2018."

Agħtiha O Mulej il-Mistrieħ ta' Dejjem fi Hdanek.



IL-PARROČĀ TFAHHAR LIL ALLA FILWAQT LI TIFRAH U TAWGURA LIL:



Fr Raymond Portelli

F'GHELUQ IT-30 SENA MILL-ORDINAZZJONI
SAĆERDOTALI TIEGHU

F'Dawn is-snin iddedika l-ħidma vokazzjonali u missjunarja tiegħu fil-Perù. Fr Raymond ġie ordnat Saċerdot nhar l-24 ta' Ĝunju 1994 mill-E.T. Mons. Nikol Ġ. Cauchi, Isqof ta' Għawdex u cċelebra l-Ewwel Quddiesa tiegħu nhar il-Ħadd 3 ta' Lulju 1994 fil-Bażilika Parrokkjali ta' San Pietru u San Pawl, in-Nadur.

Filwaqt li nitolbu għalih, nawgurawlu,

Ad Multos Annos

Dun Franklin Micallef

MILL-PARROČĀ TA' KERČEM FL-OKKAŻJONI TAL-ORDINAZZJONI SAĆERDOTALI TIEGHU

Huwa ġie ordnat Saċerdot fl-24 ta' Mejju 2024, mill-E.T. Mons. Anton Teuma, Isqof ta' Għawdex. Dun Franklin segwa l-kors saċerdotali fis-Seminarju tal-Qalb ta' Ĝesu' gewwa Għawdex. Huwa mistenni jibda l-ħidma tiegħu gewwa Ruma fejn ikompli jiġi ffurmat fl-istudju u b'esperjenzi ta' pastorali varji. Matul din l-aħħar sena Dun Franklin wettaq ħidma fi ħdan il-parroċċa tan-Nadur u kien preżenti fost l-abbatini, l-adolexxenti u ż-żgħażaqgħi fiċ-Ċentru taż-Żgħażaqgħi u mal-anzjani permezz tat-tqarbin gewwa djarhom.

Filwaqt li nirringrażżjawh, nitolbu għalih u nawgurawlu,

Ad Multos Annos





Jamie Buttigieg

FIL-MIXJA VOKAZZJONALI TIEGHU

Nibqgħu nakkumpanjawh bit-talb hekk kif temm is-sena propadewtika u issa beda din il-mixja fis-Seminarju li jekk Alla jrid twasslu għall-ordinazzjoni saċerdotali.

Nawgurawlu mixja spiritwali u formattiva f'din l-għażla li l-Mulej għoġbu jsejja ġħaliha.

L-Ispirtu tal-Mulej iħarsek.

A silhouette of the Valletta skyline, featuring various buildings and domes, set against a light background. The entire image is enclosed within a red rectangular border.

**IL-BORD EDITORJALI TA' LUMINARIA
JIXTIEQ JAWGURA
L-FESTA T-TAJBA LIN-NADURIN KOLLHA
DAWK QRIB u DAWK 'L BOGHOD**

Din ir-rivista titqassam mingħajr ħlas. Napprezzaw kull donazzjoni li tgħinna nkopru parti mill-ispejjeż. Grazzi



L-GħAQDA ABBATINI NADUR

DUN FRANKLIN MICALLEF

L-Aħħar Tappa

Għażiex li nsemmi dan l-artiklu "l-ahħar tappa" għaliex inħoss li dan jiddeskrivi b'xi mod l-esperjenza tiegħi fin-Nadur bħala l-ahħar tappa minn sensiela sħiħa ta' esperjenzi pastorali differenti matul it-tmien snin ta' formazzjoni li jien qattajt fis-Seminarju ta' Għawdex.

Jiena Dun Franklin Micallef. F'Ottubru li għaddha bdejt esperjenza pastorali fil-parroċċa tan-Nadur. Parti mill-formazzjoni tas-seminarista tkun li fil-weekends imur f'parroċċa sabiex jgħin u anke jitgħallem. Għalija, din is-sena kienet l-ahħar esperjenza ta' dan it-tip peress li f'Mejju li għaddha temmejt il-formazzjoni tiegħi fis-seminarju u għalhekk in-Nadur kien "l-ahħar tappa".

Jiena ġejt ornat djaknu f'Ġunju 2023 u għalhekk fl-esperjenza tiegħi fin-Nadur servejt bħala djaknu fejn p्रincipalment l-irwol tiegħi kien li nassisti lis-saċerdot fiċ-ċelebrazzjoni tal-quddiesa, inxandar il-Vanġelu u nipprietka. Fl-istess waqt kont involut f'diversi ħidmiet li twettaq il-parroċċa, fosthom il-ħidma maż-żgħażaq tagħrifha. Nirringrażżjaha minn qalbi talli qasmu miegħi dan il-mumenti sabiħ.

Il-grupp tal-abbatini tal-parroċċa bħalissa jammonta għal madwar 20 abbat. P्रincipalment dan il-grupp qiegħed hemm biex jaqdi l-arta u jgħin lis-saċerdot waqt il-funzjonijiet. Madankollu, dan il-grupp huwa ħafna aktar minn hekk. L-abbati għandu l-privileġġ li jkun daqshekk qrib tal-arta meta jseħħi il-miraklu kbir tal-Ewkaristija kull darba li niċċelebraw il-quddiesa. Huwa wkoll l-irwol tal-abbatini li bis-servizz tiegħi jgħin lin-nies jidħlu fl-klima ta' ġabtra u talb. Allura matul is-sena l-abbatini jkollhom mumenti ta' laqgħat fejn bil-mod il-mod jiskopru aħjar x'inhu l-irwol tagħhom, kif għandhom jagħtu servizz tajjeb, u anke kif dan jgħinhom jgħixu l-hajja tagħhom bħala Nsara b'mod aħjar.

Dan tal-ahħar huwa punt interessanti. Il-grupp tal-abbatini huwa bejta kennija fejn wieħed jista' jiskopri aħjar min hu Alla, x'post għandu Alla f'hajnejha, xi tħalli il-kompli 'vokazzjoni' u anke kif wieħed jiskopri x'inhi l-vokazzjoni tiegħi.

Mill-esperjenza tiegħi meta kont għadni abbat f'Ta' Kerċem, nistqarr li dawn il-mumenti fil-grupp tal-abbatini kien verament importanti fil-mixja vokazzjonali tiegħi. Tit ftit, bil-ghajnejha tal-kappillan, tas-saċerdoti tal-parroċċa u anke tas-seminaristi li kien jiġu jagħmlu esperjenzi fil-parroċċa tagħna, jien stajt nagħraf ftit ftit dak li l-Mulej kien qed isejjaħli għalih.

Matul din is-sena l-grupp tal-abbatini tan-Nadur, apparti s-servizzi fuq l-arta u l-laqgħat regolari, kellu diversi mumenti rikreattivi bħal xi logħba futbol ma' xi grupp tal-abbatini minn parroċċa oħra. Kellna wkoll mumenti ta' riflessjoni bħal irtir ċkejken li għamilna bi tħejji għla-ċelebrazzjoni tal-Ğimġha Mqaddsa.

Il-grupp tal-abbatini ha sehem ukoll fl-ordinazzjoni presbiterali tiegħi nhar l-24 ta' Mejju 2024 meta Mons. Isqof Anton Teuma ordnani saċerdot u l-abbatini tagħna ġew għall-quddiesa u taw is-servizz tagħhom. Nirringrażżjaha minn qalbi talli qasmu miegħi dan il-mumenti sabiħ.

Nirringrażżja lill-ġenituri tal-abbatini li, kultant b'sagħrifċċju mhux żgħir, iwasslu lil uliedhom għas-servizzi u l-impenji tal-grupp. Inħeġġi kom biex titolbu għall-abbatini tagħna sabiex ikomplu jagħtu servizz ħerqan u fl-istess ħin iżommu qalb miftuħa għal dak li jixtieq jgħidilhom il-Mulej fil-ħajja tagħhom. U nitolbu biex il-Mulej, li certament għadu jsejjah anke llum u anke minn din il-parroċċa, isib qlub ġenerużi li jkunu lesti jimxu warajh mill-qrib!



M.U.S.E.U.M. SUBIEN

JOE CAMILLERI

Zjara minn membri Kenjani

Żjara verament apprezzata saritilna nhar it-Tlieta 30 ta' April mill-membru Jack Opato u l-kandidat Peter Kairu mill-Qasam ta'Ruiru fil-Kenja. Għalina kienet esperjenza sabiha għaliex għandha rabta diretta ma' dak li ġara fis-27 ta' Ĝunju 1988. L-Imnarja tas-sena 1988 kienet speċjali għall-parroċċa tagħna għaliex kienet qed tiċċelebra t-tricentinarju mit-twaqqif tagħha. Għal dawk il-festi kien mistieden il-Kardinal ta' Nairobi, il-Kenja, Maurice Michael Otunga. Fost il-postijiet li żar f'rasha halna ovvijament kien hemm il-qasam tagħna. Barra l-membri u l-kandidati li konna f'dak iż-żmien kellna fostna wkoll, għal din l-okkażjoni speċjali, is-Superjur Ġenerali Victor Delicata. Dan, bħala tifkira ta' din iż-żjara, ippreżenta lill-Kardinal immaġni tal-Fundatur tagħna Dun ġorġ. Meta l-Kardinal sar jaf x'inhu l-Museum u x'jagħmlu l-membri tiegħi talab lis-Superjur Ġenerali sabiex jibgħatlu xi membri. U hekk ġara sena wara. Ufficijalment il-Museum fil-Kenja beda f'Ottubru 1989.... ftit aktar minn sena wara. F'okkażjonijiet bħal dawn donnok tara l-bizzilla tal-Mulej.... xejn ma jiġi b'kumbinazzjoni imma l-pjan ta' Alla jkun qed jaħdem.

U għalhekk għalina din kienet okkażjoni tassew speċjali. Li tara membru u kandidat minn kontinent ieħor frott żjara fil-qasam tagħna 36 sena qabel kellha sinifikat speċjali. U kemm Jack kif ukoll Peter apprezzaw ħafna li raw mnejn beda dan kollu. Fil-knisja parrokkjali raw l-irħama li bierek il-Kardinal kif ukoll l-inkwattru tiegħi fis-sagristija. Għalihom, għad li ma jiftakruhx, il-Kardinal hu persuna tassew għandha għażiżha. Il-kawża tiegħi għall-beatifikazzjoni miexja ġmielha. Fil-qasam tagħna kellmu lit-tfal taż-żewġ xiftiġiet u wrehom power point b'filmati ta' dak li jsir fil-qasam ta' Ruiru l-Kenja. It-tfal, adolexxenti u żgħażaq tagħna hadu gost jaraw x'jiġi f'qasam tal-Museum barra minn xtutna. Aħna soċjetà waħda u għalhekk ix-xewka tad-dahar hija l-istess. Issorprendejna ruħna kemm miż-żgħar sal-kbar għamlu mistoqsijiet, b'Ingliz tajjeb, lil dawn sħabna sabiex ikunu jafu iktar x'jiġi fil-qasam tagħhom. Bħala tifkira tal-mawra tagħhom fil-qasam tagħna tajniehom sett ritratti tal-mawra li l-Kardinal Maurice Michael Otunga kien għamel fl-1988. Żgur li kienet żjara li għamlet il-ġid lilna daqskemm għamlet lil dawn ħutna Kenjani.

Il-Museum fis-Sajf

Bħas-snин l-imghoddija ser nerġgħu nagħħmlu *Lobissajf* kemm għat-tfal tal-Primarja kif ukoll għall-adolexxenti u ż-żgħażaq tagħi tas-Sekondarja. Il-Museum fis-Sajf ma

jagħlaqx. Anzi nżidu l-attivitajiet. Għeżeż ġenituri komplu ħeġġu lil uliedkom sabiex jibqgħu jattendu. Il-formazzjoni u t-tagħħlim reliġjuż ma jeħdu vaganzu.

Il-festi ta' Awwissu

Il-preparamenti għall-festi tal-qasam f'Awwissu għaddejjin ġmielhom. Din is-sena ser jibdew bil-laqgħa tal-ġuvintur u l-old boys is-Sibt 3 ta' Awwissu u jintemmu bi play nhar il-Ġimgħa 9 ta' Awwissu. Napprezzaw li żżommu din il-ġimgħa ħielsa minn impenji oħra sabiex, bħas-snin ta' qabel, narawkom numerużi għal dawn l-attivitajiet li norganizzaw għalikom. L-attendenza tagħkom tagħmel speċjali dawn il-festi tas-77 sena tal-qasam tas-subien fin-Nadur. Dettalji ta' dawn l-attivitajiet jaslukkom id-dar permezz tal-fuljett tal-benefatturi li jitqassam fl-ewwel jiem ta' Awwissu.

Awguri għall-festa

Minn qiegħi qalbi u f'isem sħabi tal-qasam nixtieq lin-Nadurin u lil dawk kollha li jkunu fostna l-festa t-tajba. Jalla Pietru u Pawlu jservuna ta' eżempju mill-isbaħ ta' kif għandna nkunu dixxipli ta' Gesù. Qrara u tqarbina jkunu l-isbaħ awgurju għall-festa.



M.U.S.E.U.M. BNIET

SUPERJURA U KATEKISTI

Tassew għandna għax nirringrazzjaw 'i Alla li tana l-fundatur tagħna Dun Ġorġ Preca. Il-minjiera ta' tagħlim kemm spiritwali u kemm mhux, tfittekk kemm tfittekk fiha dejjem issib xi tagħlima ġidida u xi kwotazzjonijiet li jolqtuk. Għaldaqstant ħsibna li naqsmu magħkom x'jgħallimna Dun Ġorġ fuq diversi suġġetti u f'xi diversi ċirkustanzi li nistgħu niltaqqgħu magħhom u ser insemmu xi ftit minnhom.

- M'hawn xejn prezjuż fid-dinja daqskemm **it-tagħlim tajjeb**.
- Hu din ir-regola: dak li tara li jista' jsir bl-**imħabba**, agħmlu, dak li ma jistax isir mingħajr glied, ħallih.
- Min għaraf lil Alla ma jaqta' qatt qalbu mill-**ħniena Tiegħi**.
- Inqeda biss bis-sinjal tal-**Salib Imqaddes** għax fih hemm qawwa kbira.
- **Iż-żmien** ma jinxtarax u lanqas ma hu f'idejn il-bniedem.
- Dan hu gharef tassew: min jieħu **paċenzja** dejjem u f'kollo.
- Min hu **għaqli** jindokra lil qalbu sabiex ma teħel ma ebda ħaġa li tjassru.
- Tibdel ma'ħadd u ma'xejn il-**paċi** ta' qalbek.
- **Il-kliem tagħna** għandu jkun ftit u tajjeb, ftit u ħelu, ftit u sempliċi u kollu mħabba.
- **L-inganni** jinhbew f'qoxra li tingħoġob.

Iż-żerriegħha tal-fidi mill-familja Nisranija

Ilkoll nafu li l-familja hija l-bejta fejn titrawwem il-fidi Nisranija. Peress li ħafna mill-ġenituri jmorru għax-xogħol, allura nistgħu ngħidu li għal xi wħud in-nanniet jagħtu ħafna sehemhom biex iwasslu l-fidi lin-neputtijiet tagħhom. Kemm tkun ħaġa sabiħa jekk il-ġenituri jkunu dejjem aktar ta' eżempju tajjeb għal uliedhom u jiftakru fir-responsabilità li għandhom mhux biss materjali imma wkoll dik spiritwali! Qed ngħidu hekk għax xi drabi t-tfal qed isibu diffiċċi biex jiffrekkwentaw għall-Quddiesa f'Jum il-Mulej għax xi ġenituri ma jmorrx. Il-kliem iqanqal imma l-eżempju jkaxkar. Importanti wkoll li l-ġenituri jagħtu priorità lit-tagħlim Nisrani billi kemm jistgħu jagħmlu arranġamenti sabiex l-aktivitajiet li jkollhom uliedhom ma jikkla jxawx mal-ġranet u l-ħinijiet tal-lezzjonijiet fil-Mużew.

X'GHADDA MINN GHALINA

Minbarra t-tagħlim fil-qasam norganizzaw ukoll attivitajiet u dawn isiru kull nhar ta' Sibt sabiex ma ntellfuhomx il-lezzjonijiet. Il-biċċa l-kbira dawn jiġu organizzati matul is-sena kollha.

Fit-12 ta' Mejju, 2023 organizzajna fil-qasam programm f'okkażjoni ta' Jum l-Omm. Dan kien jikkonsisti f'talk lill-

ommijiet mis-Superjura Carmen Farrugia li ġiet apposta minn Malta, *play* u xi kant addattat għall-okkażjoni. L-attendenza tal-ġenituri kienet sabiħa.

Din id-darba l-quddiesa ta' San Mikiel ġiet iċċelebrata fid-29 ta' Settembru, 2023 minn Mons. Salv Pace fil-qasam stess u ġħaliha attendew ukoll l-adolexxenti u ħafna devoti ta' San Mikiel.

Fis-27 ta' Novembru, 2023 organizzajna quddiesa cċelebrata minn Mons. Arċipriet għall-membri u benefatturi mejtin fiċ-ċimiterju ta' Santa Tereża ta' Kalkutta.

Bħal f'kull sena f'Diċembru jkollna l-Kunċert tal-Milied li jkun imtella' mit-tfal stess u ġħalihi ikunu mistiedna l-ġenituri. Dan sar fil-qasam wara n-novena tal-Milied sabiex it-tfal ikunu jistgħu jattendu wkoll għan-novena fil-knisja. Bħal fis-snin oħra, matul dik il-ġimgħa t-tfal ġew mogħtija rigal tal-Milied kull wieħed. Prosit għall-ġenituri u l-qrabu tat-tfal li kkonkorrew bi ħgarhom għal din l-okkażjoni. Il-party tal-Milied bħas-soltu sar wara l-Milied fis-27 ta' Dicembru fis-sala parrokkjali. Matul il-vaganzi tal-Milied xi ħarġiet għat-tfal u l-adolexxenti ma naqsux.

Nieħdu din l-opportunità sabiex nirringrazzjaw lil dawk il-benefatturi kollha li dejjem tawna donazzjonijiet għall-ispejjeż fil-qasam; lil dawk iż-żewġ *cleaners* li offrew volontarjament meta għamilna appell fil-bullettin li jnaddfu l-qasam kull meta jkun hemm bżonn u anke lil dawk li nsibuhom dejjem kull meta tħlabnihom xi għajnejna. Dawn kollha għandhom sehem biex Kristu jkun magħruf u maħbub u allura l-Mulej iħallashom kif jaf Hu.

Nawguraw lin-Nadurin kollha l-festa t-tajba u qaddisa fuq l-eżempji sbieħ tal-patruni tagħna San Pietru u San Pawl.





Xi tfisser għalija l-ħidma maż-żgħażagħ?

FR MARK BONELLO

Il-ħidma tal-“Knisja” maż-żgħażagħ, dik li nsejħulha “il-Pastorali maž-Żgħażagħ” hija ħidma tassep għal qalbi. Mhijiex waħda mill-ħidmiet l-aktar faċli, imma hija pastorali tassep dinamika u enerġetika.

Nażżarda ngħid li l-ġhan principali tal-pastorali maż-żgħażagħ huwa li kull żaghżugħ u żaghżugħha jiġu mgħejjuna jagħrfu x’inhi l-vokazzjoni tagħhom. Fi kliem ieħor: li jiġu ggwidati biex permezz tat-talb u d-dixxerniment jifhmu x’inhu l-pjan ta’ Alla għalihom, jew aħjar, x’inhi l-iktar triq adattata biex permezz tagħha jsibu l-imħabba u l-ferħ u jkunu jistgħu jferrhu u jħobbu lill-oħrajn.

Fiż-żmien relativament qasir li aħna, bħala animaturi, inqattgħu mal-adolexxenti u ż-żgħażagħ, ma tantx ikollna opportunitajiet biex individwalment nitkellmu maż-żgħażagħ fuq is-sejħa ta’ Gesù għalihom, iżda fost il-ħafna attivitajiet li nagħmlu wieħed jista’ jinnota li kollha, b’xi mod jew ieħor, jimbuttaw liż-żgħażagħ biex jifhmu u jagħrfu l-bżonn li kull wieħed minna jsir aktar ħabib ta’ Gesù u midħla tat-tagħlim tiegħi.



Dan konkretament nagħmluh permezz tal-laqqħat ta' kull ġimġha iżda mbagħad nagħmluh b'dozi aktar qawwija meta jkollna mumenti ta' qrar, prayer spaces, djalogi spiritwali, waqt il-prayer group, waqt l-irtiri u mumenti oħra mhux formali li fihom nitkellmu fuq il-futur u fuq l-imħabba ta' Ģesù għalina.

Għaldaqstant jien u sħabi l-animaturi u l-helpers dejjem nistinkaw sabiex iċ-ċentru jkun ambjent li fih kull adolexxent u żagħżugħ iħossu milqugħ, mismugħ u komdu biex jesprimi ruħu ħalli jsir aktar jaf min hu u xi jrid minn ħajtu.

Sfortunatament, din il-pastorali ħafna drabi ma tatikx riżultati istantanji. Illum tiżra' imma hemm čans li l-ħasad ma tarah qatt, jew inkella jarah ta'warajk. U dan il-fatt kapaċi jaqtaghlek qalbek. Iżda jiġu mumenti wkoll meta l-Mulej jirreggalalna esperjenzi li bihom ipoġġilna tbissima permanenti fuq fommna. Infatti:

- Kemm hu sabiħ meta tara żgħażaqħ maturi li wara snin jattendu c-ċentru tagħna jibdew jagħtu sehemhom fil-formazzjoni tal-adolexxenti tagħna stess jew f'oqsma oħra fis-soċjetà.
- Kemm hu sabiħ meta tara żgħażaqħ minn tagħna jagħmlu għażiżiet importanti f'hajjithom u jiddeċiedu li jidħlu s-seminarju jew li jagħżlu li jiżżewwu u jagħtu ħajjithom biex jibnu familja.
- Kemm hu sabiħ li tara żgħażaqħ li minkejja li forsi x-xorti mhux dejjem daħqitilhom u kellhom eżempji ħażien matul tħaliex jagħżlu li jagħmlu deċiżjonijiet tajba u jibdlu ħajjithom biex jagħmlu l-għid.

Għalhekk din il-pastorali qatt ma għandna nitrattawha daqs li kieku "babysitting mal-adolexxenti u ž-żgħażaqħ", iżda rridu nrawmu dejjem aktar persuni li jagħrfu l-potenzjal ta' din il-pastorali u li jikkommekku ruħhom għaliha b'impenn u anke sagrifċċju.

Fl-aħħar mill-aħħar, din hi r-raġuni għaliex hu sabiħ taħdem maž-żgħażaqħ: mhux biss għax b'xi mod iżommuna żgħażaqħ, iżda għax jafdawna u jagħtuna l-opportunità biex bil-ġħajnejna ta' Alla nħallu xi marka pożittiva fil-ħajja tagħhom ukoll.



L-Iskola Primarja tan-Nadur

MARK AZZOPARDI GHALLIEM

Is-sena skolastika 2023-2024 tibqa' mfakkra b'ittri tad-deheb fl-istorja tal-iskola tagħna tan-Nadur. Ezatt wara li fakkarna d-90 sena mill-ftuħ tal-iskola fi Triq it-Tiġrija, beda progett ta' modernizzar fl-iskola tagħna li dam sejjjer għal sena shiħa. Kien f'din is-sena skolastika fejn dawn ix-xogħlijiet ġew fi tmiemhom u stajna ngawdu mill-facilitajiet state of the art li issa hija mgħammra bihom l-iskola tagħna.

X'sar mela fl-iskola tagħna? Fi ftit kliem inbidlu s-soqfa kollha tas-sular ta' fuq, is-sistemi tad-dawl u l-ilma saru kollha mill-ġdid, inbidel il-madum kollu u saru soffitti ġodda fil-klassijiet u l-kmamar kollha tal-iskola. Fl-iskola kollha għiet installata sistema ta' arja kundizzjonata. Twahħlu aperturi u bibien ġodda kemm fuq barra kif ukoll fuq ġewwa. Sar it-turf fil-ground u installazzjoni ta' tined fuq iż-żewġ naħħat tal-grawnd li jagħtu d-dell matul il-ġurnata. L-ghamara tal-klassijiet, siġġijiet, imwejjed, cabinets eċċ huma kollha ġodda. Is-sala minn ġewwa għiet modernizzata b'palk ġdid, purtieri ġodda u sistema ta' dawl u sound tassep professjonali. Twahħlu wkoll tliet lifts filwaqt li t-toilets saru kollha mill-ġdid. Saret installazzjoni tad-dawl fuq barra tal-iskola li jkompli joħrog is-sbuħija arkitettionika tal-iskola tagħna li kienet inbniet fl-1932.

Fid-29 ta' Settembru kellna żjara mill-President tal-Kummissjoni Ewropea Ursula von der Leyen, li flimkien mal-Prim Ministru Dr Robert Abela u rappreżentazzjoni ta' ghadd ta' ġurnalisti Maltin u barranin, żaru l-iskola tagħna u anke daħlu f'xi klassijiet taż-żgħar. It-Tnejn 4 ta' Marzu mbagħad sar il-ftuħ ufficjalji tal-Iskola fil-preżenza tal-Ministru tal-Edukazzjoni, il-Ministru għal Għawdex u l-Ministru responsabbile mill-Fondi Ewropej. Inkixxfet lapida biex tibqa' mfakkra din id-data. Ta' min jgħid li l-iskola tagħna gawdiet minn fondi Ewropej biex seta' sar dan ix-xogħol kollu.

Għalhekk tista' tgħid li din kienet l-ewwel sena wara tliet snin ta' diffikultajiet (minħabba dak li kien ġab miegħu l-Covid u n-nuqqas ta' spazju minħabba x-xogħol li kien għaddej fl-iskola) fejn stajna naħdmu b'mod kalm u mingħajr restrizzjonijiet. Issa għandna aċċess sħiħ għall-iskola tagħna tant li bosta klassijiet ser jibdew jintużaw għal skopijiet partikolari bħal drama room, reading and literacy rooms, multi-sensory room u oħra. Anke l-librerija għiet modernizzata b'għamara ġidida u żieda fin-numru ta' kotba li jistgħu jissellfu. Minn Settembru li għaddha 'l-hawn bdejna nilqgħu fostna l-Induction Hub, bi tfal ta' familji barranin residenti fostna f'Għawdex li fl-ewwel sena tal-edukazzjoni tagħhom f'pajjiżna, dawn jiġu introdotti għall-ħiliet bažiċi fl-Ingliz u fil-Malti. Fis-sena ta' wara mbagħad dawn jibdew jattendu l-iskola tal-lokalità tagħhom u hekk ikunu jistgħu jintegraw aħjar mat-tfal l-oħra tal-klassi.

Matul is-sena skolastika kellna bosta attivitajiet indirizzati għat-tfal kollha li jattendu l-iskola, ibda mit-tfal tal-kindergarten u spicċa fl-istudenti tas-sitt sena li mis-sena skolastika li ġejja jibdew jattendu l-klassijiet tal-Middle School. Kellna ħarġiet edukattivi marbuta mal-Kurrikulu bħal żjarat fil-Belt Valletta għat-tfal tal-ħames u s-Sitt sena. Kellna żjara oħra fl-MFCC għall-fiera tal-Ktieb għat-tfal kollha mit-tielet



sena 'I fuq. Kellna żjara oħra fil-faċilità Esplora għat-tfal tar-Raba' sena. Kellna ħarġiet marbuta mal-mathracy (b'attivitàajiet marbuta mal-matematika) għall-istudenti kemm żgħar kif ukoll kbar. Kellna ħarġiet marbuta ma' fieldwork fir-raħal, attività marbuta mal-Istudju Soċċali. Kellna ħarġiet fid-Dwejra fejn it-tfal setgħu jagħmlu l-kayaking taħt is-superviżjoni ta' għalliema mħarrġin f'din id-dixxiplina. Kellna ħarġiet għal Kemmuna għall-klassijiet il-kbar.

Ta' spiss I-Assembly ta' fil-ġħodu kienet tinbidel f'vetrina li turi t-talenti tal-istudenti tagħna, b'mod speċjali fil-kitba, kant u żfin. Oħra jnien kienet juru xi crafts li ġolqu huma stess id-dar u hekk jieħdu gost juru dak li kienu kapaċi joħolqu quddiem shabhom. Matul din is-sena konna nattendu għall-quddiesa tax-Xahar fil-Knisja Parrokkjali għaliex kien fadal xi xogħol żgħir x'isir fis-sala. Attività sabiħa oħra kienet it-tberik tal-kurċifissi għall-klassijiet tagħha wara li l-Parroċċa għaż-żejt li tispōrġa kurċifiss għal kull klassi. Kellna l-Isports Day annwali bejn l-iskejjel primarji ta' Għawdex fejn anke hawn l-istudenti tagħha marru tajjeb ħafna u rebħu bosta medalji. Insomma attività li ma taqtä' xejn li tkompli tibni fuq il-fatt li t-tfal mhux biss jitgħallmu ġewwa l-erba' ħitan fil-klassi, imma anke permezz ta' attivitajiet hands-on f'attivitàajiet edukattivi bħal dawn li għadni kemm elenka.

Il-ġenituri għandhom importanza kbira fl-edukazzjoni ta' wliedhom. Fil-fatt huma l-ewwel għalliema tat-tfal li minn ġewwa djarhom iħejju l-pedamenti għal edukazzjoni ħolositika fl-iskola. Għalhekk l-iskola tagħmel minn kollex sabiex il-ġenituri u gwardjani jkunu jafu x'ikun qed isir ġewwa l-erba' ħitan tal-klassi permezz ta' korrispondenza kontinwa u torganizza attivitajiet anke għalihom. Minbarra I-Parents' Days li jsiru matul is-sena, nistednuhom ukoll biex jattendu għal attivitajiet kemm fl-iskola kif ukoll barra mill-ħitan tal-klassi. Hekk kellna l-Christmas Concert li din is-sena reġa' sar fit-Teatru MBC kif ukoll l-Open Day li saret fil-bidu ta' Mejju u c-ċelebrazzjoni li saret għall-istudenti tal-ħames u s-Sitt sena. Issa li l-iskola hija attrezzata ħafna aħjar minn qabel, l-impenn tal-ġenituri fl-iskola żgur li sejra tiżdied mhux tonqos.

Issa ġejna fi tmiem ta' sena skolastika oħra. F'dawn il-jiem li titqassam din ir-rivista, l-istudenti tagħha jkunu qiegħdin joqogħlu għall-eżamijiet annwali tagħhom, b'xewqa kbira li malli dawn jintemmu, huma wkoll ikunu jistgħu jibdew il-vaganzi tagħhom tas-sajf. U x'hemm isbaħ milli jiċċelebraw il-festa tal-Imnarja? U anke jien permezz ta' din il-paġna nieħu l-okkażjoni biex nawgura l-Festa t-tajba lin-Nadurin kollha.

Viva San Pietru u San Pawl.





IL-BANDA MNARJA

JAMES BUTTIGIEG PRESIDENT



Iż-żmien itir u ma jistenna lil ħadd. Diġà għaddew 5 xhur mill-bidu tas-sena. L-attivitajiet fi ħdan il-Każin tal-Banda Mnarja ma qatgħux, u ser ikomplu. Il-Festa qiegħda wara l-għatba allura dan iż-żmien tas-sena jkollna iktar xogħol. Ix-xahar ta' Novembru u Diċembru kienu xhur impenjatti ħafna. Fil-bidu ta' Novembru kellna l-festa tal-Konpatrun tagħha San Koronatu. Il-Banda Mnarja ġadet sehem billi attendiet għat-Tridijiet u l-Pontifikal Solenni, kif ukoll lejlet il-festa għamlet il-kunċert ta' San Koronatu fil-Bazilika tagħha. L-għada, il-Banda ġadet sehem fil-purċissjoni.

Kellna wkoll il-kunċert tal-aljievi. Kunċert li kien success ħafna. Tieħu ħafna gost tara l-aljievi kif ukoll anke l-ġenituri tagħhom jieħdu interess fit-tagħlim tal-banda. L-aljievi huma l-futur tagħha. Saru diversi attivitajiet ghall-aljievi mis-Sottokumitat Ġenituri Aljievi fil-vaganzi tal-Milied u hemm pjanati aktar attivitajiet fil-futur. Fix-xahar ta' Frar il-Banda tagħha ġadet sehem fil-karnival organizzat tan-Nadur kif ukoll fil-karnival organizzat mill-Kumitat Celebrazzjonijiet Nazzjonali fir-Rabat, Għawdex. Għamilna wkoll il-marċ fil-periferija ta' San Blas fl-okkażjoni tal-festa ta' San Blas.

Din is-sena saru diversi attivitajiet fit-Teatru MBC biex b'hekk it-teatru ġie utilizzat ħafna għall-gost ta' kull min attenda għal dawn l-attivitajiet. Nistgħu ngħidu li kellna attivitā kull xahar organizzati mill-Kumitat, miż-Żgħażaq Imnarja u anke għaqdiet oħraejn fin-Nadur. Ospitajna wkoll il-Kunċert tal-Milied tal-Iskola Primarja tan-Nadur li kien succcess. Grazzi lil kulħadd u nisperaw li s-sena d-dieħla jkollna programm ta' attivitajiet fit-teatru mimli daqs bajda bħalma kellna din is-sena.

Biex torganizza sempliċi marċ trid ħafna xogħol aħseb u are biex torganizza marċ u programm fil-festi barra mirraħhal, kif ukoll il-kunċert "Big Band Adventures" li jsir ta' kull sena fil-pjazza qrib il-festa tal-Appostli tagħha San Pietru u San Pawl.

Kull xahrejn toħroġ cirkulari bis-servizzi u d-dati tal-provi għall-kunċerti li jsiru matul is-sena li jkunu l-Kunċert "Big Band Adventures", il-kunċert "Mnarja Band in Concert" li jsir f'Novembru f'lejlet il-Festa ta' San Koronatu u l-kunċert funebri "Mater Dolorosa" li jsir fil-Bazilika ta' San Pietru u San Pawl. Minn hawn nirringrażżjaw lill-Bandisti tas-sagħrifċju li jagħmlu biex jiġu għall-provi tal-kunċerti. Biex issib id-dati tal-provi

tal-kunċerti dejjem nikkordinaw ma' baned oħra ħalli ma naħbtux ma' xulxin speċjalment xhin ikollna l-provi ġenerali.

Matul din is-sena saru għadd ḡmielu ta' attivitajiet ta' fund raising. It-tombla ta' nhar ta' Hadd bil-mod qed terġa' taqbad ir-ritmu waqt li rridu nsibu t-triq 'il quddiem fuq it-tombli ta' matul il-ġimgħa. Il-ġiti qed ikunu suċċess kbir u qed niffukaw fuqhom. Fis-sajf qed nippjanaw diversi ġiti u anke tombli kbar quddiem il-Każin tal-Banda. Minn hawn nixtiequ nirringrazzjaw lil kull min jattendi għall-attivitajiet tagħna. Grazzi wkoll lill-Kunsill Lokali kif ukoll il-Ministeru għal Għawdex u l-Ippjanar tal-ġħajnejha tiegħi fil-ġadlu.

Din is-sena wkoll fil-festa tal-Imnarja ser jiżżeż-żonu sett ta' marċijiet ġodda. Dawn jinkludu marċijiet li ndaqqu fil-passat kif ukoll marċijiet ġodda. Il-Banda Mnajra għandha diversi servizzi barra mir-raħal u l-maġġor parti tas-servizzi huma ta' marċ u programm. Biex

organizza marċ u programm jirrekjedi ħafna xogħol; ibda billi ssib il-bandisti barranin kif ukoll il-ġarr tal-istruimenti mužikali li jkollna bżonn fuq il-palk. Minn hawn nirringrazzjaw lil Marvin Grech li jieħu ħsieb jgħinna biex inġibu l-bandisti barranin. Lil Marvin Grech irridu wkoll nifirħulu li din is-sena għadu kemm laħaq surmast tal-Banda Victory tax-Xagħra u tal-Banda Prekursur tax-Xewkija. Għalkemm għandu ħafna impenji dejjem issibu ta' għajnejha kull meta jkollna bżonn. Nirringrazzjaw ukoll lill-bandist tal-post Raymond Farrugia li kull meta jkollna marċ u programm dejjem jgħinna fil-ġarr tal-istruimenti bit-trakk tiegħi.


F'ismi u f'isem il-Kumitat nawgura l-Festa t-tajba lill-komunità kollha tan-Nadur. Nixtieq nirringrazzja lill-Kumitat ħabrieki tiegħi kif ukoll lis-sejjoni Żgħażaq Imnarja u l-Kumitat tan-Nisa fi ħdan il-każin tal-ġħajnejha u l-ħidma tagħhom. Mingħajr il-ħidma tagħkom dan kollu ma jkunx possibbli.





Pierre Vella
Gypsum Work & Interior Finishing
 9921 4669
pierre.vella@hotmail.com
Pierre Vella Gypsum Work & Interior Finishing

- **Flat Ceilings**
- **Bulk Heads**
- **Coving**
- **Partitions**
- **Soffits**
- **Plastering & Painting**
- **Wallpaper Installation**
- **Parquet Laying**
- **Tile Feature Walls**
- **Gypsum Fireplaces & Wall Units**



KUMITAT FESTI ESTERNI

JOE MUSCAT

IT-THEJJJA TAL-FESTA TAL-IMNARJA TUL IŻ-ŻMIEN

Il-Festa ad unur l-Appostli Protetturi tal-Parroċċa tan-Nadur San Pietru u San Pawl, jew kif inhi magħrufa aħjar bħala l-Imnarja, tmur lura għal mijiet ta' snin. Għal dawn is-snin kollha din il-festa popolari ilha tīġi organizzata kollha kemm hi mill-parroċċa. Dan ifisser li l-Parroċċa tieħu ħsieb kemm il-festa mill-aspett reliġjuż, jiġifieri l-festa ta' ġewwa, kif ukoll il-parti profana, dik hekk imsejha l-festa ta' barra.

Il-preparamenti marbuta mal-organizzazzjoni tal-festa titulari dejjem kienu mmexxija mill-Kappillan jew l-Arcipriet pro tempore jew mill-Prokuratur tal-festa li generalment kien ikun saċerdot iddelegat mill-istess Kappillan jew Arcipriet.

F'xi żminijiet, meta fil-festa kien ikun qed jiġi cċelebrat u mfakkar xi anniversarju jew avveniment partikulari, kienet tinhass il-htieġa li jitwaqqaf xi forma ta' kumitat. Patri Alexander Bonnici fil-pubblikazzjoni tiegħu *In-Nadur ġrajjet il-Kolleġġjata u Bażilika imxebilkin fil-Ħajja Soċċali ta' Ghawdex*, isemmi li l-ewwel tip ta' kumitat specifiku biex jieħu ħsieb il-festa gie ffurmat fis-sena 1887, fi żmien il-Kappillan Dun Ĝwann Camilleri. Dan il-Kumitat għie mwaqqaf apposta sabiex jorganizza kif jixraq iċ-ċelebrazzjonijiet li kellhom isiru s-sena ta' wara marbutin mat-tieni Ċentenarju mit-twaqqif tal-parroċċa.

Hekk ġara wkoll fis-sena 1967, meta fi żmien il-parrokat tal-Arcipriet Mons. Mikiel Portelli twaqqufu żewġ kumitati, wieħed għall-festi ta' ġewwa u ieħor għall-festi ta' barra, li kienu ġew organizzati s-sena ta' wara, fl-1968, sabiex ifakkru d-dsatax-il centenarju mill-martirju tal-qaddisin patruni San Pietru u San Pawl.

L-istess nistgħu ngħidu meta fl-aħħar tas-sena 1986, l-Arcipriet Mons. Salvu Muscat ħatar kumitat biex jorganizza l-festi triċentenarji mit-twaqqif tal-Parroċċa li ġew iċċelebrati bil-kbir fl-1988.

Minn dak iż-żmien 'l hawn, il-mexxejja spiritwali tal-Parroċċa tan-Nadur hassew li għandhom ikomplu jinvolvu lil-lajċi sabiex jagħtu daqqa ta' id fl-organizzazzjoni tal-festa tal-Imnarja. Hekk li l-Parroċċa ħasset li l-organizzazzjoni tal-festa titulari ta' ġewwa għandha tkun f'idejn il-Presbiterium, filwaqt li l-festi

fuq barra jieħu ħsiebhom Kumitat imwaqqaf apposta għall-festi esterni.

Iktar ma l-Festa tal-Imnarja kompliet dejjem tikber fl-organizzazzjoni tagħha, iktar inħasset il-htieġa li l-istruttura tal-Kumitat Festi Esterni tingħata qafas iktar komprensiv u li jirrifletti r-realta jiet tal-ġurnata. Id-diversi gruppi marbuta mal-armar tat-toroq principali u tal-pjazza, kif ukoll dawk tan-nar, saru iktar attivi u strutturati. Dawn kollha, flimkien mal-Banda Mnarja kienu jaħdmu sabiex jagħtu l-kontribut tagħhom għall-festa. Għalhekk matul is-sena 2009, l-Arcipriet ta' dak iż-żmien Mons. Salvu Muscat sejjah grupp ta' individwi li għal numru ta' xħur iltaqgħu biex flimkien fasslu statut li jirregola lil dawn l-għaqdiet kollha sabiex ikunu parti integrali mill-Kumitat Festi Esterni. L-ġhan ewljeni u principali ta' dawn ir-regolamenti huwa: "sabiex fil-għaqda mħabba u tolleranza u solidarjetà nistgħu norganizzaw festa xierqa u dinjituża lill-Patruni tagħna San Pietru u San Pawl u San Koronatu u dan dejjem fil-parametri tar-regolamenti maħruġa mill-kurja ta' Ghawdex għall-festi esterni".

Eventwalment dan l-istatut għie approvat u ffirmat mill-Isqof ta' Ghawdex ta' dakħinhar u llum l-Eminenza Tiegħu l-Kardinal Mario Grech, nhar l-Erbgħa 10 ta' Marzu 2010, fi żmien l-ewwel ġimġħat tal-Parrokat tas-seba' Arcipriet tan-Nadur Mons. Jimmy Xerri. Kopja ta' dan l-istatut għiet mgħoddija lil kull għaqda li tifforma parti mill-Kumitat Festi Esterni. B'hekk il-kumitat Festi Esterni li bħalissa għandu l-presidenza tal-Amministratur Parrokkjali Dun Krystof Buttigieg, sar jiġbor fih rappreżtant mill-għaqdiet li ġejjin: Is-Socjetà Filarmonika Mnarja, l-Għaqda tan-Nar 29 ta' Ĝunju, l-Għaqda tal-Armar Pjazza San Pietru u San Pawl, l-Għaqda Armar Triq Diċembru 13, l-Għaqda Armar Triq San Ĝwann, l-Għaqda Armar Triq Xandriku, l-Għaqda Armar Triq il-Kappillan, l-Għaqda Armar Triq il-Knisja u l-Kummissjoni Żgħażaq-ġib Mnarja. Barra minn hekk l-Arcipriet jista' jaħtar membri oħra li jidhirlu hu sabiex ipoġġu fuq il-Kumitat.

Ir-rwol ewljeni tal-Kumitat Festi Esterni huwa li jikkordina l-inizjattivi kollha li jieħdu dawn l-għaqdiet għall-festa. Barra dan, il-Kumitat Festi Esterni jfassal, jiddiskuti u finalment joħrog il-programm tal-festa

Andria

Cafetteria & Bar

Pjazza
San Pietru
u
San Pawl,
Nadur.



Sizzling Grill at Nadur Feast

Simply spoilt for choice

PETER'S Butcher shop NOW OPEN IN NADUR

For the finest cuts of local and foreign beef, pork and lamb. A wide selection of unique homemade meat products such as kebabs, various burgers, marinated meat, bragioli, meat balls, juicy roasts and more... Specializing in Sausages varying from Maltese, spicy, BBQ, smoked cheesy, sweet and many more....

OPENING HOURS:
Tuesday & Thursday from 3:00pm-7:00pm
Wednesday & Friday 6:30am-12:00 & 3:00-7:00
Saturday from 6:30-12:00

2785 5051 / 7905 5051

Free Delivery




CHARLIE MUSCAT

(LAQXA) WOOD MASTER

TRIQ TAX-XEMMIEX,
NADUR, GOZO
TEL: 79558600

All Kinds
of
Furniture

Wooden Apertures
According to
CE Standards



HEIRLOOM
FURNITURE

Mr. Michael Camilleri
Managing Director

Heirloom Furniture Ltd.
N.B. Off Qortin Street,
Nadur, Gozo, Malta.

Tel: 21556954 Mobile: 99866682
e-mail: info@heirloominteriors.com
website: www.heirloominteriors.com

Parquet
Flooring

Certified Firedoors
Exova Warringtonfire
Certificate No.
WF 186793

esterna għal dik is-sena. Huwa xieraq li ngħidu li llum il-ġurnata l-ħidma ta' dawn il-gruppi kollha fi ħdan il-kumitat festi esterni tkun għaddejja matul is-sena kollha, għaliex il-membri ta' dawn l-għaqdiet jiltaqqi b'mod regolari matul is-sena biex ikomplu bix-xogħol ta' manutenzjoni, restawr, ħjata u tkomplija ta' progetti ġodda. Barra minn dan isir ippjanar u ħidma marbuta ma' attivitajiet li jkopru wkoll ġbir ta' fondi li tant huma neċċesarji biex ikunu jistgħu jitwettqu u jintlaħqu l-għanijiet ta' kull għaqda rispettiva.

L-istess jista' jingħad kemm ghall-Banda Mnarja, għall-Għaqda tan-nar 29 ta' Ġunju, kif ukoll il-Kummissjoni Żgħażagħ Mnarja fi ħdan is-Soċjetà Filarmonika Mnarja. Dawn it-tlett gruppi wkoll ikunu għaddejjin b'ħidma matul is-sena kollha b'mod speċjali billi jippjanaw u jorganizzaw attivitajiet u inizjattivi oħra sabiex jiġibru l-fondi neċċesarji ħalli matul il-jiem tal-Festa tal-Imnarja jkollna marċijiet sbieħ, nar xieraq, kif ukoll briju diċċenti u ferrieħi miż-żgħażagħ Nadurin.

Matul dawn l-aħħar 25 sena, rajna lil dawn il-gruppi u għaqdiet jorganizzaw iktar irwieħhom u jintensifikaw ix-xogħol tagħhom. Dawn l-isforzi ġenwini żgur li ħallew il-frott għaliex kulħadd jista' jara b'għajnejh l-armar tal-pjazza u t-toroq principali kemm ġie msebbah u sar iktar rikk. L-istess jista' jingħad ghall-marċi, għan-nar,

kif ukoll għaż-żieda fil-briju innovattiv li jorganizzaw iż-żgħażagħ matul il-jiem tal-festa. U dan għandu dejjem jitqies ukoll fil-kuntest tal-element qawwi ta' volontarjat involut f'dan it-tip ta' impenn f'dawn l-għaqdiet u fil-perspettiva li ħafna mill-membri tagħhom huma żgħażagħ.

Tajjeb li ngħidu li matul is-snini rajna wkoll lill-Parroċċa tieħu diversi inizjattivi u azzjonijiet sabiex l-armar tal-festa li huwa proprjetà tagħha jingħabar u jinħażen f'postijiet spazjuži u xierqa. Infatti bħalissa għaddejja wkoll ħidma u preparamenti mill-parroċċa sabiex nukleu ta' għaqdiet tal-armar ikollhom iktar spazju komuni fejn jaħżnu l-armar rispettiv tagħhom. Dan għaliex dak l-investiment kollu li sar u qed isir fl-armar tal-festa jixraqlu li jkun migbur u merfugħ f'postijiet adegwati.

Huwa evidenti l-l-organizzazzjoni tal-festa titlob impenn qawwi mingħand ħafna. Iżda l-isforzi ġenwini kollettivi flimkien ma' koperazzjoni sħiħa mingħand l-għaqdiet kollha fi ħdan il-Kumitat Festi Esterni jiġi superaw kull diffikultà. Il-motivazzjoni ta' din il-ħidma kollha hija biss l-imħabba sinċiera tal-membri ta' dawn l-għaqdiet lejn il-patruni tal-Parroċċa tagħna bil-ġhan aħħari li ta' kull sena tkompli tiġi organizzata festa xierqa, dinjużu u devota lill-Kbar Apostli San Pietru u San Pawl.

IL-KUMITAT FESTI ESTERNI PARROċċA NADUR

LI FI ĦDANU JIĞBOR LILL-

Għaqda Armar Pjazza San Pietru u San Pawl

Għaqda Armar Triq il-Knisja

Għaqda Armar Triq Diċembru 13

Għaqda Armar Triq il-Kappillan Dun Bernard Haber

Għaqda Armar Triq Xandriku

Għaqda Armar Triq San ġwann

Għaqda Armar Triq Tramuntana

SOċjetà Filarmonika Mnarja

Għaqda Tan-Nar San Pietru u San Pawl

Kummissjoni Żgħażagħ Mnarja

jixtieq jirringrazza lin-Nadurin kollha tal-appoġġ finanzjarju kif ukoll għas-sostenn kontinwu li jagħtu lil dawn l-Għaqdiet permezz tal-preżenza tagħhom waqt l-attivitajiet li jorganizzaw matul is-sena.

Għan-nom tal-membri kollha nawguraw

l-ispah xewqat ghall-Festa t-Tajba

lill-Poplu Naduri kollu!



Kumitat Purċissjoni Ġimgħa Kbira Nadur

JOE MUSCAT

Ilha toħroġ mill-Knisja Parrokkjali tan-Nadur sa mis-sena 1913. Il-Purċissjoni tal-Ġimgħa l-Kbira, li tiġi organizzata kull sena mill-Parroċċa, hija manifestazzjoni esterna li tiġbed tant interess kemm mill-parruċċani Nadurin, kif ukoll mill-barranin li jżuru r-raħal tagħna fil-ġurnata tal-Ġimgħa l-Kbira. Din is-sena wkoll dan l-appuntament inżamm u l-Purċissjoni tal-Ġimgħa l-Kbira ħarġet mill-knisja bażilika ta' San Pietru u San Pawl, nhar il-Ġimgħa 29 ta' Marzu, 2024 fis-6.00pm, anke jekk konna għadna bil-ħin tax-xitwa.

Din is-sena wkoll kellna numru ta' inizjattivi ġodda li permezz tagħhom iż-żanjan ilbies u saru oġġetti ġodda li aħna ninsabu konvinti li komplew isaħħu u jsebbħu il-Purċissjoni tal-Ġimgħa l-Kbira tal-Parroċċa tagħna. Uħud minn dawn l-inizjattivi qed itejbu dak li kellna filwaqt li oħrajn qed jagħtu iktar sinifikat lil din il-manifestazzjoni esterna li tirrappreżenta l-passjoni ta' Sidna Ģesù Kristu.



Kif jaf kulħadd, il-Purċissjoni tal-Ġimgħa l-Kbira timpenja mijiet ta' nies, fosthom reffiegħha, nies lebsin ta' persunaġġi bibliċi, suldati, numru sabiħ ta' tfal, dawk tal-wegħdi (ktajjen u slaleb), il-Banda Mnarja, fratelli u Kleru. Barra minn hekk hemm numru ieħor sabiħ ta' organizzaturi, ushers u helpers oħra li ta'kull senajagħtu l-ghajnejha tagħhom sabiex din il-purċissjoni tirnexxi. Aħna konvinti li l-poplu Naduri għandu għal qalbu lil din il-purċissjoni, għax b'mod kontinwu u konsistenti qed naraw u nħossu s-sostenn, il-kollaborazzjoni u l-inkoraġġiment tiegħi f'kull ħidma li tkun qed issir b'risq din l-attività annwali marbuta mal-festi tal-Għid il-Kbir.

Il-ħidma tal-kumitat ma' tieqafx hekk kif tidħol il-purċissjoni imma tkompli għaddejja matul is-sena kollha. Matul din l-aħħar sena l-kumitat baqa' jiltaqqa' b'mod regolari biex jippjana, jiddeċiedi u jwettaq ħidma kontinwa biex din il-Purċissjoni tkompli miejxa l-quddiem, dejjem bl-iskop li minbarra li tkun attrazzjoni viżwali u artistika, sservi bħala mezz ta' ġabru u meditazzjoni fuq it-tbatija li ġarrab Sidna Ģesù Kristu għall-fidwa tagħna lkoll.

Matul dawn ix-xhur li għaddew ġew organizzati wkoll diversi attivitajiet ta' fund raising fosthom l-ikla tal-Ġħid, l-ikla ta' San Koronatu kif ukoll l-ikla tradizzjonali tal-Imnarja fil-Pjazzetta fil-ġranet ta' qabel il-Festa. Barra minn hekk, matul is-sena l-kumitat għamel numru ta' lotteriji sabiex jingħabru fondi b'risq din il-purċissjoni u b'hekk ikollna l-meżzi biex inkomplu nirranġaw u nsebbħu din il-manifestazzjoni.

Ix-xogħol tal-kumitat ma jikkonsistix biss fid-diversi laqqħat li jsiru, iżda l-membri tal-kumitat jiltaqqa' regolarmen fil-mahżen tal-Purċissjoni tal-Ġimgħa l-Kbira biex, jagħmlu pjanijet, jirranġaw ħsarat, inaddfu aċċessorji u ħwejjieg oħra. Din il-ħidma twassal biex meta tasal il-ġurnata tal-Ġimgħa l-Kbira, il-Purċissjoni tkun tista' toħroġ bl-aħjar mod possibbli. Bejn Mejju tas-sena 2023 u Marzu 2024, il-kumitat irnexxielu jwettaq ix-xogħlijet elenkat hawn taħt, li jinkludu wkoll diversi inizjattivi ġodda li kienu tħabbru s-sena l-oħra.

- Gew meħġjuta 25 par ġdid ta' sandlijiet tal-ġild għas-suldati Rumani

- Inxtara 150 metru ħabel sabiex saru mill-ġdid il-lazzijiet għas-sandlijiet tas-suldati Rumani
- Ĝie meħjut sandli ġdid tal-ġild għal Pilatu
- Inxraw 30 par ingwanti ġodda biex jitlibbsu lit-tfal biex ma jħossux il-bard
- Saret činga ġdida għal min jerfa' s-salib il-kbir tal-Purċissjoni
- Saru alterazzjonijiet fil-mantelli tas-suldati Rumani sabiex jintlibsu b'mod iktar faċċi
- Saru alterazzjonijiet fil-korazzi tas-suldati Rumani
- Sar restawr tal-armi Rumani
- Tlestiet is-sistema ta' arja ċirkulari fin-niċċa ta' Kristu Rxoxt
- Saru diversi tiswijiet u tindif fuq id-diversi simboli, u aċċessorji
- Ĝie introdott kostum ġdid għal 5 Kavallieri tas-Sepulkru. Il-ħjata ta'dawn il-kostumi saret mingħajr ħlas minn Doreen Muscat bl-ġħajjnuna ta' Peter Portelli. Ix-xogħol kien jinkludi:
 - ❖ 5 kapep bojod bis-salib
 - ❖ 5 kapep ħomor
 - ❖ 5 tuniči bojod bis-salib
 - ❖ 5 ilbriesi suwed
 - ❖ 5 ilbriesi mmaljati b'fibra tal-ħadid
 - ❖ 5 kapep tal-ħadid għar-ras
 - ❖ 5 pari żrabben tal-ġild
 - ❖ 5 cintorini tal-ġild
 - ❖ 5 tarki
 - ❖ Standard ġdid tal-Kavallieri tas-Sepulkru
 - ❖ Saru spallieri u stands ġodda għall-ilbies maħdum b'fibra tal-ħadid

Dawn l-inizjattivi li elenkajna hawn fuq kollha għenu sabiex din is-sena kellna purċissjoni iktar organizzata u aġġornata.

Nhar Sibt il-Ġħid filgħodu nġbarna grupp sabiħ ta' voluntiera biex taħbi id-direzzjoni tal-membri tal-Kumitat Purċissjoni tal-Ġimgħa l-Kbira setgħu jingħarru l-istatwi kollha f'posthom u wara inħarġet l-istatwa artistika ta' Kristu Rxoxt. Fl-istess waqt, is-Sibt filgħodu, grupp ieħor sabiħ ta' nisa membri tal-kumitat flimkien ma' oħrajn ħadu ħsieb jiġibru l-kostumi u l-aċċessorji kollha f'posthom.

Ftit ġanet wara l-kumitat reġa' Itaqa' biex ikompli bil-ħidma tiegħi. F'din l-ewwel laqqha, minbarra li ġie diskuss l-andament tal-Purċissjoni ta' din is-sena gew suġġeriti wkoll xi passi li hemm bżonn jittieħdu sabiex inkomplu ntejbu fuq dak li għamilna. Barra minn hekk, il-kumitat fassal pjan ta' ħidma li għandu jiġi implementat matul is-sena li ġejja.

Għalhekk qbilna li naħdmu biex fix-xhur li gejjin inwettu dawn l-inizjattivi:

- Jinħadmu Trolleys għall-bankuni tal-Vari
- Jinbidlu wħud mill-kostumi b'disinn, drapp u ħjata mill-ġdid
- Tiġi restawrata l-Arka
- Jiġi restawrat il-kandelabru
- Jinbidlu l-lasti ta' diversi statwi
- Isir mill-ġdid sett suldati Rumani

Dawn l-inizjattivi għandhom l-objettiv li nkomplu nieħdu ħsieb u nippreservaw dak kollu li twettaq matul is-snин, filwaqt li nibqgħu nsebbhu, insaħħu u naġġornaw din il-Purċissjoni li hi marbuta intrinsikament mal-istorja tal-Parroċċa tan-Nadur. Kif wieħed jista' jinnota l-ispejjeż huma kbar, iżda għandna fiduċja shiħa li l-ġenerozità tal-poplu Naduri tiżboq bil-bosta l-ispejjeż li l-kumitat għandu bżonn sabiex ikompli bil-ħidma tiegħi.

Fl-athħar nett huwa xieraq li f'isem il-Kumitat Purċissjoni Ġimgħa Kbira Nadur nirringrazzjaw lil Mons. Jimmy Xerri li proprju ser ikun qed itemm il-parrokat tiegħi bħala Arċipriet tan-Nadur din is-sena. Minn qalbna nirringrazzjaw ta' dak kollu li għamel għall-parroċċa tagħna matul is-snin kemm bħala pastorali kif ukoll fl-impenn u s-sostenn kontinwu biex jikkonserva u jtejjeb il-wirt storiku reliġjuż tal-parroċċa. Bħala Kumitat Ġimgħa Kbira Nadur nirringrazzjaw tal-fiduċja li dejjem kellu fil-ħidma tagħna, u filwaqt li ħallilna spazju fejn naħdmu, b'mod kostanti sibnieħ dejjem ta' sostenn. Filwaqt li nwegħdu it-talb tagħna nixtiequ nawgurawlu aktar ħidma sfiqa fl-ġħalqa tal-Mulej.

Fl-istess waqt nieħdu din l-opportunità sabiex nagħtu merħba lil Fr. Krystof Buttigieg bħala t-tmien Arċipriet tal-Parroċċa tagħna. Nilqugħi fostna b'entuż-jażmu filwaqt li nawgurawlu għal din il-kariga, kommessi li nkomplu naħdmu id f'id mal-Arċipriet Fr. Krystof għall-ġid tal-komunità parrokkjali tan-Nadur.



L-Azzjoni Kattolika

TAGħrif dwar

MONS. SALVU MUSCAT

FIL-PARROČĀ TAN-NADUR

Fil-Parroċċa tan-Nadur għandna tliet fergħat tal-Azzjoni Kattolika:

Fergħa nisa

Protettriċi: Santa Gianna Beretta Molla
 Direttur: Mons. Salvu Pace
 Segretarja: Lucy Azzopardi

Il-laqgħat ta' din is-sejjjoni tal-Azzjoni Kattolika jinżammu kull nhar ta'Tnejn filgħodu fis-sala parrokkjali fi triq Xandriku. Kull l-ewwel Tnejn tax-xahar il-laqgħa ssir fil-kappella tas-sorijiet Frangiskani tal-Parroċċa tagħna, quddiem Ĝesù Sagamentat espost.

Fit-tlett ijiem tal-Kwaranturi tal-parroċċa, il-membri jmexxu siegħa Adorazzjoni li għaliha jkun mistieden kulħadd. L-ghada tal-Erbgħa ta' Rmied jiġi organizzat nofstanharr irirt li għaliha ikun mistieden kulħadd. L-irritr ikun immexxi minn saċerdot.

Matul is-sena jsiru numru ta'laqgħat li jitmexxew minn diversi mistiedna, fosthom il-Madre tas-sorijiet tan-Nadur, Bernardette Vella, u Marie Cachia, il-presidenta ġenerali tal-Azzjoni Kattolika Maltija.

Fergħa Xebbiet

Protettriċi: S. Marija Goretti
 Assistent Ekkleżjastiku: Mons. Salvu Muscat
 Segretarja: Marija Attard

Din il-fergħa xebbiet tal-Azzjoni Kattolika tiltaqa' f'Dar l-Imnarja, kull nhar ta' Tlieta fil-5.30pm. Il-membri jagħmlu diversi ħidmiet li jinkludu: ġbir tal-ferta; ġbir għall-missjoni fil-Ġurnata Missjunarja; jgħinu wkoll fil-ġbirtal-Kwaranturi; jagħmlu wkoll ġbir tal-abbonamenti u jqassmu r-rivista Il-Ħajja f'Għawdex; xi membri jiġibru wkoll l-abbonamenti u jqassmu r-rivista Kliem il-Ħajja.

Uħud mill-membri jżuru lill-morda fid-djar kif ukoll fl-isptar. Membri oħra jen jaġħu wkoll għajjnuna fl-Ufficċju Parrokkjali filwaqt li oħra jen jaġħi jgħid: "It-Tagħlim huwa l-għajnejn ta' kull ġid."

quddiesa fiċ-ċimiterju għall-erwieħ mejtin li kienu membri tal-Azzjoni Kattolika. Għal din il-quddiesa jiġi mistieden kulħadd.

Ta' kull ġimgħa membri ta' din il-fergħa jqassmu wkoll il-Bullettin ġod-djar.

Fergħa Irġiel

Protettur: Beatu Carlo Acutis
 Assistent Ekkleżjastiku: Mons. Salvu Muscat

Wara laqgħa djoċesana tal-Azzjoni Kattolika li nżammet nhar it-2 ta' Marzu 2024 fid-Dar tal-Azzjoni Kattolika fir-Rabat, Għawdex, billi fil-parroċċa tagħna kien hawn is-sejjjoni tal-Azzjoni Kattolika rġiel li kienet spicċat, għamilna impenn biex nippruvaw nerġgħu nlaqqgħu membri rġiel u hekk ikomplu jsiru l-laqgħat ta' din is-sejjjoni. Nhar l-Erbgħa, 13 tal-istess xahar, inżammet l-ewwel laqgħa ta' dan il-grupp ġdid ta' irġiel tal-Azzjoni Kattolika u li għaliha attendew madwar 8 membri. Minn dakħinhar 'l-hawn tkomplew il-laqgħat ta' kull nhar ta' Erbgħa fil-5.30pm. Illum din il-fergħa għandha jattendu regolarmen madwar 14-il membru, li nittamaw li bil-ġħajjnuna ta' Alla jkomplu dejjem jikbru.

San Gorġ Preca jurina l-ħtieġa li nisimgħu l-Kelma ta' Alla għaliex kif jgħid: "It-Tagħlim huwa l-għajnejn ta' kull ġid."



XI HIDMIET LI JSIRU MIL-LEĞJUNARJI TA' MARIJA FIL-PARROČČA TAN-NADUR

ANTOINETTE TABONE

Il-Leġjun ta' Marija huwa moviment tal-lajči li ġie mwaqqaf mis-Serv ta' Alla Frank Duff ġewwa Dublin fl-Irlanda, nhar is-7 ta' Settembru, 1921.

Minn dakinar il-Leġjun ta' Marija kompla jinxtered; l-ewwel fl-Irlanda mbagħad fl-Ewropa u mad-dinja kollha. Hekk ukoll wasal f'Malta, f'Għawdex u għalhekk anke fin-Nadur.

F'għaqda ma' Marija, il-Leġjun, permezz tal-membri leġjunarji, iwettaq ħafna ħidmiet fil-parroċċa bħal f'kull parroċċa fejn hemm il-Leġjun.

Aħna nkunu għad-dispozizzjoni tal-Arcipriet biex inwettqu dak li hu jitlob minna. Din is-sena wkoll ġejna mitlubin nagħmlu baby sitting waqt laqgħat organizzati għall-ġenituri. Qassamna wkoll il-ktejjeb "Ejjew Nitolbu" u anke il-ktejjeb "Kliem il-Ħajja". Ta' kull ġimgħa tqassam ukoll il-Bullettin tal-Ħadd.



Xi ħidmiet oħra li l-leġjunarji jagħmlu fil-parroċċa jinkludu:

- Tmexxija ta' Praesidia (gruppi) taż-żgħar.
- Żjajjar lill-Awżiljarji (nies li għalkemm ma jattendux għal-laqgħat tal-Leġjun, jgħidu t-Tessera kuljum).
- Kuntatti u twissijiet spiritwali kemm wiċċi imb wiċċi kif ukoll fuq is-social media.
- Tixrid ta' letteratura kattolika.
- Organizzazzjoni tar-rużarju u quddiesa għall-Ingliżi ta' kull nhar ta' Ħadd fil-Kappella tas-Sorijiet.
- Visti bl-istatwa tal-Madonna fil-familji.
- Żjajjar lill-morda u persuni anzjani fi djarhom li tant ikunu mixtieqa u apprezzati.
- Żjajjar lill-morda u anzjani fl-isptar.
- Tmexxija tar-rużarju fil-knisja matul ix-xhur ta' Mejju u Ottubru.
- Darba fil-ġimgħa, f'Mejju u f'Ottubru, nghidu r-Rużarju fil-beraħ f'imkejjen differenti fir-raħħal.
- Fl-ewwel Sibt ta' kull xahar norganizzaw Siegħa Adorazzjoni għall-konverżjoni tal-midinbin.

Fin-Nadur għandna diversi gruppi (Praesidia) li jinkludu 3 tat-tfal, 2 tal-irġiel u 6 tan-nisa.

L-iskop tal-Leġjun hu l-glorja ta' Alla u t-tqaddis tal-membri. Għalhekk nistiednu lil dawk il-persuni li ma jattendux f'xi għaqda oħra biex jingħaqdu f'xi grupp tal-Leġjun billi jkellmu lil xi membru leġjunarju. Inħeġġu wkoll lil dawk li jistgħu jissieħbu bħala Awżiljarji billi jingħaqdu magħna u jgħidu t-talba li hemm fuq it-Tessera kuljum.



DAY CENTRE ANZJANI NADUR

LINA MIFSUD

Id-Day Centre tal-Anzjani fin-Nadur hija għaqda li tinvolvi mal-mitt ruħ. Maż-żmien kbirna ħafna speċjalment dawn l-aħħar ftit snin. Jien u l-helpers flimkien mal-Kunsill Lokali tan-Nadur, dejjem ħdimna biex intaffu ftit mis-solitudni li jaffaċċjaw ħafna anzjani mad-dinja kollha. Dan nagħmluh billi nilqgħuhom bit-tbissima, nisimgħu dak li jridu jgħidulna, kemm ta'ferħ u kemm ta'niket, noffrulhom kolazzjon u ikla ta'nofsinhar u xi kultant għajjnuna oħra skont il-bżonn tagħihom. Aħna niltaqgħu kull nhar ta'Tliet iżda l-għajjnuna nagħtuhielhom anke fi ġranet oħra.

F'din il-ħarġa ta' Luminaria ma jonqosx li nsellmu u nirringrażżjaw lill-Arcipriet Mons. Jimmy Xerri li fil-parrokat tiegħu ta servizz u mexxa lin-Nadurin u għaqqa il-parruccani kollha. Lilna l-anzjani dejjem ftakar fina u tana prominenza u nvolvieni f'avvenimenti Liturgiči tal-Parroċċa. Hawn insemmi l-attività ta' Jum il-Morda u l-Anzjani li tiġi čelebrata fi Frar, u Jum l-Anzjani fin-Novena tal-Festa ta' San Pietru u San Pawl, il-Patruni tagħna. F'dawn l-avvenimenti l-anzjani jħossuhom speċjali. Għan-nom tal-anzjani kollha grazzi mill-qalb Fr. Jimmy u l-Mulej ikompli jitfa' l-barka Tiegħu fuqek biex kull fejn tkun tibqa' tagħmel il-ġid.

Sintendi mhux ħa nibqgħu bla ragħaj fil-Parroċċa, u filwaqt li nilqgħu lil Dun Krystof fostna, ngħidulu wkoll grazzi li sab il-ħin u digħi ġie jiltaqqa' magħnha fid-Day Centre. L-Amministratur Parrokkjali digħi ħa interess kbir fina l-anzjani u qagħad jisma' u jistaqsi fuq l-Għaqda tagħħna. B'dik it-tbissima tiegħu, Dun Krystof żgur li se jiġbed ħafna erwieħ lejn l-Għalqa tal-Mulej. Aħna l-anzjani nawgurawlek il-ħidma t-tajba fostna n-Nadurin u l-Mulej ibierkek biex tkompli tagħmel dan.

Nawguraw il-Festa t-Tajba lil kulħadd.



Il-Komunità Ewkaristika

FR MARK BONELLO

Kif wieħed jista' jissupponi mill-istess isem ta' dan il-grupp, il-Komunità Ewkaristika timpenja ruħha biex tiltaqa' ma' Ĝesù fl-Ewkaristija. Iżda dan ma jsirx biss permezz ta' quddiesa u adorazzjoni, iżda matul čiklu ta' xahar ikollna wkoll iċ-ċans li pass pass naqbdū sulta minn vanġelu (bħalissa qeqħidin ngħaddu l-Evanġelu skont San Mattew) u wara li nanalizzawha, naraw kif is-silta tista' tgħinna ngħixu ħajja aktar tixbah lil dik ta' Ĝesù.

Din is-sena komplejna nirriflettu u nitgħallmu fuq il-Vanġelu skont San Mattew, vanġelu li laqqagħna ma' diversi temi bħat-talb, is-sawm, il-karită, il-maħfra, u rajna wkoll siltiet fejn l-Evangelista jirrakkontalna l-kobor ta' Sidna Ĝesù Kristu permezz tat-twettieq tal-mirakli li għamel fost il-poplu Lhudi u l-pagani.

Parti mill-għan tal-Komunità Ewkaristika huwa li l-membri mhux biss jisimgħu l-Kelma ta' Alla u l-omelija tas-saċerdot, iżda jkunu huma stess li jaqraw u jagħmlu tiftix biex jgħallmu lil xulxin fuq il-Kelma ta' Alla taħt il-gwida tas-saċerdot. Dan jgħin lill-membri jħossuhom li qed ikunu protagonisti fl-evanġelizzazzjoni ta' ħuthom stess.

Imbagħad ikun jonqos l-aktar parti diffiċċi: li kull membru jgħix it-tagħlim li jkun sema' fil-ħajja ta' kuljum. Mhux dejjem ikun faċli, iżda bit-talb u bil-ġħajnejha ta' Alla dik hi x-xewqa: li anke bl-għemil tagħna nippuruvaw inkunu nixbħu lil Ĝesù.

Nitolbu sabiex aktar adulti jissieħbu mal-Komunità tagħna jew ma' gruppi oħra li fihom ikollhom il-possibilità jieqfu mit-taħbit tal-ħajja ta' kuljum u jitlaqqgħu ma' Ĝesù.



Għaqda Dun FRANċISK GRIMA

MILL-MEMORJA KOLLETTIVA

ANTONIA SAMMUT

IL-MIRAKLU TA' SANTA RITA

F'waħda mill-ħarġiet tagħna l-anzjani darba żonna l-kappella ta' Sant'Antnin f'Marsalforn. Ir-Rettur Fr Anton Schembri hu midħla ħafna tal-Agostinjani u kien għalhekk li waħda minn dawk preżenti rrakkontat anedottu ħelu ta' miraklu li ġara fil-familja tagħha bl-interċessjoni ta' Santa Rita.

Mela din kellha oħta jisimha Rita. Meta kellha madwar sentejn mardet. It-tabib qalilhom li għandha pulmonija u ma kienx hemm fejqa għaliha. Qalilhom li sfortunatament kienet se tmut. Ommha talbet bil-qalb lil Santa Rita.

Talbet hekk – ‘Lit-tifla teħodilhix. Jekk tgħix, inlibbisha ta’ soru għalik.’

It-tifla bdiet gejja ‘l quddiem u fieqet. Għalihom kien miraklu. Ommha libbsitha ta’ soru u damet ħafna liebsa ta’ Santa Rita. Din it-tifla kibret u żżewġet u għandha ħamest itfal. Ommhom rawmet fihom imħabba kbira lejn Santa Rita, il-qaddisa tal-impossibbli.



Siltiet mill-Kurunella ta’ Santa Rita kif miktuba minn Fr. Raphael Azzopardi O.S.A.

Miż-żgħożija ħrabt id-dinja,
Biex tgħannaqt mal-Kurċifiss,
Fis-skiet waħdek fih miġbura,
Ma ġabbejtx ħlief lilu biss.

Int tgħarrast ma’bniedem kiefer,
Biex obdejt għalkemm ma ridtx,
GeVjt maħqura, ma bis-sabar,
Għal ħdan t’Alla lilu ġibidt.

Lil kefrin li qatlu ‘l żewġek,
Bil-qalb kollha int ħfirtiħhom,
Kif Ĝesù lilna mar jgħalleml,
B’gid id-deni ħallastilhom.

Ġesù daħħlek bi kbir għaġeb,
Reliġjuża Agostinjana,
Tak minn rasu xewka f’moħħok,
B’datt turment kemm għexxt ferħana.

Wara ħajja ta’ qdusija,
Ruħek kellha biex tithenna,
Xhin żaruk Ĝesù u Marija,
U stednuk għal ġewwa l-ġenna.

Biex bi ħlas ta’ kemm ġabbejtu
Fl-art għieħ jagħti Ĝesù ‘l ismek,
B’għaġeb kbir għamel li f’qabrek
Bla mittieħes jibqa’ ġismek.

ANTHONY'S FURNITURE

Għal kull xorta ta’ xogħol fl-injam

Jawgura l-festa t-tajba lin-Nadurin kollha.

Phone: 2155 2251
Mobile: 9944 6107

“Mater Dolorosa”
Triq Ta’ Grunju,
Nadur, Ghawdex

GRUPP TAR-ROMOL FIL-PARROČČA TAGħNA

DUN ĜUZEPP ATTARD

Kien fis-sena 2019 ftit qabel ma kien hawn il-pandemija tal-Covid 19, meta fuq l-inizjattiva tal-grupp "Anwim" beda jiltaqa' grupp ta' romol fil-parroċċa tagħna, iżda ftit wara dawn il-laqgħat kellhom jieqfu minħabba l-biża' tal-mard. Wara dan il-perijodu, f'Settembru 2022, l-Arcipriet Mons. Jimmy Xerri talabni biex nieħu ħsieb nibda nlaqqa' lil dan il-grupp.

Il-grupp reġa' beda jiltaqa' kull raba' Tnejn tax-xahar (eskluz fix-xhur tas-Sajf) fis-sala Parrokkjali, u matul din l-aħħar sena beda jiltaqa' fil-post tal-Museum il-qadim tan-nisa. Dan juri li l-Parroċċa qed tieħu ħsieb dawn il-persuni, li kollha għaddew mill-esperjenza iebsa tat-telfa ta' żewġhom jew marthom. Fil-bidu tal-Knisja primitiva, għal żmien twil, lir-romol kienet waqfet għalihom l-"*Ordni tar-Romol*" fejn b'imħabba dan is-servizz ekklesjali kien ikun ta' għajjnuna kbira għal din il-kategorija ta' membri tal-Komunitajiet Insara.

Dan il-grupp fil-Parroċċa tagħna ngħata l-isem ta "Katekesi tar-Romol u l-ħbieb", fejn huma mistiedna r-romol irġiel u nisa u ħbieb tagħhom biex flimkien miegħi jiltaqgħu għad-dawl tal-Kelma ta' Alla, permezz ta' qari mill-Bibbja fuq personaġġi tal-Antik Testament. Fuq kull personaġġ, li kull darba tinqara l-istorja tiegħu jew tagħha mill-Kotba Mqaddsa, jinsilet xi tagħlim attwali għas-sitwazzjoni konkreta għal żminijietna. Waqt il-laqgħa hemm spazji għal xi mistoqsijiet jew xi riflessjoni minn dawk prezenti.

Nieħdu din l-okkażjoni biex inħajru aktar ħbieb jiltaqgħu magħna. Hemm grupp sabiħ li jieħdu sehem regolarmen u oħra jidu meta majkun ux-impenjatif x'iha ja oħra. Qed tkun apprezzata hafnal-partcipazzjoni ta' dawn in-nies li f'dawn is-sentejn ħadu sehem xi darba jew oħra - madwar 40 ruħ (irġiel u nisa).



RABOKK PIZZA
Snack Bar
Pjazza San Pietru u San Pawl, Nadur Għawdex.

Tel: 21558337 Mob: 99802491/ 99478629

IL-PARROČČA F'SERVIZZI TA' QADI LILL-MORDA

MONS. SALVU MUSCAT

Kien Ĝesù li wera u ta dinjità lil dawk li kienu morda. Infatti, Ĝesù kelli żewġ preferenzi - dawk midinbin u dawk batuti u morda.

Fl-Attu tal-Appostli nsibu li meta l-ġemgħa tal-fidili bdiet toktor, l-Appostli ħasbu biex lir-romol ikun hemm min jieħu ħsiebhom. Nifhmu li mar-romol kien hemm ukoll il-foqra u l-morda.

Fi żmien l-imperatur Valerjanu, il-Knisja kienet ippersegitata u ried joqtol lill-isqfijiet u s-saċerdoti kollha. Il-prefett Ruman ried jieħu l-ġid tal-Knisja u ġiegħel lil San Lawrenz biex jagħtih it-teżori li kellha l-Knisja. San Lawrenz urieħ lill-morda u qallu: "Dawn ara t-teżori tal-Knisja. Ara, il-Knisja hi verament għanja, iktar għanja mill-imperatur tiegħek." Dan ifisser li l-Knisja sa mill-bidu tagħha ħadet ħsieb il-morda u tagħthom id-dinjità tagħhom.

Min huma l-Morda?

Ħadd ma jista' jgħidlek min huma u xi jħossu l-morda għajnej dawk li għaddew minn xi marda, jew dawk li jduru bihom u jgħixu magħħom kuljum.

Il-mard huwa dik il-kundizzjoni li tibdillex ħajtek. Kien hemm wieħed qal li l-mard ixejħek u jbellħek.

Barra dan il-mard jitfghex f'miżerja kbira, inkapaċitajiet u tbatijiet kbar. Fost l-oħra jn il-morda jaślu biex jinfatmu mir-rutina ta' xogħol u attivitajiet oħra ta' kuljum. Dawk li jkunu jgħixu ħajja nisranija jispiċċaw biex ikollhom jinfatmu wkoll mill-attendenza fil-Knisja, mis-sehem fis-Sagamenti u fil-funzjonijiet, quddies u t-tqarbin.

Il-Knisja u l-morda

Il-Knisja Omm dejjem rat kif tersaq lejn il-morda u tgħinhom b'kull mezz biex jgħixu ħajja dinjuża.

Biżżejjed insemmu l-isptarijiet li fetħet u l-“homes” li bniet għal dawk il-morda li jkollhom bżonn ta’ min idur bihom. Hafna kien dawk issorijiet li l-impenn tagħħom kien li jservu fl-isptarijiet u jduru bil-morda.

Din hija l-gilandra tal-Vjatku. Magħmulu fi żmien il-kappillan Dun Antonino Scastiato bejn l-1812 u l-1813. Tinsab fil-mużew tal-parroċċa.



Il-morda huma dik il-forza spiritwali moħbijsa tal-Knisja. Huma xebħi ma' Kristu msallab li fis-sofferenzi tagħhom f'għaqda mas-sofferenzi tal-Ġisem mistiku, li tiegħu Ģesù huwa r-ras, jikkontribwixxu għall-konverżjoni tal-midinbin u għall-qdusija tal-membri tal-Knisja.

Il-Parroċċa tan-Nadur u I-Morda

Il-parroċċa tagħna, b'tant saċerdoti li kienu jżejnuha, dejjem ħasbet biex lill-morda jingħatalhom servizz spiritwali kif jixraq. Kienu ħafna dawk is-saċerdoti mit-twaqqif tal-parroċċa 'Ihawn li wasslu lil Ģesù Ewkaristija fi djar tal-morda.

Għad baqa' fostna xi Nadurin avanzati fl-età, li għadhom jiftakru tajjeb kif kien jitwassal il-Vjatku solenni lil dawk il-morda li kienu jkunu qrib it-tluq tagħhom minn dan il-wied ta' dmugħi. Kien isir sinjal bil-qanpiena biex juri li ser ikun hemm vjatku. In-nies kienet tingabar fil-Knisja biex takkumpanja lil Ģesù sad-dar tal-moribond. Is-saċerdot, akkumpanjat minn sitt abbatini bix-xemgħat mixgħulin u mill-ġemgħa ta' parruccani, kien jieħu miegħu ġilandra żgħira li fiha kien ikun hemm Ģesù sagmentat u fid-dar tal-moribond isir ftit talb, u tingħata l-Indulgenza plenarja lill-marid u jiġi mqarben. Ta' min jgħid li din il-ġilandra msemmija għadha miżmura b'għożża kbira fil-mużew tal-parroċċa.

Fiżminijiet oħra jnmeta fil-parroċċa tan-Nadur kien hawn l-għaqda tal-iscouts, dawn ukoll kienu jakkumpanjaw il-Vjatku billi jinxu quddiem Ģesù Ewkaristija sakemm is-saċerdot jasal fid-dar tal-moribond u jqarben lill-marid. Ta' min isemmi wkoll li fi żmien il-pesta xi saċerdot, forsi il-kappillan nnifsu, kien joħroġ iqarben lill-morda u minħabba l-biżże' tal-marda li kienet tittieħed, biex jaġħti lil Ģesù ostja lill-marid, kien juža bħal imqass tal-fidda li għadu jeżisti u huwa wkoll miġbur fil-mużew tal-parroċċa.

Morda fi żminijiet fil-qrib

Dwar iż-żminijiet li niftakar jien, kienu ħafna s-saċerdoti li kienu jwasslu t-tqarbin lill-morda fi djarhom.

Barra dan, minħabba li ftit kienu dawk li fil-mard tagħhom kienu jittieħdu l-isptar, billi jien kont viċi parroku flimkien ma' Dun Pietru Pawl Said kif ukoll mal-Kan. Gius. Said, konna ta' kull ġimħa nqarrbnu lill-morda maqsuma fi 3 grupp. Ta' spiss konna namministrax is-sagħrat tal-morda lill-moribondi. Barra dan kien ikollna ħafna assistenzi mal-morda. Uħud mill-morda kienu jtawlu u allura bħala viċċijiet konna nagħmlu assistenza kontinwa, lejl u nhar. Mhux l-ewwel darba li riqadna jew fi djar fejn kien ikun hemm

il-marid jew ukoll fil-karozza jew fil-van. Kienet tkun ħaġa mistennija mill-familjari li nieshom jgħaddu għall-hajja l-ġdida assistiti mis-saċerdot.

Il-morda ġie li kellhom ukoll xi quddiesa fi djarhom, iċċe-lebrata jew mill-Isqof Nikol Cauchi kif ukoll mill-Arcipriet jew minn xi saċerdot ieħor.

Morda illum

Illum ukoll il-morda fi djarhom għandhom kull assistenza ta' Qrar, Tqarbin jew amministrazzjoni tas-Sagament tal-Grizma tal-Morda. Diversi saċerdoti jimpennaw rwieħhom biex iwasslu lil Ģesù Ewkaristija lill-morda li jitolbuhom. Hemm saċerdoti oħrajn li għandhom drawwa li jmorru jżuru lill-morda anke fl-isptarijiet. Fin-novena tal-festa kif ukoll fil-11 ta' Frar, f'jum il-morda, jiġi organizzat jum li fiha jieħdu lill-morda għall-quddiesa organizzata apposta għalihom fil-Knisja. Il-parroċċa taħseb biex torganizza trasport biex ittellagħhom il-Knisja. Għal dawn il-morda jiġi amministrat ukoll is-sagament tal-Grizma tal-Morda.

Servizz ieħor li toffri l-parroċċa tagħna huwa s-servizz tal-ministri straordinarji. Għandna diversi lajči fil-parroċċa li jwasslu l-ewkaristija lill-morda f'diversi jiem tul il-Ğimgħa.

Fi żmien il-Milied xi saċerdoti flimkien ma' diversi grupp ta' żgħażaq miċ-Ċentru Parrokkjali joħorgu jqarbnu, ikantaw u joffru xi hamper żgħir lill-morda kollha tal-parroċċa.

Illum ukoll il-morda għandhom l-opportunità li jissieħbu mal-komunità fil-knisja permezz tar-radju tal-komunità: Radju Luminarja. B'dan il-meżz providenzjali, il-morda 'Illum jistgħu jissieħbu f'tant funzjonijiet li jsiru fil-festi kif ukoll fil-quddies ta' kuljum. Ir-radju tal-parroċċa jittrasmetti 2 quddiset kuljum fost il-ġimġha u 3 quddiset oħra kull nhar ta' Hadd.

Minbarra dan il-parroċċa tagħħiġi servizz ta' video streaming li permezz tiegħu l-morda jkunu jistgħu jsegwu ta' kuljum quddies, funzjonijiet diversi, adorazzjoni Hniena Divina, il-laqqha ta' talb Dun Mikiel Attard, u attivitajiet oħra.

Il-parroċċa tagħna tagħmel dan fuq ix-xewqa ta' Ģesù li kien ifejjaq tant morda, certa li b'dan is-servizz mogħti lill-iktar kategorija vulnerabbi tkun qed tatwalizza dak li ser jgħidilna Ģesù fl-aħħar jum: "Kulma għamiltu mal-izgħar fost ħutkom, jien inqisu magħmul lili."



CHAMPIONS GHAR-RABA' DARBA *konsekutiva*

CHARLIE GRECH

L-istaġun 2023-2024 kien staġun tajjeb għat-tim tagħna n-Nadurin. Staġun li fih irnexxielna nieħdu żewġ unuri mill-erbgħha possibbli. Bdejna bir-rebh tas-Super Cup u spicċajna bir-rebh tal-15-il Kampjonat fl-istorja, u għar-raba' sena konsekuttiva. Nadur Youngsters komplew is-aħħlu posthom fil-quċċata tal-lista tal-unuri maġġuri mirbuha fejn s'issa rebħu ħamsa u sittin (65) bit-tim ta' warajhom (Xewkija Tigers) bi tnejn u ħamsin (52). Hawn ta' min isemmi li kienu tlieta (3) biss min dawn l-unuri mirbuha mill-Youngsters fl-erba' (4) staġuni li fihom kienu fit-tieni diviżjoni, bl-oħrajn kienu kollha fl-ewwel diviżjoni u fil-Kampjonat Premier.

Intant, ngħaddu għal dak li ġara dan l-istaġun. It-tmexxija tal-Youngsters kienet komposta minn Chris Said bħala President; Edgar Portelli: viċi president u PRO; Jean Pierre Saliba: segrerarju; Derek Borg: kaxxier; Renald Xuereb: assistant kaxxier; Mario Mercieca: nursery manager u club delegate fil-GFA; Joseph Buttigieg: Council member fil-GFA; Joseph Said: kit manager; Paul Thomas Caruana: assistant kit manager u ground manager; Rupert Grech: Events manager; Paul Azzopardi u Godwin Attard: Events co-ordinators; Buttigieg Accounts: accountant; Andrea d'Anna: head coach tan-nursery u goalkeeper coach; Dun Karm Portelli: direttur spiritwali; Dr. Mario Saliba: tabib; Andrew Cassar: physio; Elton Vella: coach; u Mario Bonello u Trevor Templeman: assistant coaches.

Aktar tard matul l-istaġun inbidel l-isem tan-nursery u minn Nadur Youngsters Young Footballers sar Nadur Youngsters Accademy. L-ewwel kumitat (02.08.2023) kien iffurmat minn: Mario Mercieca: President; Ritiann Portelli: segrerarja; Pauline Vella Cordina: assistent segrerarja; Mark Said: kaxxier; Silvana Ellul u Sofia Borg: kit managers; Martin & Joanna Hart: PRO u Charles Mercieca: technical director. Bhala coaches inħatru: Julia Saliba u Ritiann Portelli: U/5; Georgiana Mifsud u Larissa Debono: U/7; Charles Mercieca, Mark Said, Sam Anthony Cauchi u Daniel Camilleri: U/9; Marcel Muscat u Joseph Buttigieg: U/11; Andrea d'Anna: U/13; Andrea d'Anna, Joseph Owen Borg u Peter Debono: U/16.

L-istaġun 2023-2024 fetaħ fit-3 ta' Settembru 2023, bil-finali tas-Super Cup (it-33 edizzjoni) bejn iċ-Champions Nadur Youngsters u l-finalisti telliefa tal-finali tat-Tazza GFA Ghajnsielem fl-istaġun 2022-2023. Nadur rebħu din il-finali 2-0 biex pattew għat-telfa kontra l-istess Ghajnsielem fil-finali tal-aħħar staġun. Din kienet ukoll id-disa' success f'din il-kompetizzjoni, biex wara dan is-success, il-Youngsters kellhom f'idejhom l-unuri kollha tal-futbol f'Għawdex. Il-gowls waslu minn Marcelo Jr. Barbosa fit-2 minuta u Marcelo Pereira Muniz fit-62 minuta.

Dan kien l-20 finali bejn Nadur u Ghajnsielem fil-kompetizzjonijiet tal-GFA, u t-3 wieħed fis-Super Cup.

Il-Youngsters rebħu 15-il finali kontra I-5 ta' Ghajnsielem waqt li fis-Super Cup, il-Whites rebħu darbtej kontra I-waħda tal-Blacks. L-ewwel finali bejn dawn iż-żewġ timijiet kien fl-istagħun 1961-1962 fil-Galea Cup. Nadur skurjaw 41 gowl u qalğħu 36 f'dawn I-20 finali kontra Ghajnsielem.

Il-kampjonat tal-ewwel diviżjoni beda fl-10 ta' Settembru u l-ewwel partita tan-Nadur kienet ukoll kontra Ghajnsielem. Logħba li I-Youngsters iddominaw għalkkollo u ħarġu rebbieħa 6-0. Il-gowls waslu minn Joao Vitor de Oliveira Florencio 7', Joseph Zammit 12', 87' u Marcelo Jr. Barbosa 24', [PEN] 25', 73'. Kien messaġġi ċar li Nadur ma kinux ser iċedu t-titlu ta' champions faċilment. Il-gowl ta' Joseph Zammit kien it-300 gowl li Nadur skurjaw kontra Ghajnsielem fil-kompetizzjonijiet kollha.

It-tieni partita tal-kampjonat laqqgħet lin-Nadur kontra Xewkija Tigers (17.09.2023). Kienet partita diffiċli fejn ir-riżultat seta' mar kull naħha. Il-Youngsters fethu l-iskor fil-41 minuta minn Adenilson Ferreira dos Santos Junior waqt li t-Tigers ġabu l-iskor indaqs fis-57 minuta minn Damir Andelovic.

Il-partita kontra Qala Saints tal-24.09.2023 kienet bejn l-aktar timijiet ikkwotati għar-rebħ tal-unuri. Partita li fiha deher il-potenzjal tal-Youngsters fejn ġabu fix-xejn lill-ġirien, meta rebħu l-konfront 3-0. Il-gowls waslu minn Stefan Cassar 25', Joseph Mario Vella 30' u Marcelo Jr. Barbosa 85'.

Nadur Youngsters sabuha diffiċli aktar milli mistenni kontra Oratory Youths, meta fid-29.09.2023 il-partita intemmet fi draw ta' 1-1, b'gowls minn Marcelo Jr. Barbosa fis-17-il minuta għal Nadur u Joshua Buttigieg fil-25 minuta għal Youths.

Is-sorpriża tal-ewwel rawnd waslet fit-8 ta' Ottubru meta kontra kull mistenni, Nadur kienu meghħluba minn Xaghra United 4-2. B'żewġ gowls (Marcelo Jr. Barbosa 6', 48') minn taħt, Xaghra għamlu rimonta inkredibbli fl-aħħar nofs siegħha meta skurjaw 4 gowls minn Joel Xuereb 67', 69', Savio Galea 79' u Daniel Mesa Pineros 90'+2 biex kisbu rebħa li qalghethom mill-aħħar post tal-klassifika.

Nadur irritornaw għar-rebħi meta fil-15.10.2023 huma għelbu lil Kerċem Ajax 3-1. Il-gowls waslu minn Joseph Zammit 49', Joao Vitor De Oliveira Florencio 52' u Marcelo Jr. Barbosa [PEN] 60' għal Youngsters wara li Pablo Vinicius de Moraes Ferreira kien fetaħ l-iskor fit-2 minuta. Il-gowl ta' Barbosa kien il-150 gowl skurjat mill-Youngsters kontra Kerċem fil-kampjonat. It-tielet gowl kien il-150 gowl skurjat mill-Youngsters kontra I-Ajax fil-kampjonat.

Gowl ta' Marcelo Jr. Barbosa fil-75 minuta kien biżżejjed biex Nadur rebħu l-partita, bi skor minimu ta' 1-0, fit-

22.10.2023 kontra S.K. Victoria Wanderers. Nadur spiċċaw l-ewwel rawnd fit-2 post tal-klassifika, punt taħt Qala Saints.

Hawn kellna waqfa fil-kampjonat u l-attenzjoni daret fuq il-kompetizzjonijiet tat-tazzi, fejn il-logħob sar fil-grawnd ta' Kerċem. Fil-5.11.2023, Nadur kisbu rebħa faċli kontra Kerċem 3-0, b'gwls minn Stefan Cassar 45' u Marcelo Jr. Barbosa 60', 90'+2, f'partita valida għall-kwarti finali tan-KO tal-Ewwel Diviżjoni.

Rebħa oħra faċli kontra Munxar Falcons, 18.11.2024, fil-kwarti finali tat-Tazza GFA bl-iskor ta' 5-0. Il-gowls waslu minn Gennaro Hili 4', Marcelo Jr. Barbosa 58', 82' u Joao Vitor da Oliveira Florencio 61', 75'. Din kienet il-35 partita tal-Youngsters kontra I-Falcons. Fil-Kampjonat iltaqgħu 23 darba li minnhom Nadur rebħu 16, draw 6 u telfa 1, skurjaw 68 u qalğħu 21. Fit-Tazzi Nadur rebħu 12 minn 12, skurjaw 46 u qalğħu 6 gowls. Marcelo Jr. Barbosa kien l-aktar plejer ta' Nadur li sab ix-xibka kontra Munxar – 13, waqt li Daniel Pace bi 3 kien l-aħjar skorer għal Falcons.

Fis-semi finali tan-KO tal-Ewwel Diviżjoni, 25.11.2024, Nadur għelbu l-isfida ta' Xewkija Tigers b'gowl ta' Marcelo Pereira Muniz fis-77 minuta biex għaddew għall-finali kontra Qala Saints.

Fl-10 ta' Diċembru rritorna l-kampjonat fil-Gozo Stadium, fejn il-Youngsters bdew it-tieni rawnd kontra Ghajnsielem b'rebħa oħra kbira ta' 4-0 b'gwls minn Joseph Mario Vella 1', Matthias Said 19', Brandon Said 29', u Ian Xuereb 57'.

Il-kompetizzjoni tal-FA Trophy (MFA) fit-13.12.2023 laqqgħet lil Youngsters kontra t-tim ta' St. Andrews (tim fiċ-Čhalleġ League tal-MFA). Partita kumbattuta, li fiha, wara 90 minuta l-iskor kien 1-1 bil-gowls minn Joao Vitor De Oliveira Florencio 38' għal Nadur u Christian Mercieca 42' għas-Saints. Fil-ħin barrani skurjaw William James England 117' tas-Saints u Joseph Zammit 120' għal Nadur biex il-partita intemmet 2-2 u kellha tiġi deċiża bil-penalties. Nadur skurjaw il-5 tagħhom minn Joao Vitor de Oliveira Florencio, Stefan Cassar, Joseph Mario Vella, Ian Xuereb u Marcelo Jr. Barbosa, waqt li Brayan Samuel Nyetam Junior, Luke Anthony Borg u Nicholas Galea skurjaw 3 għal St. Andrews. Nadur rebħu 5-3.

Tkompli l-kampjonat fit-23.12.2023, u Nadur kisbu rebħa oħra kbira kontra Xewkija bl-iskor ta' 5-0. Il-gowls waslu minn Stefan Cassar 44', Joao Vitor De Oliveira Florencio 50', Joseph Zammit 53', Matthias Said 85' u Marcelo Jr. Barbosa 89'. B'din ir-rebħa Nadur telgħu fl-ewwel post wara t-telfa tal-Qala kontra Kerċem.

Fil-partita bejn l-ewwel żewġ timijiet fil-klassifika, fis-7 ta' Jannar 2024, Nadur kisbu rebħa importanti fuq Qala

Saints 2-0 biex fethu vantaġġ ta' 5 punti fil-klassifika. Il-gowls waslu minn Marcelo Jr. Barbosa fit-30 u fid-93 minuta.

Għat-3 rawnd tal-FA Trophy (MFA) fl-14.01.2024, Nadur laqgħu lil Sirens (tim fil-Premier tal-MFA) fejn f'partita missielta Nadur fethu l-iskor minn penalty ta' Marcelo Jr. Barbosa fil-31 minuta biex Sirens ġabu d-draw minn Bismark Asare fis-60 minuta. L-iskor ta' 1-1 ma nbidilx lanqas fil-ħin barrani biex il-partita kienet deċiża bil-penalties 4-3 favur Sirens. Il-penalties kien skurjati minn Hafiz Mohammed Akadom, Sacha Borg, Kwasi Donsu u Daniel Agius għal Sirens waqt li għal Nadur skurjaw Joao Vitor De Oliveira Florencio, Joseph Mario Vella u Marcelo Pereira Muniz.

2023-2024 Min Skorja	Kampjonat	Tazzi	Total
Marcelo Jr. Barbosa	21	6	27
Joao Vitor de Oliveira Florencio	10	3	13
Stefan Cassar	5	2	7
Joseph Zammit	4	1	5
Adenilson Ferreira dos Santos Junior	4		4
Brandon Said	4		4
Nadur Youngsters Skwadra 2023-2024			
Joseph Zammit	30	F'Kemm partit hadu sehem	
Steve Sultana	30	Matthias Said	25
Joao Vitor de Oliveira Florencio	28	Kurt Grima	22
Marcelo Pereira Muniz	28	Manuel Tabone	20
Gennaro Hili	27	Joseph Xemri	16
Ian Xuereb	27	Kurt Xuereb	3
Marcelo Jr. Barbosa	27	Leander Buttigieg	2
Stefan Cassar	27	Zak Vella	2
Adenilson Ferreira dos Santos Junior	26	Gilbert Portelli	1
Joseph Mario Vella	26	Harry Paulin	1
Gianluca Muscat	26	Jake Attard	1
Brandon Said	25	Karl Hili	1

Fis-26.01.2024 Nadur komplew b'rebħa oħra faċli kontra Oratory Youths 5-0. Il-gowls waslu minn Adenilson Ferreira dos Santos Junior 23', Brandon Said 36', 57', Marcelo Pereira Muniz [PEN] 52' u Stefan Cassar fit-53 minuta. L-ewwel gowl ta' Brandon Said kien il-50 gowl personali għal Youngsters.

Riżultat ieħor mhux mistenni reġa' kien id-draw ta' 1-1 kontra Xagħra United fit-02.02.2024. Kien Joao Vitor De Oliveira Florencio li fit-28 minuta skorja għal Youngsters biex 6 minuti mit-tmiem Marco Antonio Morgon Filho għamel l-iskor 1-1.

Fit-18.02.2024 draw ta' 0-0 kontra Kerċem Ajax biex, fil-klassifika, il-vantaġġ ta' Nadur niżel għal 3 punti fuq Qala.

Il-Youngsters rebħu l-konfront tas-26 ta' Frar kontra S.K. Victoria Wanderers 3-1, bil-gowls jaslu minn Joao Vitor de Oliveira Florencio 26' u Marcelo Jr. Barbosa

30', 42' għal Nadur u Caique Silvio Souzan da Silva [PEN] 50' għar-Rabtin. Nadur spiċċaw it-tieni rawnd 3 punti vantaġġ fil-klassifika fuq Qala Saints. Din kienet il-50 rebħa ta' Youngsters fuq SKVW. L-ewwel gowl ta' Barbosa kien il-100 personali tiegħi fil-kampjonat għal Nadur, kif ukoll laħaq lil Anthony Portelli fil-lista tal-aqwa skorer ta' Nadur. Bit-tieni gowl tiegħi, imbagħad, huwa sar l-aqwa skorer tal-Youngsters fl-istorja.

It-tielet rawnd beda fl-1 ta' Marzu, b'rebħa ta' 2-0 fuq Għajnsielem bil-gowls jaslu minn Adenilson Ferreira dos Santos Junior 22 minuta u penalty ta' Marcelo Jr. Barbosa 86 minuta. Dan kien il-167 konfront kontra I-Blacks. Fil-Kampjonat iltaqqi 115-id darba li minnhom Nadur rebħu 55, draw 29 u tilfu 31, skurjaw 205 u qalgħu 146. Fit-Tazzi Nadur rebħu 27, draw 4 (Nadur tilfuhom kollha bil-penalties) u tilfu 21, skurjaw 101 u qalgħu 97. Marcelo Jr. Barbosa kien l-aktar plejer ta' Nadur li sab ix-xibka kontra Għajnsielem – 22, waqt li Kalenga N"dayi u Vincent Cutajar bi 13 kien l-ahjar skorer għall-Blacks.

It-tieni sorpriża kbira, fl-10.03.2024, Xewkija Tigers jegħi l-ba' Youngsters 6-2. Il-gowls tat-Tigers ġew minn Brian Alejandro Parada [PEN] 17', 57', 60', 81', Claudio Daniel Frances 24' u Dejan Bogdanovic fit-42 minuta b'dawk tal-Youngsters minn Adenilson Ferreira dos Santos Junior 54' u Brandon Said fit-88 minuta. Nadur intlaħqu mill-Qala fl-ewwel post tal-klassifika. Dan kien il-146 konfront kontra I-Yellows. Fil-Kampjonat iltaqqi 110 darbiet li minnhom Nadur rebħu 54, draw 23 u tilfu 33, skurjaw 207 u qalgħu 143. Fit-Tazzi, minn 36, Nadur rebħu 17, draw 3 (Nadur tilflu 2 minnhom bil-penalties u 1 partita fi grupp) u tilfu 16, skurjaw 52 u qalgħu 44. Anthony Portelli kien l-aktar plejer ta' Nadur li sab ix-xibka kontra Xewkija – 17, waqt li Chris Camilleri bi 14 kien l-ahjar skorer għall-Yellows.

Il-konfront dirett bejn Nadur u Qala, 17.03.2024, spiċċa fi draw missielet ta' 1-1. Kien Marcelo Jr. Barbosa fil-21 minuta li fet-ħad l-iskor għal Youngsters u Joao Vitor Ferrari Silva fil-71 minuta kiseb id-draw għas-Saints. Dan kien l-14-il konfront kontra I-Maroons. Fil-Kampjonat iltaqqi 10 darbiet li minnhom Nadur rebħu 6, draw 2 u tilfu 2, skurjaw 24 u qalgħu 18. Fit-Tazzi, minn 4, Nadur rebħu 2 u tilfu 2, skurjaw 8 u qalgħu 9. Marcelo Jr. Barbosa kien l-aktar plejer ta' Nadur li sab ix-xibka kontra Qala – 8, waqt li Igor Nedeljkovic u Jordi Parnis bi 3 kien l-ahjar skorer għall-Maroons.

Fl-24 ta' Marzu, Nadur kisbu rebħa kontra I-Oratory Youths, 2-0. Il-gowls waslu minn Marcelo Jr. Barbosa fil-31 minuta u Joao Vitor de Oliveira Florencio fl-40 minuta. Il-gowl ta' Barbosa kien il-1700 gowl tal-Youngsters fil-kampjonat. Dan kien il-46 konfront kontra I-Greens. Fil-Kampjonat iltaqqi 35 darba li minnhom Nadur rebħu 28, draw 5 u tilfu 2, skurjaw 94 u qalgħu 27. Fit-Tazzi

minn 11, Nadur rebħu 10, u tilfu 1, skurjaw 40 u qalghu 9. Marcelo Jr. Barbosa kien l-aktar plejer ta' Nadur li sab ix-xibka kontra Oratory Youths – 17, waqt li Dione Lautier b'4 kien l-aħjar skorer għall-Greens.

Il-Finali tan-KO tal-Ewwel Diviżjoni, bejn Nadur u Qala fit-30 ta' Marzu spicċat b'rebħa ta' 3-2 favur Qala. Il-gowls waslu minn Stefan Cassar 55', Joseph Buttigieg o.g. 79' għal Nadur waqt li Igor Nedeljkovic 7', 80'u Lucas Baretto Da Silva 43' wieġbu għal Qala. Dan ir-riżultat inkluż fl-istatistika dwar Qala Saints aktar 'il fuq.

Il-Youngsters kisbu l-ewwel rebħa fuq Xagħra dan l-istaġun, 2-0, fis-7.04.2024. Il-gowls skurjawhom Marcelo Jr. Barbosa 26', Joao Vitor de Oliveira Florencio fis-86 minuta. Dan kien il-112-il konfront kontra l-Blues. Fil-Kampjonat iltaqqgħu 86 darba li minnhom Nadur rebħu 40, draw 25 u tilfu 21, skurjaw 178 u qalghu 101. Fit-Tazzi, minn 26, Nadur rebħu 18, draw 2 (Nadur rebħuhom it-tnejn bil-penalties) u tilfu 6, skurjaw 68 u qalghu 31. Claudio Antunes Pavlidis kien l-aktar plejer ta' Nadur li sab ix-xibka kontra Xagħra – 15, waqt li John Cassar b'14 kien l-aħjar skorer għall-Blues.

Rebħa komda oħra fuq Kerċem Ajax 5-0, fl-14 ta' April, bil-gowls jaslu minn Joao Vitor de Oliveira Florencio 27', 53', 63' u Marcelo Jr. Barbosa 38', 58 minuta. Dan kien it-93 konfront kontra l-Greens. Fil-Kampjonat iltaqqgħu 71 darba li minnhom Nadur rebħu 45, draw 17 u tilfu 9, skurjaw 155 u qalghu 61. Fit-Tazzi, minn 22, Nadur rebħu 15, draw 2 (Nadur rebħuhom it-tnejn bil-penalties) u tilfu 5, skurjaw 60 u qalghu 20. Marcelo Jr. Barbosa kien l-aktar plejer ta' Nadur li sab ix-xibka kontra Kerċem – 19, waqt li Joseph Grech b'5 kien l-aħjar skorer għall-Greens.

Fl-aħħar ġurnata tal-Kampjonat fil-21 ta' April, Nadur u Qala kien fl-ewwel post flimkien. Fl-ewwel partita tal-ġurnata, Qala Saints u Oratory Youths spicċaw fi draw 0-0. Fit-tieni waħda Nadur Youngsters rebħu l-konfront tagħhom kontra S.K. Victoria Wanderers 4-0. Rebħa li inkurunathom CHAMPIONS Għawdex għal 15-il darba u għar-4 darba konsekuttiva. Il-gowls ġew minn Stefan Cassar 19', 67', Marcelo Jr. Barbosa [PEN] 40' u Joseph Xerri 90'+3. Dan kien it-68 konfront kontra ta' Savina. Fil-Kampjonat iltaqqgħu 51 darba li minnhom Nadur rebħu 34, draw 9 u tilfu 8, skurjaw 111 u qalghu 46. Fit-Tazzi, minn 17, Nadur rebħu 13, draw 1 (partita fi grupp) u tilfu 3, skurjaw 40 u qalghu 19. Marcelo Jr. Barbosa kien l-aktar plejer ta' Nadur li sab ix-xibka kontra S.K. Victoria Wanderers – 19, waqt li Abdullahi Ige Adeshina b'7 kien l-aħjar skorer għal ta' Savina.

Is-semi finali għat Tazza GFA intlagħbet fl-24 ta' April, fejn Nadur Youngsters ħarġu rebbieħha 1-0 fuq Xewkija Tigers bil-gowl ta' Nadur jasal minn penalty ta' Marcelo

Pereira Muniz fil-56 minuta. Dan ir-riżultat inkluż fl-istatistika dwar Xewkija Tigers aktar 'il fuq.

Il-finali tat-Tazza GFA fit-28 ta' April għalaq l-istaġun tal-futbol f'Għawdex. Kienu Qala Saints li għelbu lil Nadur Youngsters 4-1 biex kisbu t-tieni unur dan l-istaġun. Il-gowls fil-finali ġew minn Matthias Said fil-61 minuta għal Nadur, u Jordi Parnis 32', Christian Mercieca 55', 90'+1, Igor Nedeljkovic fis-77 minuta għal Qala. Dan ir-riżultat inkluż fl-istatistika dwar Qala Saints aktar 'il fuq. Marcelo Jr. Barbosa kien l-Aqwa skorer ta' Nadur Youngsters fl-aħħar Sitt (6) staġuni konsekuttivi kemm fil-Kampjonat kif ukoll bħala total, u wkoll f'erbgha (4) minn sitta(6) fit-Tazzi.



**Marcelo Jr. Barbosa
L-Aqwa scorer ta' Nadur Youngsters**

Nadur Youngsters komplew jinkurunaw l-istaġun meta kisbu 5 Awards mill-GFA. Il-Captain tagħna, **Steve Sultana** ntgħażzel bħala l-Plejer tas-Sena kif ukoll L-Aqwa Goalkeeper. Steve sar il-15-il plejer tal-Youngsters li kiseb l-Unur ta' Plejer tas-Sena, propju meta intrebaħ il-15-il kampjonat. **Marcelo Jr. Barbosa** ntgħażzel bħala l-Aħjar Plejer Barrani kif ukoll l-Aqwa skorer tal-Kampjonat. **Matthias Said** huwa l-Aqwa skorer tal-Kampjonat U/19. Nifirħulhom ilkoll għal dawn l-Unuri verament mistħoqqa.

Issa il-ħarsa tagħna ddur fuq il-festa tal-patruni tagħna San Pietru u San Pawl. Nixieq nawgura l-Festa t-Tajba lin-Nadurin kollha.



SAN PIETRU U SAN PAWL

GħADDEW MINN MUMENTI DIFFIċLI

ANGELO XUEREB

Jekk niflu l-ħajja tal-Appostli San Pietru u San Pawl naraw li għaddew minn mumenti diffiċli iżda bil-qawwa ta' Alla ssuperawhom.

San Pietru

Jekk nifθu l-ktieb tal-Attu tal-Appostli naraw lil San Pietru jipprietka lil Kristu mingħajr ma jibża' minn xejn filwaqt li kien jagħmel il-mirakli. Fl-Attu tal-Appostli nsibu li anki d-dell ta' Pietru kien ifejjaq. Insibu miktub: "tant li kienu jgħiġi l-morda fl-imsieraħ u jqegħduhom fuq l-imtieraħ u l-ifirxa, biex għallinqas id-dell ta' Pietru, hu u għaddej, idellel lil xi ħadd minnhom" (Attu 5,14).

Iżda fl-istess ġin ma nistgħux ninsew il-mumenti ta' dghufja li għaddha minnhom dan il-qaddis. Fl-akħar ikla għall-ewwel irrifjuta li Sidna Ģesù Kristu jaħsillu saqajh. Iżda wara l-insistenza tal-Imġħalleem tiegħi huwa ta' l-kunsens tiegħi. Malli gew biex jarrestaw lil Ĝesù, San Pietru, fl-istat ta' paniku li qabdu, irrikorra għall-vjolenza u qata' widnet il-leminija ta' wieħed mill-qaddejja tal-qassis il-kbir. Iżda l-kbir kien għadu ġej. Ċaħad lil Ĝesù għal tliet darbiet. Iżda malli s-serduk idden kif kien ħabbarlu l-Mulej, u malli dan ħares lejh, Pietru induna bl-iżball li kien għamel.

Iżda San Pietru ma ddisprax. Induna bl-iżball li għamel u: "ħareġ barra u beka biki tad-demm" (Lk 22, 66). Nistgħu niftakru kemm-il darba dan l-appostlu ma fehemx lil Ĝesù tant li lanqas ried iħallih imur għall-passjoni.

Dan ma jfissirx li San Pietru kien jgħix ħajja ħażina. Kellu d-difetti tiegħi iżda fl-Evanġelji nsibu mumenti glorjuži f'ħajtu meta Ĝesù kien għadu ħaj. Biżżejjed insemmu l-istqarrirja tiegħi ta' fidu meta wara li Ĝesù kien staqsa

lid-dixxipli min kienu jgħidu li hu, Pietru wieġbu li kien: "Il-Messija ta' Alla" (Lk 9,20).

San Pawl

Ikun xieraq li ninnutaw li meta San Pawl kien jippersegwita lill-insara kien Fariżew tajjeb u kien jidhirlu li qiegħed fit-triq it-tajba. Iżda fit-triq ta' Damasku deherlu dawl mis-sema u waqa' fl-art u Ĝesù kellmu. Hawnhekk naraw umiljazzjoni għal San Pawl li l-ideal li kelli issa spicċa iżda kien umli tant li aċċetta s-sejħa ta' Ĝesù u sar nisrani u apostlu.

L-Iskrittura turina lil San Pawl bħala bniedem determinat biex ixandar lil Kristu. Iżda ma rridux naħsbu li huwa ma kellux jgħaddi minn umiljazzjonijiet u tbatija.

Huwa stess jikteb: "U biex ma nintefahx bil-kobor tar-rivelazzjonijiet, twaħħlitli xewka f'ġismi, anġlu tax-xitan biex jagħtini bil-ħarta, biex ma nintefahx. Fuq dan tliet darbiet tlalt il-Mulej biex ibegħidha minni. Imma huwa qalli: 'Biżżejjed għalik il-grazzja tiegħi, għax is-setgħa tiegħi tidher kollha fin-nuqqas ta' saħħa'" (1 Kor 7-9).

Meta nġibu quddiem għajnejna lil San Pawl mimli heġġa jxandar lil Kristu u donnu ma jgħejja qatt għandna nġibu quddiem għajnejna li huwa wkoll kien uman. Fit-tieni ittra lill-Korintin jgħidilna: "Iva nitgħaxxaq bid-dghufijiet tiegħi, bit-tagħejr, bil-ghaks, bil-persekuzzjonijiet, bid-dwejjaq għal Kristu, għax meta jien dghajjef, jien inkun qawwi" (12, 10).

Għalkemm San Pawl donnu ma kien jgħejja qatt ixandar lil Kristu, esperjenza wkoll ġerta dalma. Huwa jikteb lil Timotju: "Fl-ewwel difiża tiegħi ħadd ma waqaf miegħi, imma kulħadd telaqni; ma jkunx dan magħħidu

għalihom! Imma l-Mulej waqaf miegħi u tani l-qawwa biex ix-xandir iseħħi bija u jisimgħu l-ġnus kollha, u kont meħlus minn ħalq l-iljun. Il-Mulej jeħlisni minn kull għamil ħażin u jsalvani għas-saltna tiegħi tas-sema. Lilu glorja għal dejjem ta' dejjem!" (2 Tim 4, 16-18).

Nimxu fuq il-passi tal-Appostli

Dan kollu ma jnaqqas xejn mill-kobor u l-qdusija tagħhom tant li l-Liturġija tas-Sigħat tad-29 ta' Ĝunju ssejħilhom "żewġ siġriet sbieħ taż-żeppu". Iżda ifakkruna li dawn l-appostli għexu fid-dinja u għalhekk ġarrbu l-limitazzjonijiet, it-tbatijiet, id-dwejjaq u l-problemi tal-ħajja ta' kuljum.

Dawn l-esperjenzi nistgħu ngħaddu minnhom aħna wkoll b'mod differenti. Jekk nimxu fuq il-passi ta' dawn l-appostli nħarsu lejn dak kollu li ngħaddu minnu bi spiritu ta' fidi. Anki jekk nitbiegħdu xi ftit minn Kristu ma għandniex narawha bi kbira li nindmu u kull meta naraw fiċ-ċar Alla xi jrid minna nagħmluh.

Inkunu nimxu fuq il-passi tagħhom jekk matul ħajnejta kollha nkunu bħalhom apostli billi naqdu d-dmirijiet tagħna u Kristu jkun iċ-ċentru ta' ħajnejta. U fl-istat ta' ħajnejta, ikun xi jkun, nagħmlu milli nistgħu biex Kristu jkun magħruf u maħbub.





EHILSU MILL-QILLA TAX-XEMX

Gozo Verticals, Blinds & Shades

TA' TONY CAMILLERI

Fejn issibu varjetà kbira ta' Blinds u Shades ta' materjal bhal Aluminium, Plastic, ecc'

Għal aktar dettalji u stima b'xejn Ċemplu 2155 3352/2156 2211 jew irrikorru:

**N.B. TRIQ COCCO PALMERI
NADUR - GHAWDEX**

PRALINES CONFECTIONERY

Accepts orders for Baptism, Holy Communion, Confirmation Parties etc.
You can also choose from a large selection of cakes, many of which can be found on our Facebook Page.

46, MADRE GEMMA CAMILLERI STREET, NADUR GOZO

TEL: 21565909 MOB: 99552337

www.facebook.com/pralinesconfectionery





Sena ta' Ĝublew 2025

Is-Sena Mqaddsa

DUN LORETO TABONE

Spiss nisimgħu li xi ħadd qed jiċċelebra xi ġublew, forsi cċelebrajna xi ġublew aħna wkoll: Ĝublew tad-Deheb, tal-Fidda, tad-Djamanti eċċ. Il-Knisja wkoll kultant tiċċelebra Ĝublew-mhux ġurnata waħda imma sena specċjali, sena ta' grazzja. Normalment il-Ĝublew tal-Knisja jinżamm kull 25 sena, għalkemm il-Papa jista' u fil-fatt ġiel sejjah Ĝublew fi snin oħra, bħalma kien għamel fis-snin 2013 (Sena tal-Fidi) u 2016 (Sena tal-Ħniena).

Papa Franġisku ddisinja s-sena 2025 bħala Sena ta' Ĝublew, magħrufa wkoll bħala Sena Mqaddsa. It-tema li hu għażel hi Pellegrini ta'Tama. Biha hu qed jistedinna ngeddu t-tama tagħna u niskopru viżjoni li tkun "tista' tirrestawra aċċess għall-frott tal-art għal kulħadd". Jitlobna l-Papa li niskopru mill-ġdid spiritwalită tal-ħolqien t'Alla li fiha aħna nifhmu lilna nfusna bħala "pellegrini fuq l-art" aktar milli sidien tal-art.

U f'Mejju ta' din is-sena huwa ppubblika l-Bulla tal-Ĝublew bl-isem "It-Tama ma tiddiżappuntax". (*Bulla* hi kelma Latina li tfisser is-sigill jew digriet issigillat tal-Papa). F'dan id-digriet il-Papa jagħtina l-iskop tas-Sena Mqaddsa tal-Ĝublew u l-ispirtu tagħha. Hu tana wkoll xi dettalji dwar il-ftuħ u l-gheluq.

Is-Sena tal-Ĝublew se tibda f'San Pietru Ruma bil-ftuħ tal-Bieb Imqaddes (il-Porta Santa) nhar lejlet il-Milied, 24 ta' Dicembru 2024 u tagħlaq fil-festa tal-Epifanija 2026). Hemm dati oħrajn ta' meta se tinfetaħ fil-Bažilici l-kbar ta' Ruma u fi djoċesijiet oħra madwar id-dinjal. Huwa ppjanat li fi djoċesijiet barra minn Ruma, inklużi Għawdex u Malta, is-Sena tal-Ĝublew tiftaħ nhar il-Ħadd 29 ta' Dicembru 2024 u tagħlaq il-Ħadd 28 ta' Dicembru

2025. Naturalment, fix-xhur li ġejjin, id-djoċesi tagħtina programm aktar dettaljat.

Is-sena tal-Ĝublew hi sena specċjali, sena ta' grazzja. Jikteb il-Papa, "Ha jkun il-Ĝublew, mument ta' laqgħa ġenwina u personali mal-Mulej, għal kulħadd". U jkompli jħegġiġna biex infittxu sinjali ta' tama fid-dinja ta' madwarna u naħdmu għall-paċi u l-għustizzja. "Jekk verament irridu nħejju t-triq għall-paċi fid-dinja, ejja nikkommettu lilna nfusna biex insibu rimedji għall-kawżi remoti ta' inġustizzja, nissetiljaw dejn inġust u li ma jistax jithallas, u nitimgħu lil min hu bil-ġuħ" jikteb il-Papa.

II-Ĝublew fil-Bibbja

Is-Sniżi tal-Ĝublew għandhom għeruq Biblici. Fil-Ktieb tal-Levitiku nsibu li kull 50 sena għandha tkun sena ta' ġublew, intom "tqaddsu s-sena l-ħamsin u tniedu ġelsien fl-art għal kull min jgħammar fiha. Ikun għalikom ġublew, u terġgħu kull wieħed għal li kellu u għal ma' niesu.... la tiżiġi, u la taħsdak li tnibbet l-art u lanqas taqtgħu l-gheneb tad-dwieli bla miżbura, għax hu l-ġublew, żmien imqaddes għalikom imma tieklu minn frott ir-raba'. F'dis-sena tal-ġublew kulħadd jerġa għal li kellu (Levitiku 25:10-13) Fis-sena tal-ġublew l-iskjavji jingħataw il-ħelsien, id-dejn ikun maħfur u anke l-art ma tinhadimx u tingħata lura lill-propjetarji oriġinali tagħha. Dan kellu jkun rikonoximent tal-maħfra t'Alla u allura sinjal ta' maħfra lil xulxin.

Fil-Vanġelu ta' San Luqa, Ģesù jistqarr li l-missjoni tiegħu hi li jiġib Ĝublew, sena tal-Ħniena ta' Alla. Fis-sinagoga ta' Nazaret huwa jgħid, "L-ispirtu tal-Mulej fuqi, għaliex Hu wettaqni; biex inwassal il-bxara 'l-imsieken bagħatni,

biex inħabbar lill-imjassrin il-ħelsien, lill-għomja d-dawl; biex nibgħat il-maħqurin meħlusa; biex inxandar is-sena tal-ħniena ta' Alla" (Luqa 4: 18-19). Hemm insibu l-ħsieb wara l-idea ta' ġublew: il-bnedmin li jagħrfu l-ħniena ta' Alla u jkunu sinjal tagħha mal-bnedmin u mal-ħolqien.

Dan il-kunċett ġie adottat fit-tradizzjoni Kattolika. L-ewwel Ĝublew Kristjan kien iddiċċarat ufficjalment minn Papa Bonifaċju fl-1300.

Huwa maħsub li s-sena 2025 tkun Sena Ģubilarja straordinarja. Hija t-tama ta' Papa Franġisku li tkun perjodu għal riflessjoni, pellegrinaġġi u żmien ta'grazzju u indulgenzi speċjali.

Għal Sena Ģubilarja l-preparazzjonijiet jinbdew minn żmien kbir qabel. Anke l-belt ta' Ruma tħejji minn ferm qabel biex tilqa' l-miljuni li jżuru bħala pellegrini. Għall-aħħar ġublew sa parking taħt l-art inbena biex fih jiġi parkjaw il-buses.

Fil-Knisja, Papa Franġisku talab li s-sentejn ta' qabel il-Ĝublew għandhom ikunu mmarkati l-ewwel billi nerġgħu niskopru t-tagħlim tal-Konċilju Vatikan II, u t-tieni sena għandha tkun sena ta' talb. F'għeluq is-60 sena mill-ftuħ tal-Konċilju Vatikan II, 22 ta' Ottubru 2022, Papa Franġisku fetaħ l-ewwel sena ta' tħejji u minn dakħar, komunitajiet ta' Insara madwar id-dinja, inxteħtu biex jistudjaw aktar mill-qrib l-erba' Kostituzzjonijiet tal-Konċilju, Dei Verbum, Sacrosanctum Concilium, Lumen Gentium, u Gaudium et Spes.

Wara s-sena ta'riflessjoni fuq id-dokumenti tal-Konċilju, Papa Franġisku talab li s-sena 2024 tkun sena ta' talb. Il-Papa kiteb hekk, "Minn issa 'l quddiem, jiena ferħan naħseb li s-sena ta' qabel il-Ĝublew, 2024, tkun iddedikata għal 'sinfonija' kbira ta' talb. L-ewwel nett biex nerġgħu nsibu l-ħerqa li nkunu fil-preżenza tal-Mulej, biex nisimgħuh u biex nadurawh".

Sena Mqaddsa – Sena ta' Pellegrinaġġ

Il-Ĝublew għandu č-ċentru tiegħi f'Ruma u huwa inkoraggiit li jsiru pellegrinaġġi lejn Ruma.

Imma l-Papa u l-Knisja jifhmu li mhux kulħadd jista' jmur Ruma. U għalhekk wara li jinfetaħ il-Bieb Imqaddes f'San Pietru, il-Papa jixtieq li jkun hemm ċentri oħra barra minn Ruma fejn l-Insara jkunu jistgħu jmorru f'pellegrinaġġ. Anke f'pajjiżna jkollna dawn iċ-ċentri fejn inkunu nistgħu ngawdu mill-frott tal-Ġublew bla ma jkun hemm bżonn li mmorru Ruma. L-Isqfijet jgħidulna iktar 'il-quddiem. U skont normi li ġew mill-Vatikan f'Mejju ta' din is-sena, se jkun hemm ukoll arranġamenti speċjali għal dawk li ma jistgħux jivvjaġġaw lanqas f'pajjiżhom stess, bħalma huma pazjenti fl-isptar jew fid-djar, ħabsin eċċ.

Imma l-idea ta' pellegrinaġġ - mixja lejn - hija importanti. Anke l-istess isem tal-Ġublew 2025 "Pellegrini ta' Tama" hu indikattiv. Il-mixja, pellegrinaġġ huma simboliċi. Il-mixja lejn Ruma, jew lejn Ta' Pinu, hija indikazzjoni tal-mixja tal-qalb lejn Alla, u allura tispikka l-ħtieġa ta' ndiema u qrar, sagamenti, penitenza, talb, ħniena mal-bnedmin batuti, ħidma favur il-ħolqien. Dawn huma kollha neċċessarji għar-rebħ tal-indulgenzi f'dan iż-żmien ta' grazzja, żmien ta' Ĝublew.




IL-KAWŻA TA' BEATIFIKAZZJONI U KANONIZZAZZJONI TA'

Dun Mikiel Attard

MONS. JOSEPH GRECH MAHTUR POSTULATUR FIL-KAWŻA

Fil-bidu tas-sena 2023, l-Isqof ta' Għawdex Anton Teuma ġħatar lil Mons. Joseph Grech bħala postulatur ta' din il-kawża. Mons. Grech għoġbu jaqsam mal-qarrejja ta' Luminaria l-esperjenzi saċerdotali tiegħi kif ukoll dawk marbuta mad-diversi karigi li fihom ġie maħtur fuq skala internazzjonali. Bħala parroċċa nibqgħu nitolbu biex il-Mulej iħares lis-sacerdoti tagħna impenjati fid-diversi xogħliji u missjonijiet tagħhom kemm f'pajjiżna kif ukoll madwar id-dinja. Nibqgħu nitolbu wkoll biex jekk Alla jrid din il-kawża tilhaq l-għanijiet tagħha permezz tal-beatifikazzjoni ta'Dun Mikiel Attard.



"L-ebda vokazzjoni ma titwieleq minnha nnifisha jew tgħix għaliha nnifisha. Il-vokazzjoni ġejja mill-qalb ta' Alla u tiġgermina fl-art it-tajba tal-poplu fidil, fl-esperjenza tal-imħabba tal-aħwa." Il-Papa Franġisku jfakkarna u f'kull rokna tad-dinja, li nagħrfu l-imħabba tal-aħwa hija l-vokazzjoni li għaliha huwa dejjem imsejjaħ kull bniedem.

Kieku kelli nittraċċa l-karatteristiċi ewlenin tal-esperjenza tiegħi, mill-ewwel jiġi f'mohħhi episodju minn ħafna lura fiż-żmien. Meta kont għadni student kienet laqtitni ħafna tabella li kienet fil-portinerija tas-Seminarju: fuq sfond iswed kienet impengija b'linji bojod il-mappa tad-dinja, fin-naħha ta' fuq kien hemm il-kitba "The world is my parish", filwaqt li fin-naħha ta' isfel kien hemm miktub fejn jinsabu s-saċerdoti Għawdexin madwar id-dinja, u mbagħad il-preżenza ta' dawn is-saċerdoti kienet indikata b'sinjal fuq din il-mappa. Dak iż-żmien ma stajtx nifhem bis-sħiħ it-tifsira ta' din il-frażi li, madankollu, baqqħet imnaqqxa fil-memorja tiegħi u f'qalbi. Illum, aktar minn 30 sena wara li rajt din it-tabella u wara 23 sena saċerdozju, dak il-kliem, moqri fis-seminarju, ha tifsira ġidida u sħiħha permezz tal-esperjenza tiegħi. Dan ukoll għaliex sa issa kelli l-opportunità li naqdi lill-Mulej fil-Knisja fi tliet kontinenti.

Ftit ġimħat wara l-ordinazzjoni tiegħi fl-20 ta' Ġunju 2001, mill-idejn tal-Isqof Nikol Ġ. Cauchi, ġejt assenjat bħala viċi fil-parroċċa ta' Santa Maria del Buon Consiglio gewwa Ruma. Hemmhekk mhux biss għamilt l-ewwel passi fis-saċerdozju, iżda fuq kollo, tgħallimt jum wara l-ieħor xi jfisser li tkun saċerdot. Fl-istess ħin kont qed nistudja fl-Università Pontificja tal-Lateran. Wara tmien snin ta' servizz, u wara li ksibt ukoll dottorat f'Utroque lure (Dritt Kanoniku u Ċivil), ġejt imsejjaħ biex nidħol fl-Akkademja Pontificja Ekklejżjastika, jigifieri l-post fejn sa mill-1701 kien jidħol il-kleru li sejkun destinat li jaqdi lill-Papa fl-ambaxxati tiegħi madwar id-dinja, l-hekk imsejha Nunżjaturi.

Fl-1 ta' Lulju 2010, wara li għaddejt mill-eżamijiet u lestejt it-taħriġ tiegħi fl-Akkademja Pontificja, ġejt assenjat biex naqdi fiz-Żambja, f'kuntatt mill-qrib mal-Knisja lokali. Hawnhekk kelli l-opportunità mhux biss li nsir naf pajiż li qed jiżviluppa u li niġi f'kuntatt ma' realtà u kultura differenti minn tagħna, imma fuq kollo stajt nesperjenza Knisja żagħżugħha, mimlija vitalità u xewqa kbira li tikber u li l-Vanġelu jiddi bħala ħajja ġidida u tama vera.

Wara li qattajt tliet snin f'dan il-pajiż, ġejt inkarigat biex naħdem fir-Rappreżentanza tas-Santa Sede fin-Nazzjonijiet Uniti gewwa New York. Hawnhekk kelli l-opportunità li nesperjenza l-ħidma ta' din l-organizzazzjoni dinjija iż-żda wkoll b'xi mod li nagħti l-kontribut żgħir tiegħi. Propru f'dan il-post, fejn il-ġnus kollha jsibu ruħhom miġbura fl-istess kamra, fhim aktar xi tfisser il-kitba fil-portinerija tas-Seminarju: "The world is my parish".

Wara tliet snin oħra, f'Lulju 2016, id-destinazzjoni tiegħi kienet l-Ukrajna, pajiż li fih il-Knisja Kattolika tieħu n-nifs b'żewġ pulmuni – dak tal-Knisja Latina u dak tal-Knisja Griega-Kattolika. Dak iż-żmien l-Ukrajna kienet preżenti ħafna inqas fil-gazzetti, minkejja li l-kunflitt fil-Lvant tal-pajiż kien digħi ilu għaddej xi snin qabel il-wasla tiegħi, ovvjament mhux bl-istess feroċità u severità bħal fl-aħħar sentejn. Fl-Ukrajna kelli l-opportunità li nsir naf Knisja li, minkejja li batiet ħafna taħt il-komuniżmu, żammet fidi soda matul l-għexieren ta' snin ta' persekuzzjoni u welldet ħafna martri.

F'Lulju 2019 imbagħad ġejt trasferit fi Vjenna, għall-Missjoni Permanenti tas-Santa Sede għall-Organizzazzjoni għas-Sigurtà u l-Kooperazzjoni fl-Ewropa (OSCE) u l-Organizzazzjoni Internazzjonali l-oħra preżenti fil-kapitali Awstrijaka: hawn kelli l-opportunità li nara mill-ewwel il-problemi tas-sigurtà fl-Ewropa u li nittratta r-realtà li tmur minn Vancouver għal Vladivostok.

F'Jannar 2022 bdejt is-servizz tiegħi fil-Vatikan ġewwa s-Segretarjat tal-Istat, fit-Taqsima għar-Relazzjonijiet mal-Istati u l-Organizzazzjoni Internazzjonali. Hawnhekk, fis-Settur Multilateral, nittratta l-aktar kwistjonijiet relatati man-Nazzjonijiet Uniti fi New York u f'Ġinevra b'focus ewlioni fuq id-Drittijiet tal-Bniedem u l-Libertà Religiouża. Fl-istess ħin għandi l-opportunità li ngħix fil-qalba tal-Knisja Kattolika. Li nerġa' nkun Ruma jippermettili li nservi mill-ġdid fi tmiem il-ġimħa fil-Parroċċa ta' Santa Maria del Buon Consiglio, fejn qabel kont qdejt għal tmien snin.

Fl-aħħar nett, minn Jannar 2023, l-Isqof tagħna Anton Teuma ħatarni bħala postulatur tal-Kawża tal-Beatifazzjoni u Kanonizzazzjoni tal-Qaddej ta' Alla Dun Mikkel Attard. Strettament, l-irwol tiegħi bħala postulatur jibda sewwa meta l-faži djoċesana tal-kawża tkun lesta. F'dan il-mument qed naħdem biex nagħti pariri u indikazzjonijiet dwar kif nimxu 'il quddiem, bit-tama li ma ndumux ma naraw lil Dun Mikkel fl-unuri tal-altari.

L-20 ANNIVERSARJU TA' DUN MIKIEL ATTARD

X'Jongos?

MONS. SALV GRIMA



It-30 ta' Lulju 2024 jaħbat l-20 anniversarju mill-mewt tal-Qaddej ta' Alla Dun Mikiel Attard, saċerdot min-Nadur li ħallha memorji kbar u sbieħ f'ħafna persuni li kienu jafuh jew ġew f'kuntatt miegħu tul-ħajtu.

Fl-omelija twila tal-funeral li sar fit-2 ta' Awwissu, 2004, Mons. Isqof N. G. Cauchi, assistit minn 116-il saċerdot u fil-preżenza tal-ogħla awtorità ta' pajjiżna, fost affarijet oħra qal: "Jien ma narahiem bi kbira li jgħaddi ftit żmien ieħor, anzi lanqas ġranet, illi jkun hemm ħafna li jmorru jżuru l-qabar tiegħu biex jitkolbu. U lanqas naraha xi ħaġa kbira jekk nisma" l-quddiem li kien hemm min qala' xi grazza bl-intercessjoni tar-ruħ tajba ta' Dun Mikiel Attard". Sadanittant l-Isqof Cauchi nnifsu fformula talba biex titqassam u tingħad bħala radd ta' ħajr lil Alla bil-għan li jitressqu intenzjonijiet f'isem Dun Mikiel u biex jekk inhi r-rieda ta' Alla jiġi wkoll igglorifikat.

Kien f'Novembru 2010 meta Dun Tarcisio Camilleri, Delegat għas-saċerdoti u dakħinhar Arċipriet fil-parroċċa ta' Sannat, bagħat ittra lis-saċerdoti Għawdex biex issir petizzjoni formali għall-bidu tal-proċess tal-kawża tal-beatifikazzjoni ta' Dun Mikiel Attard. Permezz ta' Editt id-Djoċesi fl-1 ta' Awwissu 2012, il-Kardinal Mario Grech, dakħinhar Isqof ta' Għawdex, fejn ta tagħrif dwar il-ħidma ta' tħejjija mal-Kongregazzjoni tal-Kawżi tal-Qaddisin, kompla jistieden lill-Insara kollha biex jgħaddu t-tagħrif kollu li għandhom dwar il-Qaddej ta' Alla Dun Mikiel Attard, inkluži kitbiet stampati jew privati, manuskritti, djarji, ittri u kull xorta ta' dokument ieħor lill-Vigarju Generali, Mons. Giovanni Gauci. Fit-2 ta' Awwissu 2014 l-Isqof Grech, wara ittra ta' stedina li bagħat lis-saċerdoti Għawdex, iċċelebra l-Ewkaristija fis-Santwarju tal-Madonna ta' Pinu fejn sar il-ftuħ ufficjali tal-proċess tal-Kawża tal-Beatifikazzjoni ta' Dun Mikiel Attard.

Sadanittant, minn Awwissu 2011 sa sentejn wara, bdew isiru l-ewwel laqgħat minn Grupp Talb Dun Mikiel Attard kull l-ewwel Ħamis tax-xahar fil-knisja tal-Madonna tal-Karmnu f'Ta' Ħamet, permezz ta'siegħha Adorazzjoni. Is-suġġetti kienet jvarjaw imma f'rabta mal-ispiritwalit u esperjenzi ta' Dun Mikiel u skont iż-żmien liturġiku jew okkażjonijiet oħra. Hekk pereżempju l-ħajja saċċerdotali tiegħu, il-ħeġġa li jitwaqqfu fostna reliġjużi ta' ħajja kkonsagrata, l-ispirtu missjunarju ta' Dun Mikiel, il-mard u t-tbatija, il-pastorali tal-Avvent jew dik marbuta mar-realtà tal-ħajja ta' billejl, id-devozzjoni Marjana, l-apostolat tal-istampa u t-tqaddis tax-xogħol. Minn Ottubru 2013 l-istess laqgħat bdew isiru fil-kappella tas-seminarju tal-Qalb ta' Ĝesù, Victoria, fejn Dun Mikiel kien wettaq ħidma twila. Minn hemm ukoll, permezz ta' fuljett fis-sena, bdiet tigi mwassla lid-djoċesi kollha l-ħidma li kienet qed issir mill-uffiċċju tal-postulazzjoni, liema uffiċċju sal-lum baqa' għaddej minn diversi delegati skont iċ-ċirkustanzi.

Kien fis-sena 2019 meta l-istess laqgħat ta' talb u spiritwalit ta' Dun Mikiel bdew isiru fil-parroċċa tan-Nadur, bi stedina miftuħa għad-djoċesi kollha, wara li għal xi żmien qasir kienet qed isiru minn parroċċa għall-oħra. Illum, permezz ta' Dun Reuben Micallef, vigarju parrokkjali, mal-avviż għal kull tielet Erbgħa tax-xahar jistieden ukoll kelliem differenti kull darba biex jaqsam ma' dawk preżenti l-esperjenzi tiegħu dwar Dun Mikiel. Barra minn saċċerdoti ħadu sehem diversi lajči, nisa u rgiel. Dan barra qari minn omelji li kien għamel Dun Mikiel snin ilu, kant, talb ta' intercessjonijiet u l-barka sagħmentali.

Bħala letteratura dwar Dun Mikiel insibu l-librett li kien ġareġ I-Isqof Cauchi fis-sena 2006 bl-isem: "DUN MIKIEL ATTARD, ħjiel fil-qosor dwar ħajtu" (48 paġna), "DUN MIKIEL ATTARD kif baqa' fil-qalb ta' dawk li Itaqgħu miegħu" (336 paġna) hija pubblikazzjoni tal-2021 b'ġabra varjata mill-Postulazzjoni għall-Kawża tal-Beatifikazzjoni, mis-seminarju tal-Qalb ta' Ĝesù,

Victoria. Fis-sena 2023 kien l-Arċipriet Mons. Jimmy Xerri li stampa ktejjeb iddestinat għat-tfal b'pitturi originali bl-isem: "DUN MIKIEL ATTARD, inkunu ferħanin billi nkunu qaddisin" (64 paġna).

Tul diversi xhur fl-2022 saru l-proċeduri bil-permessi u s-sehem tal-esperti kollha meħtieġa biex jingħabru kif inhu meħtieġ il-fdalijiet b'dak li hu konness mal-qabar fejn kien midfun Dun Mikiel. Kien nhar l-Erbgħha, 10 ta' Awwissu, li l-fdalijiet mal-oġġetti kollha ġew meħuda b'korteo funebri miċ-ċimiterju tal-Addolorata fin-Nadur għas-Santwarju Nazzjonali tal-Madonna ta' Pinu.

Il-fdalijiet kollha ġew poġġuti f'qabar ġdid magħluq b'irħama bajda b'isem Dun Mikiel Attard fuqu u li jinsab fil-paviment tan-nava tal-lemin tas-Santwarju. Il-proċess kollu sar b'forma privata waqt li issa l-Qaddej ta' Alla jinsab fil-post fejn kelleu rabta kbira u kien promotur tal-ispiritwalit madwar l-istess Santwarju. B'hekk iktar Għawdex u Maltin ikunu jistgħu jżuruh u jitolbu b'aktar faċilità.

X'Jonqos issa? Żgur li sar ħafna xogħol anki fil-moħbi bħal ġbir ta' xhieda, kitbiet, oġġetti oħra u kull tagħrif u kulma hu marbut ma' Dun Mikiel. Il-proċeduri minnaħha tal-postulazzjoni jibqgħu għaddejjin kif imiss. Mela x'jonqos? Tonqos żgur: "Jekk inhi r-rieda ta' Alla", kif ngħidu fit-talba, liema rieda hija dejjem "in His way and in His time" kif kien iħobb jirrepeti spiss Dun Mikiel f'ħafna ċirkustanzi. Inkomplu nsaqsu x'jonqos iktar. Jonqos żgur ukoll iktar parteċipazzjoni, attendenza bi spiritu ta' interess qaddis u bi profitt spiritwali kull darba li ssir stedina għal-laqgħat ta' talb, billi tkun il-komunità parrokkjali originali li minnha kien jagħmel parti Dun Mikiel li tkun minn ta' quddiem li tieħu sehem u żżomm dan l-appuntament għal qalbha. Ħalli dan ikun jinħass minn kulħadd kemm bħala sinjal ta' apprezzament u ta' ġieħ, imma bħala aħwa ngħixuh f'sens ta' dmir ukoll u bħala eżempju ħaj għal xulxin.





PARROČĆA MISSJUNARJA

Minkejja li jinsabu 'I bogħod żgur li l-missjunarji li ħarġu minn dan ir-raħal, jaħdmu mal-ifqar fost il-fqar, huma dejjem preżenti fit-talb, il-ħsieb u l-qalb ta' din il-komunità parrokkjali. Il-messaġġi li bagħtulna jkomplu jagħtu lewn u sinifikat morali qawwi lil din il-ħarġa ta' Luminaria. Fuq kollox huma xhieda ħajja tal-fidi u l-vokazzjoni ġeneruża tagħhom li ji spikkaw fil-ħajja tal-lum. Huma wkoll xhieda tal-grazzja ta' Alla li taħdem permezz tagħhom u permezz ta' għadd ta' benefatturi li b'mod sieket isostnuhom u jagħmlulhom kuraġġ. Dan jixhdu ukoll artikli oħra f'din il-ħarġa li għandhom ukoll konnessjoni ma' ħidma missjunarja. Inkomplu nitolbu għalihom u ngħinuhom kif nistgħu.

SPONSORJATI AKTAR TFAL FIL-KENJA

MONS. SALV GRIMA



Branice May



Natasha Kiptoo



Ryan Obanda

Waħda mill-għajnuniet li tista' tingħata lill-missjoni hija dik li biha jiġu sponsorjati tfal ta' familji foqra. Din tista' ssir b'mod privat u individwalment li żgur li hemm diversi li diġà qed jagħmluha anki mill-parroċċa tagħna. Hemm ukoll dawk li flimkien ġiethom l-idea li jwettqu din l-opra ta' karitā. Dan kien f'Jannar tal-1986, propju ftit xħur wara li grupp ta' Għawdexin flimkien ma' xi Maltin għamlu esperjenza missjunarja, minn nofs Lulju sa nofs Awwissu, f'isem il-Moviment Missjunarju Għawdexi fil-Kenja. Tlieta kien min-Nadur, fosthom Dun Mikiel Attard.

Sar il-ftehim meħtieġ fost oħrajn ma' Patri Joe Galea OFM Kap. u Sr. Carolina Cassar, tal-Ulied tal-Qalb ta' Ģesù, li abbonawna mal-parroċċa ta' Hola fejn kien jinsabu fid-djoċesi ta' Garissa, li dak iż-żmien kien hemm imexxaha l-Isqof Pawlu Darmanin OFM Kap. L-ġħajnuna, li dakinhar kienet ta' Lm4 fix-xahar, bdiet tingabar minn residenti fi Triq ir-Ramla li kien jingħabru għall-quddiesa fl-ewwel Ĝimgħa tax-xahar fil-lokal tal-familja Muscat. Minn hemm, billi l-post safra vojt, l-istess quddiesa bdiet issir f'garaxx tal-familja Buttigieg fi Triq Bingemma.

F'temp ta' 20 sena l-ġħajnuna baqgħet tingħata l-ewwel lil tifla Agnes Bona u wara lil Peter Baganda. Il-familji tagħhom setgħu jiġu megħġjuna billi jingħataw ikel, medicijni, ħwejjeg u affarijiet għall-is-kola, barra bżonnijiet oħra. L-istess parroċċa ta' Hola, li kellha għadd ta' stazzjonijiet jew irħula fejn kien hemm l-Insara bi-ħtiġi speċjali, żiedet dan l-appell għal iktar benefatturi li jieħdu ħsieb it-tfal. Kien għalhekk ukoll li wara Samuel Moses, mill-2009 sal-2016, l-istess residenti xtaqu li jibdew jiġu sponsorjati żewġt itfal b'offerta ta' €120 fis-sena kull wieħed. Dawn kien Thimoty Rafiki u Shalet Mwambire. Sadanittant irħula oħra tal-missjoni nedew l-istess progett.

Kien fl-2016 li l-quddiesa tal-ewwel Ĝimgħa tax-xahar għaddiet fiċ-ċimiterju tal-Hejn Divina, fejn l-attendenza nfetħet iktar għal kulħadd u anki żidiet. F'Jannar ta' din is-sena, billi l-ġenerożitā ta' dawk li jattendu kompliet tikber, wasal il-mument u bdejna nisponsorjaw tlitt itfal fil-missjoni tal-Kenja, li tagħhom bagħtuwa dawn ir-ritratti.

Inzertat sena speċjali għax l-2024 taħbat il-50 anniversarju minn mindu l-Kapuccini Maltin fethu għall-ewwel darba l-missjoni tagħhom fil-Kenja fl-1974. Huma wettqu ħidma kbira b'ħolqien ta' żewġ djoċesijiet godda, li fihom servew 4 Isqfijiet Kapuccini Maltin u fi ħdanhom nibtu għadd ġimieli ta' vokazzjonijiet tal-post għall-ħajja reliġjuża. Kellhom ukoll l-ġħajnejha tas-sorrijiet Maltin Frangiskani tal-Qalb ta' Ģesù. Matul dawn is-snin kollha kien diversi dawk il-persuni min-Nadur li marru l-Kenja jagħmlu esperjenza missjunarja, min għal ftiż ġimġħat u min għal diversi xħur, anki iktar minn darba. Fil-fatt kien hemm ukoll oħrajn, fl-imghodd u għadhom sal-lum, li offrew ħin u ħidma f'artijiet oħra tal-missjoni b'għid u frott għalihom infushom u anki għall-parroċċa.

Għalina nzertat ukoll okkażjoni speċjali għax proprju din is-sena l-istess missjoni tal-Kenja qed toffri lill-parroċċa tagħna soru ġidida, Sr. Angeline Musembi, biex tagħmel parti mill-komunità Frangiskana tagħna fin-Nadur. Nawgurawlha u nitolbu għaliha wkoll.

Tassew li l-Knisja kullimkien hija missjunarja li trid tkompli l-ordni li ħalliexha Kristu. Flimkien mal-ġħajnuna materjali hemm ukoll dik ta' sejħat missjunarji li nittamaw li l-parroċċa tagħna tibqa' tagħti sehem fil-ġejjeni bħalma għamlet b'ġenerożitā fl-imghodd.

MESSAĞġ MINN DUN MARIO CASSAR - KENJA

II-Missjoni tiegħi fil-Kenja

Il-ħidma tiegħi fost il-foqra gewwa l-Kenja hija mibnija fuq tliet pilastri li huma l-ikel, l-edukazzjoni u s-saħħha. Jien flimkien ma' team ta' voluntiera nqassmu l-ikel lill-600 persuna, inħallsu l-miżati tal-iskejjel primarji, sekondarji u terzjari ta' madwar 70 studenti li jattendu dawn l-iskejjel u nkopru l-ispejjeż kollha tal-isptar u tal-mediciċini. Minn Frar sal-15 ta' Mejju 2024 in-nefqa b'kollox telghet għal €40,000.

Stajt nagħmel dan bid-donazzjonijiet tal-Ġħawdexin u tal-Maltin u permezz ta' donaturi speċjali li jikkontribwixxu l-flus fix-xahar jew fis-sena. Għalhekk qiegħed nappella lilek li qed taqra dan ir-rendikont li tifta qalbek u tagħti d-donazzjoni tiegħek lili, fl-okkażjoni tal-50 sena saċerdozju, biex inkun nista' nkompli nħallas l-ispejjeż kollha. Qed nappella għall-għalli-generozi tiegħek u biex ixixerred dan l-appell lil niesek, lill-qrabatek u lill-ħbieb tiegħek. Bid-donazzjoni tiegħek tkun qed titma' lil xi ħadd bil-ġuħ jew tgħin lil xi ħadd li għandu bżonn tal-mediciċina u permezz tagħha ssalvalu ħajtu. Agħmel differenza f'dawn in-nies. Mingħajr ma tafu lil xulxin imma Alla jaf kollox u Hu sejjer ibirrek u jkattarlek aktar ġid.

Artiklu stampat fil-gazzetta lokali li jispjega kif inizjattiva li ħadu Fr Mario u t-team tiegħi, li permezz tagħha jqassmu tip ta' ikel magħmul mill-qamħi runn, irnexxieha tattira aktar tħalli bixx-iskola.

MESSAĞġ MINN DUN RAYMOND PORTELLI - PERÙ

Ikoll Missjunarji

Din is-sena nagħlaq tletin sena qassis u t-tletin sena li huma għaddejthom hawn, inservi fil-Knisja tal-Perù. Però, anke jekk l-bogħod minn Ġħawdex, verament dejjem ġassejtni magħqu quid mal-Knisja Ġħawdexija. Il-missjunarju veru qatt ma għandu jkun maqtugħ mill-Knisja li bagħtitu jxandar il-Vangelu. Verament nirringrazzjakom għax matul dawn is-snini il-parroċċa tan-Nadur dejjem uriet l-għaqda u s-support għax-xogħol li qed nagħmel fost il-foqra. Mill-bidu nett, meta bdejtu tibagħtu l-ġ-ħajnejha għall-foqra tal-parroċċa tiegħi hawn f'Iquitos, il-Perù. Saħansitra bghħattu containers u anke tellajtu gruppi ta' voluntiera biex jgħinu fix-xogħol. Minbarra l-messaġġi ta' inkoraġġiment u t-talb, li naf li toffru, għall-bżonnijiet tagħha. Grazzi għal din l-għajnejha ftaħna sptar, rehabilitation centre, dar għall-anzjani abbandunati u night shelter flimkien ma'soup-kitchen. Dun Mikiel kien jgħid li aħna ikoll imsejħin inkunu missjunarji, "jew billi mmorru l-missjoni jew billi ngħinu lil min imur". Ejjew inkomplu din il-missjoni hekk sabiha li nxandru li Alla huwa mħabba u dan nagħmluh billi ngħinu lil dawk li huma fil-bżonn.

Nwegħedkom it-talb tiegħi dejjem. Viva San Pietru u San Pawl.

Monday, September 25, 2023 / PEOPLE TODAY

Father Mario's 'Uji' drive boosts school attendance

Malta national starts feeding school children that has driven school attendance by 80 per cent

by Jasmine Attiea
press@independent.com.mt

UJI PROGRAMME

3 NEWS BEAT

By Paul Grech

Malta

MESSAĞġ MINN SR LUX MARIE - ETJOPJA

Għeżejż ġbieb, benefatturi u Nadurin,

Tislījiet, imħabba u talb mill-Etjopja. Jalla Kristu Rxoxt jimla lil qlubna, ħajitna u lid-dinja bil-paċi u ħniena. Nieħu din l-opportunità biex niringrażżjakom għat-talb u s-support li permezz tagħhom tgħinu lili u lil ħafna nies li ta' kuljum jiġu jitkolbu l-għajnejha, lil ħafna li qed jgħixu fi tbatija kbira. Bħalma kienet tgħid Madre Tereża, 'Our work is only a drop in the big ocean, and yet without that drop, the ocean would be missing something.'

Aħna nippruvaw ngħinu lill-individwu u naraw lil Ĝesù f'kull persuna. Hawn ħafna nies li qed jgħixu fil-miżerja, bil-ġuħ, bla saqaf fuq rashom, kif ukoll dawk li m'għandhomx min jiismagħhom. Din il-miżerja hija riżultat tal-instabilità fil-pajjiż, kunflitti bejn it-tribu, nixfa kbira, diżastru ekonomiku fost l-oħrajn. Imma Alla xorta hu prezenti f'dan kollu.

Fi Frar ta' din is-sena l-Isqof ta' Meki talabna biex bħala sorijiet nibdew ngħinu f'parti li hi milquta minn nixfa kbira. Tliet sorijiet marru mal-isqof iżżuru l-post biex jaraw f'liema sitwazzjoni qed jgħixu dawn in-nies. Qed jgħixu f'miżerja kbira li lanqas għandhom għaxxa ta' lejla. Ilha ma tagħmel xita għal dawn l-aħħar tliet snin. It-tfal qed imutu minħabba nuqqas ta' ikel. Kif in-nies tal-lokalità raw li ġew xi nies reliġjużi qalu: 'God has blessed us with your visit. You are people of God. For sure now He will help us.' (Alla berikna permezz taż-żżara tagħkom. Intom nies ta' Alla. Żgur li issa Hu ser jgħinna). Bħala komunità ddeċidejna li niftu relief centre. Fih insajru għal eluf ta' nies li jingħabru kuljum kif ukoll inqassmu xi bżonnijiet bažiċi. Xi ħaġa tal-ġhaġeb hi li ftit wara li marru s-sorijiet, bdew jiġbru lit-tfal Kattoliċi biex jgħidu r-rużarju biex il-Madonna tibgħat ix-xita u wara tliet snin sħaħ bdiet nieżla x-xita u kompliet għal ġimġħat sħaħ. Għalhekk issa n-nies jistgħu jaħdmu r-raba'. Alla qed ma' dawn in-nies, Hu jisma' l-karba tal-fqir.

F'Marzu kellna ż-żjara tal-Eminenza Tiegħu l-Kardinal Mario Grech. Kienet ta' sorpriża għalina għax għalkemm kellu skeda mimlija sab il-ħin biex jiġi jżur id-dar tagħna f'Addis Ababa. In-nies tgħidix kemm ferħu bit-tfal jiġru biex jerfagħhom u l-adulti biex iberikom. Hu ra u faħħar ix-xogħol li qed nagħmlu u mill-qalb feraħ magħna u qalilna: 'This house is full of love.' (Din id-dar mimlija mħabba.)

Ħbieb, kif bħala Nsara niċċelebraw lil Kristu rebbieħ fuq il-mewt, ejjew ilkoll nippruvaw inġiblu l-paċi u l-imħabba lil dawk ta' madwarna. Nitlobkom titolbu għalina, biex inkomplu nagħmlu affarijiet sbieħ għal Alla hawn ġewwa l-Etjopja. Aħna nitolbu għalikom.

Il-Mulej iberikkom. Magħqudin fil-qalb ta' ommna Maria u Ĝesù.





Sr Angeline Musembi MILL-KENJA GħAN-NADUR

Sr Angeline Musembi hija xhieda oħra tal-ispirtu missjunarju fil-parroċċa tagħna. Bħalma spjega Mons. Salv Grima f'paġna 63 din is-sena Sr Angeline ingħaqdet mal-komunità tas-Sorijiet tal-Qalb ta' Ĝesù gewwa n-Nadur wara li ntbagħtet mil-Kenja - il-missjoni li magħha ilha għaddejja kollaborazzjoni minn membri tal-komunità tan-Nadur li sa mill-1986 sponsorjaw numru ta' tfal permezz tad-donazzjonijiet regolari tagħhom. Il-paroċċa tilqa' lil Sr Angeline bil-ferħ u b'sens ta' gratitudni lil Mulej.

IL-BIZZILLA TAL-MULEJ

Kif qrajna fl-artiklu mibgħut lilna mill-Qasam tal-MUSEUM tas-Subien li jidher f'din il-ħarġa f'paġna 28, fl-1988 tkebbset xrara gewwa dan il-Qasam fin-Nadur. Il-grazzja tal-Mulej riedet li din l-esperjenza Mużewmina tinbet ukoll 'l bogħod minn xtutna u kif qrajna waslet il-Kenja. Wara li għaddew aktar minn 35 sena, żewġ membri mill-qasam ta' Ruiru fil-Kenja żaru l-qasam tan-Nadur u setgħu jaqsmu l-esperjenza Mużewmina tagħhom mas-soċi u l-adolexxenti u t-tfal li jiffrekwentaw dan il-qasam. Minbarra li kienu xhieda ħajja tal-ġid li joħrog minn kull attivitā missjunarja, dawn iż-żewġ membri tal-MUSEUM mill-Kenja setgħu jaraw ukoll minn fejn orīginat l-idea biex anke huma u sħabhom setgħu jgawdu mill-opra tal-fundatur San ġorġ Preca. Kif esprima tant tajjeb l-awtur Joe Camilleri, f'dawn l-okkażjonijiet "donnok tara l-bizzilla tal-Mulej. Xejn ma jiġi b'kumbinazzjoni."

**BAHRIN NADURIN
LI AVVANZAW
FL-ISTUDJI TAGHOM
FIL-QASAM MARITTIMU**

IL-KAVALLIER ĜUŻEPP CAMILLERI

KENNETH GRIMA

IT-TLETTAX-IL PARTI

Meta kont abbatil fil-Knisja Parrokkjali tagħna, sakemm kont ngħaddi mis-sagristija tan-naħha tan-Nofsinhar, ħarsti malajr kienet taqa' fuq inkwatu partikolari – pittura mdendla mal-ħajt fil-ġholi t'anzjan bilqiegħda fuq pultruna bin-naħha tax-xellug ta' sidru mimli medalji. B'ċertu kuržită, spiss kont ngħid bejni u bejn ruħi, "Imma dan il-bniedem x'għamel biex hu dekorat daqshekk?" Dan ma kien ħadd ħlief il-Kavallier Ĝużepp Camilleri min-Nadur u li tassew huwa wieħed mill-iktar nies tal-baħar dekorati fl-istorja marittima Maltija.

Il-Kavallier Ĝużepp Camilleri twieled ġewwa n-Nadur fl-24 ta' Settembru 1858, iben il-Padrūn Franġisk Camilleri u Marija Cassar. Il-laqam tal-familja kien **tat-Tletin** iżda s-*Status Animarum*¹ tan-Nadur tal-1894 juri li kienu jsibuhom ukoll b'laqam ieħor, **tal-Mogħża**. Forsi kien il-laqam l-antik? Franġisk Camilleri, missier Ĝużepp, kien Padrun ta' diversi bastimenti tal-qlugħ Maltin, fosthom il-brigantin-skuna "Paolina e Virginia". Huwa kellu l-licenzja ta' *Padrone* jew ta' Kaptan tat-Tielet Klassi, jiġifieri seta' jieħu kmand ta' qxur tal-baħar sa kobor ta' 50 tunellagg nett li kienu jbaħħru bejn Malta, Sqallija, il-kosta ta' Tripli u Tuneż, u l-port ta' Bona (illum Annaba)

fl-Algerija. Din inħarġitlu fit-13 ta' Frar 1867.² Fi ftit kliem, il-Kavallier kien gej minn familja marittima.

Aktarx li l-familja tiegħi, min-Nadur kienet marret toqghod Bona għax fl-età ta' bejn 9 u 14-il sena Ĝużepp jinstab jattendi l-iskola tal-*Frères De La Salle* t'hemm.³ Hu kien għad kellu biss sbatax-il sena meta fis-27 ta' Marzu 1876, wara l-istudju u l-eżamijiet meħtieġa, u fi żminijiet meta l-edukazzjoni kienet xi ħaġa skarsa, inħariġlu c-ċertifikat ta' *Second Mate for a Foreign-Going Ship* minn Malta.⁴ Sfortunatament id-data tal-licenzja ta' *Padrone* ma nstabitx. Camilleri mill-ewwel wera abbiltà liema bħalha u kuraġġ straordinarju quddiem il-qilla tal-baħar!

Ta' dsatax-il sena, Ĝużepp kien strumentali fis-salvataġġ tat-tartana Franciċa (tip ta' qoxra tal-qlugħ) "*Courrier de La Calle*" meta din intilfet fuq il-baħar waqt vjaġġ bejn Bona u La Calle ġewwa l-Algerija fil-bidu ta' Dicembru 1877. Huwa kien qed jivvjaġġa fuqha bħala passiġġier u mhux bħala membru tal-ekwipaġġ.⁵ Tant hu hekk, għall-kontribut utli tiegħi, fl-20 ta' Frar 1878 ġie premjat b'*La Médaille d'Argent pour Actes de Courage et*


¹ APN (Arkivju Parrokkjali Nadur), *Status Animarum A.D. 1894*.

² NAM (National Archives of Malta), CSG 27/1 – Registers of Masters and Mates.

³ Conferenza Fuk Il-Holkiens Ta Scola Tecnica Fil Gzira Ta' Għaudex, Giusè Camilleri, pagħna 22.

⁴ NAM, CSG02, 4661/1876.

⁵ gallica.bnf.fr – Le Mobacher, Journal Officiel, No. 1896 – Mercredi, 27 mars 1878.



Il-pittura tal-Kavallier Ĝużepp Camilleri li tinsab fis-sagristija tal-Knisja Parrokkjali tan-Nadur.

de Dévouement 1^{ère} Classe (Medalja tal-Fidda tal-Ewwel Klassi)⁶ u ġie mfaħħar fuq diversi ġurnali Franciżi! Dan kien l-ewwel fost il-ħafna atti ta' qlubija fuq il-baħar għal dan u il-Padrun Naduri.

Min-numru ta' salvataġġi fuq il-baħar, kemm ta' nies kif ukoll ta' bastimenti, jidher li fl-aħħar tas-snin sebghin fis-seklu dsatax, Camilleri kien ibbażat ġewwa l-port ta' La Calle, l-Algerija.⁷ Dan il-port issemma fil-ħarġa tal-Luminaria tas-sena l-oħra, Ġunju 2023. Hemm kelleu n-negozju tas-sajd tal-qroll in-Naduri l-Kavallier Luigi Aquilina, l-ewwel Padrun mill-gżejjjer Maltin li rċieva l-unur ta' Chevalier de la Légion d'Honneur, it-titlu ta' Kavallier, minn Franza għall-qlubija fuq il-baħar. Għalkemm ma teżisti l-ebda konferma, jista' jagħti l-każ-

illi Camilleri, f'età żagħżugħha kien wieħed mil-lavranti t'Aquilina f'La Calle sakemm dan miet ta' 63 sena fl-1880.⁸ Min jaf kienx il-Kavallier Luigi Aquilina stess b'tant esperjenza f'dan il-qasam li kien qed jiggwida lil Camilleri fix-xogħol ta' salvataġġ? Eroj tal-baħar Naduri sawwar eroj ieħor!

Lejn l-aħħar ta'Marzu 1881, b'xi mod jew ieħor, Camilleri sab ruħu f'nofs l-ewwel kunflitti ta' bejn it-tribu tal-Khoumir, li jgħixu fil-majjistral tat-Tuneżija, u l-armata Franciżi li kienet qed tiddefendi t-tribu Algerin tan-Nehed u l-interessi Franciżi ġewwa l-Algerija.⁹ Dawn seħħew qrib il-limiti ta' bejn l-Algerija u t-Tuneżija. Minn dan l-ewwel ġlied żvolgiet il-konkwista Franciżi tat-Tuneżija. Sakemm kien stazzjonat mal-4/59^e regiment de ligne,¹⁰ il-Kavallier Camilleri wera dedikazzjoni kbira billi ha ħsieb it-truppi midruba u ġarrilhom l-ilma minn distanza twila sabiex itaffilhom is-sħana qawwija.¹¹ Aktar minn hekk huwa ngħata r-responsabbiltà li jara l-wasla tar-riġment taż-Zouaves, rinforz għall-Franciżi ta' 109 rġiel.¹² Camilleri ġarr l-iġsma tal-ewwel suldati Franciżi maqtula fil-bidu tal-kunflitt f'Oued Djenan lura għall-baži tagħhom fuq spallejh. Huwa kien anki responsabbli li jara li jintbagħtu t-truppi midruba u oħra maqtula mill-kamp tal-battalja lejn il-belt ta' La Calle. Dan kollu mingħajr ma talab ebda kumpens!¹³ Il-Kavallier Ĝużepp Camilleri spikka mhux biss fuq il-baħar imma anke waqt battalji militari fuq l-art!

Il-qawwiet Franciżi komplew javvanzaw 'il ġewwa fit-Tuneżija, anki min-naħha tal-baħar. Apparti x-xogħol li wettaq mal-armata fl-aħħar ta' Marzu 1881, Camilleri wera x'inhu l-mistier tiegħi billi poġġa ħilietu għad-dispożizzjoni tal-Kontrammirall Franciż Alfred Conrad, li kien il-kmand tal-Flotta Naval Franciżi tal-Lvant. Fl-ewwel ta' Mejju 1881, il-vapur tal-gwerra "La Galissonnière", fejn kien abbord il-Kontrammirall, daħħal fil-port ta' Bizerte fit-Tuneżija. Sat-3 ta' Mejju, wasal kemm-il vapur ieħor tal-gwerra biex ġabu mas-6000 suldat.¹⁴ Hawn in-Naduri Camilleri serva kemm bħala Pilota tal-Port u kemm t'interpretu abbord diversi vapuri tal-gwerra Franciżi.¹⁵

Is-servizz professjonal li Camilleri ta f'Bizerte kompla jiġbed għajnej il-Kontrammirall Conrad. Huwa personalment għażlu sabiex ikun l-uniку Pilota tal-

⁶ Archives Nationales, Pierrefitte-sur-Seine, 19800035/231/30572 – <https://www.leonore.archives-nationales.culture.gouv.fr/ui/notice/64053>

⁷ Ibid.

⁸ <https://gw.geneanet.org/evechevaleyre?n=aquolina&oc=&p=antoine+louis+felix>

⁹ gallica.bnf.fr – L'Expédition Militaire en Tunisie, 1881-1882, paġni 10-13.

¹⁰ gallica.bnf.fr – L'Expédition Militaire en Tunisie, 1881-1882, paġna 10.

¹¹ Archives Nationales, Pierrefitte-sur-Seine, 19800035/231/30572 – <https://www.leonore.archives-nationales.culture.gouv.fr/ui/notice/64053>

¹² gallica.bnf.fr – L'Expédition Militaire en Tunisie, 1881-1882, paġna 11.

¹³ Archives Nationales, Pierrefitte-sur-Seine, 19800035/231/30572 – <https://www.leonore.archives-nationales.culture.gouv.fr/ui/notice/64053>

¹⁴ gallica.bnf.fr – L'Expédition Militaire en Tunisie, 1881-1882, paġna 30.

¹⁵ Archives Nationales, Pierrefitte-sur-Seine, 19800035/231/30572 – <https://www.leonore.archives-nationales.culture.gouv.fr/ui/notice/64053>

Port ufficjali għall-Flotta Naval Franciża ġewwa La Goulette fiż-żminijiet ta' dawk il-kunflitti u l-konkwista tat-Tunežija! Kellu jkun il-Kavallier Ĝużepp Camilleri li jservi ta' Pilota għal kull wasla jew tluq ta' vapur tal-gwerra Franciż f'La Goulette, il-port ta' Tuneż! Camilleri rnexxielu jagħmel dan kollu fl-ċet-ċagħidha ta' 23 sena u qabel ma biss twaqqauf ufficjalment is-servizz ta' pilotaġġ f'Tuneż!¹⁶

Pilota tal-Port, bl-Ingliz *Harbour Pilot* jew *Maritime Pilot*, huwa bniedem kwalifikat fil-qasam marittimu li jservi ta' parir lill-Kaptan tal-vapur sakemm ikun dieħel jew ħiereg minn port partikolari. Apparti c-ċertifikati marittimi tiegħu, il-Pilota, jew f'dan il-każ Ĝużepp Camilleri, irid ikollu għarfien tajjeb kemm ta' manuvrara ta' bastimenti u vapuri mdaqqsin kif ukoll tal-port u l-ibħra tal-madwar inkluż irjieħ, kurrenti, fond u liggħejiet tal-post fost affarrijiet oħra. Wara dan il-perjodu ferm-interessanti għal Gużepp, mill-Algerija huwa stabbilixxa ruħu ġewwa Tuneż, qrib il-port ta' La Goulette. Hawn jidher illi kompla bil-ħidma speċifika tiegħu fis-salvataġġ fuq il-baħar. Madwar Franzia kienu jeżistu kemm-il baži jew stazzjon tas-salvataġġ imħaddha mis-Société centrale de sauvetage des naufragés¹⁷ (SCSN), soċjetà mwaqqfa fl-1865 apposta biex issalva nies mill-għarqa jew f'diffikultà fuq il-baħar.¹⁸ Ftit wara l-wasla tal-Franciżi, sewwasew fl-1882, twaqqaufet baži tas-salvataġġ f'Tuneż (La Goulette).¹⁹

L-iskop ta' kull baži kienet li tinkludi dgħajsa tas-salvataġġ li toħroġ fl-eqqel tal-maltempati u f'każijiet oħra t'emergenza biex issalva kemm nies kif ukoll bastimenti fil-periklu. F'dawk iż-żminijiet t'ilu, din id-dgħajsa ma kellhiex magni. Minflok, il-baħrin t'abbord kienju jużaw l-imqadef u aktarx li kellhom qlugħ żgħir biex jgħinhom. Il-Padrun tad-dgħajsa, jew "Patron" bil-Franciżi, kien ikun fuq it-tmun jagħti l-ordnijiet lil dawn il-baħrin. Ta' warajh, is-"*Sous-Patron*", kien postu fil-pruwa tad-dgħajsa jżomm għħassa.²⁰ Dawn in-nies kienu litteralment jissieltu kontra l-qawwa tal-baħar fl-agħar tempesti! Tbatja u periklu li illum lanqas biss noħolmu! Interessanti wkoll illi din id-dgħajsa ma kinix tkun marbuta ma' xi moll fil-port. Din kienet tkun fuq karru ġo maħżeen. Il-ħsieb wara dan kien li l-Padrun ikun jista' jieħu deċiżjoni minn fejn għandu jvara d-dgħajsa l-eqreb għall-inċident ta' fuq il-baħar.²¹ Għalhekk, bil-

¹⁶ Ibid.

¹⁷ The Central Society for the Relief of Shipwrecked People.

¹⁸ gallica.bnf.fr – *Annales du sauvetage maritime*, 01 avril 1900, paġna 116.

¹⁹ gallica.bnf.fr – *Annales du sauvetage maritime*, 01 octobre 1889, paġna 161.

²⁰ gallica.bnf.fr – *Annales du sauvetage maritime*, 01 avril 1900, paġna 117.

²¹ Ibid.

²² gallica.bnf.fr – *Annales du sauvetage maritime*, 01 avril 1912, paġna 235.

²³ Archives Nationales, Pierrefitte-sur-Seine, 19800035/231/30572 – <https://www.leonore.archives-nationales.culture.gouv.fr/ui/notice/64053>

²⁴ gallica.bnf.fr – *Annales du sauvetage maritime*, 01 avril 1908, paġna 295.

²⁵ gallica.bnf.fr – *Annales du sauvetage maritime*, 01 avril 1912, paġna 235.

²⁶ gallica.bnf.fr – *Annales du sauvetage maritime*, 01 janvier 1891, paġna 194.

²⁷ Archives Nationales, Pierrefitte-sur-Seine, 19800035/231/30572 – <https://www.leonore.archives-nationales.culture.gouv.fr/ui/notice/64053>

għajjnuna ta' nies voluntiera li joqogħdu fil-madwar u taż-żwiemel li jiġbdu l-karru, il-baħrin kienu kull darba jvaraw id-dgħajsa minn ġo xi xtajta jew xi port.

Tul kemm damet topera l-baži ta' La Goulette, intużaw minn tal-inqas tliet dgħajjes tas-salvataġġ; l-ewwel waħda mill-1883 sal-1888, it-tieni bejn l-1888 u l-1900, u t-tielet waħda mill-1900 'l quddiem. Aktarx li l-ewwel waħda ma kellhiex isem, iżda jidher li t-tnejn l-oħra kien jisimhom **Louise-René Millet**, għal dawk li ffinanzjawhom.²² M'hemmx data preċiża li turi meta Camilleri involva ruħu mal-SCSN, iżda hemm x'juri illi fl-1885, ta' 27 sena, huwa sar il-Padrun ewljeni tal-ewwel dgħajsa tas-salvataġġ ta' La Goulette!²³ Il-Kavallier Ĝużepp Camilleri kompla jagħti s-servizz tiegħu fuq il-baħar bħala Padrun għal 23 sena sħaħ u laħaq kien kmand tat-tlieta li huma tul il-karriera tiegħu ġewwa t-Tunežja. L-ahħar li l-Kavallier kien imniżżeġ bħala l-Padrun tad-dgħajsa tas-salvataġġ ta' La Goulette kien fis-sena 1908.²⁴ Mis-sena 1912 'il quddiem, b'sens ta' rispett, huwa kien imniżżeġ bħala "ancien patron", il-Padrun anzjan tad-dgħajsa tas-salvataġġ ta' La Goulette.²⁵

Huwa fatt interessanti wkoll li Camilleri ma kienx l-uniku wieħed ta' nisel Malti jew Ġħawxi abbord. Għal xi żmien Camilleri kellu lil certu Portelli Joseph bħala *Sous-Patron* tiegħu, u magħħom fl-1891 insibu lill-baħrin Grima Nicola, Caruana Luigi, Vella Joseph u Demanuele Augustin. Hasra li m'hemmx iktar dettalji dwarhom. Hafna drabi abbord kien ikun hemm ekwipaġġ ta' disgħa, inkluż il-Padrun.²⁶ Esposti għall-elementi, kienu jilbsu incirajjet ħoxnix armati bil-kappell b'kollo u fuqha ġakketta tas-salvataġġ.

Camilleri salva ħafna nies minn fuq il-baħar, kemm mal-ġurnata u anki fid-dlam tal-lejl, u ta'xogħlu rċieva diversi medalji u ċertifikati ta' testimonjanza ad unur dak li wettaq. Hawnhekk insibu lista tal-medalji li rċieva:²⁷

- **Médaille d'Argent pour Actes de Courage et de Dévoûement 1^{ère} Classe (Medalja tal-Fidda tal-Ewwel Klassi)** – 20 ta' Frar 1878 – għas-salvataġġ tat-tartana Franciżza "Courrier de la Calle" li sar fl-1877;
- **Médaille d'Or pour Actes de Courage et de Dévoûement 2^e Classe (Medalja tad-Deheb tat-Tieni Klassi)** – għal diversi salvataġġi ta' bastimenti ġewwa l-port ta' La Calle;

- Fl-1890 ingħata t-titlu ta' **Kavallier ta' Nichan Iftikhar**, bl-Ingliz "Order of Glory", mill-Bey Tuneżin;
- Médaille d'Argent pour Actes de Courage et de Dévouement 1^{ère} Classe (Medalja tal-Fidda tal-Ewwel Klassi)** – għas-salvataġġ tal-ekwipaġġ tat-tartana Taljana "Colomba" li sar fis-27 t'April 1891;
- Médaille d'Argent pour Actes de Courage et de Dévouement 1^{ère} Classe (Medalja tal-Fidda tal-Ewwel Klassi)** – għas-salvataġġ tal-passiġġieri abbord il-lanċa tal-irmonk "Doulir" fl-1893;
- Médaille d'Argent pour Actes de Courage et de Dévouement 1^{ère} Classe (Medalja tal-Fidda tal-Ewwel Klassi)** – għas-salvataġġ tal-cutter "Maria Teresa" u l-ekwipaġġ tagħha li sar fl-1894;
- Medalja tal-Fidda** – mill-Gvern Taljan għal diversi salvataġġi ta'bastimenti Taljani;
- Fl-1894 huwa ngħata titlu oħra, dak ta' **Ufficjal ta' Nichan Iftikhar**, mill-Bey tat-Tuneżija;
- Médaille d'Or pour Actes de Courage et de Dévouement 1^{ère} Classe (Medalja tad-Deheb tal-Ewwel Klassi)** – għal diversi salvataġġi oħra fil-bajja ta' La Goulette;
- Fis-7 ta' Frar 1900 Camilleri ġie dekorat b'titlu oħla fl-ordni glorjuža Tuneżina; huwa sar **Kmandant ta' Nichan Iftikhar**;
- Mill-pittura fis-sagristija jidher ukoll li kelleu t-tielet **Medalja tad-Deheb** li aktarx din kienet għas-salvataġġ tal-ekwipaġġ tal-vapur Ingliz "S.S. Abertawe" fil-15 ta' Frar 1900.

Tliet medalji tad-deheb u sitta oħra tal-fidda – rikonoxximent minn tliet pajjiżi differenti! Dan appart aktar minn tlettix-il certifikat ta' unur li jirrigwardjaw salvataġġi oħra fuq il-baħar!²⁸

Għalkemm wara wkoll baqa' fuq l-istess xogħol, l-aħħar salvataġġ diffiċċi li rnexxielu jagħmel il-Kavallier Camilleri kien fil-15 ta' Frar 1900. Dan ġie dokumentat fuq il-ġurnal tal-SCSN, *Annales du sauvetage maritime* tal-perjodu ta' Jannar-Marzu 1900 u fuq diversi gazzetti oħra Franciżi u tal-Afrika ta' Fuq kolonji tal-istess pajjiż! Dakinhar kienet għaddejja maltempata minn fuq il-Golf ta' Tuneż, bir-riħ qawwi ħafna mill-Punent u č-ċaqliq dieħel b'saħħtu mit-Tramuntana. Ģara li l-vapur tal-istim Ingliz S.S. Abertawe, li kien f'pożizzjoni 'l barra minn Bordj Cedria fix-Xlokk ta' La Goulette, sab ruħu f'diffikultà. Fil-fatt, iċ-ċaqliq kien wisq għal dan il-vapur ta' 240 pied,²⁹ b'rīzultat li inkalja u l-ekwipaġġ bagħha sinjali t'emergenza. Għall-ħabta tal-10.30 ta' filgħodu, il-Kaptan tal-Port (*Harbourmaster*) informa lill-Padrun Gużepp Camilleri sabiex jipprepara l-**Louise-René Millet**!

Il-lanċa tal-irmonk Franciżi "Bardo", li kienet tkun fl-inħawi ta' La Goulette, setgħet tkun t'għajjnuna għal Camilleri iżda kienet ilha li salpat mill-port fuq biċċa

xogħol oħra. Il-Padrun Naduri ma qagħadx jistennieha tigi lura. Infatti ma ġasibhiex darbtejn li m'għajjatx lil tmien sajjieda Taljani ta' Tuneż bħala baħrin tiegħu u f'temp ta' nofs siegħa, bl-għajjnuna ta' residenti oħra, id-dgħajsa tas-salvataġġ tiegħu ġiet varata! Miegħu ma nesiex jieħu kaxxa tal-ewwel għajjnuna, qkieket tas-salvataġġ u erba' salvawomi żejda.

Fuq il-baħar, il-Padrun iddeċċieda li ma jużax il-qlugħ tad-dgħajja. Hu ħaddem lill-baħrin b'tali mod li jkollu tnejn jistrieħu kull kwarta. Wara kważi siegħa qdif f'baħar terribbli fuq medda ta' żewġ mili, huma lemħu l-Abertawe, mgħarraq fl-ilma! Kulma kien fadal jidher mill-vapur kien il-bridge (minn fejn il-Kaptan jidderiegi l-vapur) u l-arbli, u l-baħar, kolp wara ieħor, kien qed jibqa' għaddej minn fuqu bla xkiel. Camilleri thasseq jekk wasalx tard fil-post tad-diżgrazzja iżda xhlin resaq iktar qrib induna li l-ekwipaġġ tal-vapur irnexxielu jinżel fiż-żewġ dgħajjes tiegħu.

Għalkemm il-baħrin Ingliżi rnexxielu jinżlu kollha fid-dgħajjes tagħhom, kienu jinsabu f'qagħda kritika minħabba l-mewġ kbir li kien dieħel u l-kurrent qawwi li kien hemm fl-inħawi! Kif ra hekk, minnufi Camilleri għamel il-kuraġġ lill-baħrin qaddiefa tiegħu, u wissiehom biex joqogħidu attenti ħalli jsegwu l-ordinijiet tiegħu. L-aħħar ftit distanza kienet ferm diffiċċi! Bi tbatija wi sq kbira, il-baħrin ta' Camilleri għamlu l-isbaħ 25 minuta jaqdfu biex kulma avvanzaw kienu 25 metru! Metru fil-minuta! Ir-riħ dar mill-Majjistral u żdied fil-qawwa!

Meta fl-aħħar waslu maġenb dawn id-dgħajjes Ingliżi, Camilleri identifika ruħu mal-Kaptan u qallu bl-intenzjoni tiegħu li jsalva hom. Hafna minnhom riedu jaqbū fid-dgħajja ta' Camilleri meta raw li din kienet dgħajja primarjament mgħammra għas-salvataġġ. B'kompromess mal-Kaptan tal-vapur Camilleri ha abbord lil mart il-Kaptan, erba' baħrin Ingliżi u l-Fizzjal tad-Dwana. Bit-temp jiħrax iktar ma kien qed jgħaddi l-ħin, il-Padrun Camilleri u l-Kaptan Ingliż qablu li għandhom jaqdfu lejn ix-xtajta, fejn kienu laħqu nġabru ċorma ta' madwar mitt ruħ sabiex isegwu li kien qed jiġi. Minnufi Camilleri ordna lill-baħrin biex jaqdfu u beda jidderiegi ż-żewġ dgħajjes Ingliżi lejn ix-xtajta.

Kif qorbu lejn l-art, il-mewġ kiber minħabba l-baħar baxx. F'kemm trodd salib, it-tieni kolp ta' baħar kbir li għadda qaleb id-dgħajja tal-Padrun Gużepp u d-dgħajja Ingliż ta'warajh! Malajr sabu ruħħom jippruvaw iżommu f'wiċċi l-ilma! Camilleri b'diffikultà rnexxielu jgħin lil mart il-Kaptan titla' fuq id-dgħajja maqluba. Il-bqija tal-baħrin ukoll irnexxielu jagħmlu dan u kulma kien għad fadil fl-ilma kien Gużepp u s-Sous-Patron tiegħu, Joseph Strazza. Iżda l-kurrent beda jirbaħlu, u beda jiġbed lil Gużepp 'il barra mix-xtajta!

²⁸ Ibid.

²⁹ *Lloyd's Register of Shipping 1900, Vol I, Steamers.*

Sadattant, bħal qisu waqa' mis-sema, jitfaċċa moqdief eż-żgħiġi quddiemu u ġħen u jżomm ffit aħjar fil-wiċċ. Imma mewġa wara oħra bla ħniena, Ĝużepp bela' l-ilma baħar kemm-il darba, u skont hu ntilef minn sensih għal xi ħin! B'xi mod reġa' gie f'sikku u b'rieda qawwija u saħħa liema bħalha, il-Padrun irnexxielu jeħles minn ħwejġu u jissielet mal-mewġ lejn ix-xtajta! Hemm għenhu in-nies l-oħra jitla' fuq ir-ramel u joqgħod madwar il-ħuġġiegħa li qabbdū apposta għal dawn il-povri baħrin. Bis-saħħa tal-Padrun Camilleri, kulħadd salva, tħlief għall-istromu Ingliż (*Bosun jew Boatswain*). Iċ-ċaqlaq tefgħu għal ġol-moll tal-ħadid u b'dik id-daqqa vjolenti ntilef minn sensih. Għalkemm sħabu ġabru fuq ix-xtajta saħħtu kompliet sejra lura u miet hemm f'id-ejhom. Il-Kaptan Ingliż irringrazza lill-Padrun Camilleri quddiem dawk kollha. Huwa ddikjara li kieku ma kienx għal Camilleri u l-baħrin tiegħu, l-ekwipaġġ tal-vapur kollu kien jispiċċa vittma ta' dik it-tempesta!

Il-Padrun Naduri stqarr fir-rapport tiegħu illi beka xhin induna kemm veru kien qalil dak il-baħar u kif setgħu kien dawk in-nies l-art qawwija u sħaħi! Induna li dak li għamel kienet xi ħaġa qrib l-impossibbli. Hawnhekk wera kemm kien dedikat Ĝużepp Camilleri lejn xogħlu, ix-xogħol ta' salvataġġ ta' diversi baħrin mill-baħar. Ma kien qed jara xejn, lanqas is-sigurtà tiegħu nnifsu, tħlief kif se jirnexxilu joħroġ għalihom fuq il-baħar u jwassalhom l-art qawwijin u sħaħi! Jidher ukoll illi sfortunatament, Camilleri għamel xi żmien marid fis-sodda wara din l-istorja! Huwa għie mfahħar mill-Viċi President tal-Municipalità ta' La Goulette għal din id-dedikazzjoni lejn xogħlu. Kien wara din il-ġraja li dan in-Naduri għie nominat għat-titlu ta' *Chevalier de la Legion d'Honneur*, it-titlu ta' Kavallier minn Franz!

Għal għemlu, Ĝużepp Camilleri rċieva invit għall-assemblea ġenerali tal-SCSN tad-29 ta' Marzu 1900 ġewwa Pariji³⁰ Dakinhar, quddiem l-Ammiralli, kbarat u dawk kollha preżenti, inqara r-rapport ta' din il-ġraja. Eż-żgħiġi spicċa dak id-diskors il-kamra sħiħa qamet bilwieqfa u nfexxet iċċapċċap quddiem Camilleri!³¹ Fl-aħħar imbagħad għie prezentat b'Medalja tad-Deheb tal-Ewwel Klassi. Sena wara, fil-5 t'April 1901, Ĝużepp Camilleri min-Nadur għie maħtut *Chevalier de la Legion d'Honneur*. Dan kien u għadu l-ogħla unur prestiġjuż li jingħata minn dan l-istat. Minn tmintax-il salvataġġ fuq il-baħar li huwa wettaq, irnexxielu jsalva total ta' 81 persuna!³²

Ta'min isemmi wkoll li sakemm il-Kavallier Camilleri kien jagħmel dan kollu, f'Tuneż kien involut fil-produzzjoni tal-melħ fis-salini u n-negożju li jgħib miegħu bħala

³⁰ gallica.bnf.fr – *La Dépêche Tunisienne*, 11 avril 1900, Numéro 3565.

³¹ gallica.bnf.fr – *La Dépêche Tunisienne*, 09 mai 1900, Numéro 3592.

³² Archives Nationales, Pierrefitte-sur-Seine, 19800035/231/30572 – <https://www.leonore.archives-nationales.culture.gouv.fr/ui/notice/64053>; gallica.bnf.fr – *Annales du sauvetage maritime*.

³³ gallica.bnf.fr – *Annales du sauvetage maritime*, 01 avril 1912, paġna 235.

³⁴ Conferenza Fuk il-Holkien Ta Scola Tecnica Fil Gzira Ta' Għaudex, Giusè Camilleri, paġna 10.

³⁵ Conferenza Fuk il-Holkien Ta Scola Tecnica Fil Gzira Ta' Għaudex, Giusè Camilleri.


³⁶ Times of Malta, Monday, January 5, 1948 – Correspondence, Remembered Personality, paġna 4.

³⁷ Conferenza Fuk il-Holkien Ta Scola Tecnica Fil Gzira Ta' Għaudex, Giusè Camilleri, paġna 11.

Direttur.³³ Wara 65 sena fl-Afrika ta' Fuq³⁴ Ĝużepp irtira f'rasha twelidu, in-Nadur, fejn kien joqgħod fid-dar tiegħu fi Triq San Ģwann. Sakemm kien hawn huwa kien Kommandatur għat-Tuneżja³⁵ u f'Novembru 1931 anki għie mistieden fuq vapuri navali Franciżi fil-Port il-Kbir għal ikliet ma' Kaptana u Ammiralli abbord!³⁶ Huwa baqa' jiġi rispettat u mfakkar għat-tajeb li wettaq wara tant snin! Għalkemm iż-żmien kien dieħel, ħidmiu fil-komunità Nadurija ma waqfitx. Huwa kien benefattur kbir tal-Knisja Parrokkjali tan-Nadur u fl-1935 inawgura n-niċċa tal-Madonna ta' Pinu.

Bil-kuntatti li kellu barra minn Malta, huwa saħħansitra prova jiftaħ skola teknika tal-*Frères De La Salle* ġewwa Għawdex, fuq l-istess linji tal-Kullegġ De La Salle f' Malta u li minnu ħarġu ħafna apprentisti Maltin fit-Tarzna! Dan għaliex xtaq jagħti opportunità lill-Għawdxin ta' dak iż-żmien biex jitgħallmu. Ma xtaqx ikompli jara l-Malti u l-Ġawdexi jiġu mżebilha f'pajjiżi oħra, speċjalment fejn għex hu fl-Afrika ta' Fuq, sforz in-nuqqas t'edukazzjoni.³⁷ Il-Kavallier Ĝużepp Camilleri ħalla din id-dinja lejlet il-Milied, fl-24 ta' Diċembru 1937, fl-etià ta' 79 sena.

Raħalna mhux talli pproduċa ammont sostanzjali ta' nies tal-baħar, imma nies tal-baħar li verament kienu ta' xogħolhom u liddiġġew ruħhom – min waqt it-tatbiża tal-għawdex u minn f'id-diversi sitwazzjonijiet diffiċċi oħra lil hinn minn xtutna. Ħafna minnhom ġew rikonoxxuti minn stati barranin iż-żda bl-akbar dispjaċir, ġew minsija minn pajjiżna stess. Il-Kavallier Ĝużepp Camilleri huwa wieħed mill-iktar eżempji ċari. Tassew sodisfatt li llum, fl-2024, wara tant snin, stajt naqsam magħkkom l-istorja u l-unuri li rnexxielu jikseb dan in-Naduri qalbieni.



Xena tipika ta' dghajsa tas-salvataġġ tal-'SCSN' f'tempesta – il-Padrun fuq il-poppa bit-tmun f'id-ejha u l-baħrin bl-imqadef waqt li lebsin l-inċirata u l-kappell tagħha flimkien mal-ġakketta tas-salvataġġ. Il-Kavallier Ĝużepp Camilleri u l-ekwipaġġ tiegħu kienu jkunu fuq il-baħar f'sitwazzjonijiet diffiċċi bħal dawn. gallica.bnf.fr – *Annales du sauvetage maritime* – Harġa 01 January 1912, paġna 16.

Sejba ta' kompożizzjonijiet tal-Arċipriet Dun Anton Camilleri

ANTOINE THEUMA
MAESTRO DI CAPPELLA
(BAŽILIKÀ SS. PIETRU PAWL NADUR)



L-Eks Arċipriet tan-Nadur, Dun Anton Camilleri (1872 – 1926) huwa magħruf għall-mužikalità tiegħu, organista ta' kalibru u kompożitour prim. In-Nadurin għadhom igawdu sal-ġurnata tal-lum in-noti li ħarbex fit aktar minn mitt sena ilu speċjalment fi żmien il-festa. L-Innu 'Divi Sovrani' li jindaqq mill-banda fil-ħruġ tal-vara, l-innu tat-Tridu (illum addattat bħala Introitu, Offertorju, Innu tat-Tqarbin u Innu ta' wara l-quddiesa) li jindaqq fil-knisja fit-tlitt ijiem tat-Tridu tal-festa kif ukoll l-Antifona ta' San Koronatu huma wħud mill-kompożizzjonijiet tiegħu li baqgħu jiġi eżegwiti matul iż-żmien.

Fil-ktieb tiegħu 'Mužicisti Kompożituri Maltin u Għawdex tal-bieraħ u tal-lum, 1951" Robert Mifsud Bonnici jgħid: "Dun Anton tan-Nadur Għawdex kien kompożitour ta' fibra qawwija. Kiteb quddies solenni, De Requiem, Salmi, innijiet, antifoni ecc. L-Innu f'gieħi SS. Pietru Pawl li jitkanta fit-tridu tagħhom huwa tassew melodjuż u grandjuż u mhix inqas melodjuża l-quddiesa Pastorali". Din tal-aħħar għal-



ħafna żmien kienet intesiet u għal xi raġuni qatt ma kienet imniżżla fl-indiċi tal-arkivju mužikali tal-Bażilika tan-Nadur. Kien propju madwar xi tliet snin ilu meta kont qed inqalleb fil-karti tal-arkivju li ġie f'idejja manuskritt antik b'kompożizzjonijiet ta' Dun Anton Camilleri. Il-manuskritt kien jikkonsisti f'"Messa Pastorale Del Santo Natale" u tmien responsorji tal-Milied. Fil-fatt b'inizzjattiva tal-kunsillier Eucharist Camilleri, il-Kunsill tan-Nadur kien tella' kunċert fid-9 ta' Diċembru tal-2022 bis-sehem tal-kor u orkestra 'Jubilate Deo' (Nadur b'dawn il-kompożizzjonijiet. Kien sar live recording ta' dan il-kunċert ukoll biex jibqa' tifkira.

Dan l-aħħar, f'dar li nbiegħet riċentement fi Triq Rakela Camilleri, instabu għadd sostanzjali ta' manuskritt antiki li rriżulta li kienu manuskritti mužikali mill-arkivju privat ta' Dun Anton Camilleri. Grazzi għad-donatur, nistgħu ngħidu li l-arkivju mužikali tal-knisja tan-Nadur ġie arrikkit ferm b'mužika li għal ħafna żmien ħadd ma kien jaf x'ġara minnha. Inħossni onorat kif ukoll responsabbi li jien, bħala Maestro di Cappella tal-Bażilika tan-Nadur, kelli l-privileġġ li nkun minn tal-ewwel li nqalleb f'dawn il-karti. Waqt li qiegħed nikteb dan l-artiklu nistqarr mal-qarrejja li għadni ma rajtx il-manuskritti kollha. Però minn dak li rajt hemm sejbiet interessanti.

Fost il-mužika li hemm f'dawn il-manuskritti hemm mužika tal-istampa ta' kompożituri barranin li probabbli Dun Anton kien jixtri minn żmien għal żmien għall-arkivju personali tiegħu. Insibu kemm mužika sagra u kemm mužika operistica. Apparti dawn, hemm ukoll diversi kompożizzjonijiet tiegħu u huma propju dawn tal-aħħar li huma ta' interessa għall-parroċċa tagħħna.

Fil-ktieb 'In-Nadur u t-Tempju Tiegħu Monumentali 1953' Dun Karm Caruana jsemmi li l-Gloria in Excelsis u s-Salm Laude Pueri Dominum ġew eżegwiti mill-orkestra tat-Teatru Rjal bis-sehem tal-Ischola Cantorum ta' Dun Anton Camilleri taħt id-direzzjoni tal-Professur De Cesare. Dawn iż-żewġ kompożizzjonijiet kont konxju tagħhom kemm permezz ta' dan il-ktieb ta' Dun Karm Caruana kif ukoll minn xi individwi li ġieli semmewli dawn il-kompożizzjonijiet. Bħalma digħi semmej il-'Gloria in Excelsis' skoprejtha xi tliet snin ilu fl-istess arkivju tal-parroċċa, imma s-Salm Laude Pueri qatt ma nstab.

Tistgħu taħsbu x'erħa ħadt allura meta riċentement waqt li kont qed inqalleb dawn il-manuskritti jiġi f'idejja

dan is-salm li kont ilni ħafna nisma' fuqu. Is-Salm Laude Pueri huwa wieħed mis-salmi li jitkantaw lejjet u nhar il-festa. Fost il-kompożizzjonijiet li sibt nsibu għasar shiħ għal orgni u vuċċijiet li jikkonsisti f': Regina Coeli; Deus in Adiutorium; Dixit; Laude Pueri *; Laetatus Sum; Nisi Dominus; Lauda Jerusalem; Magnificat; Beatus Vir; Laude Dominum Omnes Gentes; Confitebor; u De Torrente.

*Minn kif jidher is-salm Laude Pueri huwa l-unika wieħed minn dan l-ġħasbar li huwa strumentat ukoll għall-orkestra. Dan is-salm iffirmsat 'Diac. Camilleri Antonio' jiġifieri kien għadu djaknu meta kitbu.

Fost il-kompożizzjonijiet li rnexxieli nara s'issa nsibu:

- 'Deus in Adiutorium' (1893).
- 'Deus in Adiutorium' ieħor li mhux datat. Interessanti fil-faċċata ta' dan l-innu nsibu miktub li hu offrut lil ħabib tiegħu Francesco De Cesare.
- Għasbar li jikkonsisti: F'Domine / Dixit / Laude, datat 14 ta' Lulju 1906
- Magnificat a 3 Voci datat 3 ta' Novembru 1908
- Dixit per due Tenori e Bassu datat 5 ta' Mejju 1904.
- Għasbar ieħor li jikkonsisti: f'Dixit / Confitebor / Beatus / Credidi / In Convertendo.
- Domine Deus per Solo Bassu u Juravit per Solo Alto datat 10 ta' Ĝunju 1900 u strumentat għal Violino Primo, Violino Secondo, Viola, Flauto, Clarino in Sib, Oboe, Tromba in Sib, Tromboni, Offle, Cello, Contrabasso.
- Confitebor ieħor mhux datat.
- Laude & Domine Probasti Me per Due Tenori e Bassu datat 20 ta' Ĝunju 1907.

Għal min japprezza l-wirt kulturali u l-patrimonju Naduri żgur li din hija sejba interessanti ferm. Illum il-ġurnata wieħed jista' jirraġuna u jgħid li mužika bħal din forsi m'għadhiex tagħmel sens għall-iskopijiet liturġiči tal-lum. Mhux ser noqqiħod nidħol f'dan l-argument għax l-ideat fuq dan is-suġġett ivarjaw anke bejn l-awtoritajiet tal-knisja stess. Li hu żgur hu li mhixiex mužika ta' suq u mexxi, imma pjuttost kumplessa u ta' certu kalibru, li titlob ħafna provi biex wieħed ikun jista' jesegwiha. Din il-ħaġa ġżeġegħilni nirrifletti u naħseb li fi żmien fejn ma kien hawn xejn kien possibbli li jintlaħaq certu livell fuq bażi ta' volontarjat u illum l-ġurnata, fejn għandna l-meżzi kollha, ma tissogra tagħmel xejn ġdid għax kulħadd impenjat f'elf ħaġa u tħossock qed titkarrab biex jirnexxilek issib ġurnata jew tnejn biex tagħmel prova. Tgħid sejrin 'il quddiem jew lura?

Mill-Arkivju Parrokkjali

DANIEL MEILAK

Għal din ir-rokna dwar l-Arkivju Parrokkjali xtaqt naqsam magħkom żewġ stejjer ġelwin li ġraw matul l-2023 u l-2024 u li jirrigwardaw ir-rabta li hemm bejn l-emigrant Nadurin fi Franza, li minnhom kien hemm numru mdaqqas, mal-post tal-origini tagħhom: in-Nadur.

L-istorja tal-familja Mifsud 'tal-Maċiċan'

Fi Frar tal-2023 għamel kuntatt mal-Arkivju Parrokkjali tagħna student Franciż li kien qiegħed Għawdex jistudja l-Ingliz. Maxence Mullie-Mifsud talab informazzjoni dwar antenati tiegħu li qal li kienu min-Nadur lejn is-snini 1880. Ir-riċerka li huwa kien qed jagħmel dwar familtu fis-sekli tmintax u dsatax ħalliet il-frott għax instabu l-antenati tiegħu li fis-seklu dsatax kienu jgħixu

fi Triq Ta' Hida. Familtu (Mifsud) telqet min-Nadur lejn l-aħħar tas-seklu dsatax lejn l-Algerija u aktar tard, minħabba ċirkustanzi fl-Algerija din spicċat fi Franza. Iżda meta wasalna sabiex naraw minn din il-familja min għadu jgħix fin-Nadur, u allura jkun l-eqreb familja lejn Maxence, dan ma kien faċli xejn u nistqarr li għamilt aktar milli kont obbligat. Għal mument konna waqafna nikkorrispondu u bħal qtajna qalbna għax ma stajna ninfdu mkien.



Il-Familja Mullie-Mifsud minn Franza fin-Nadur biex tiltaqa' mal-familja Muscat u Camilleri (Mifsud)

Barra riċerki fl-Arkivju, staqsejt lin-nies, ġabbatt il-bibien u minn hawn u minn hemm irnexxieli nsib tarf li din kienet il-familja Mifsud 'tal-Maċiċan' li kienet toqghod lejn ta' Hida. Minn hawn u minn hemm sibt kuntatt mal-familja Muscat u Camilleri (Muscat ġej mill-omm, għaliex il-missier kien Mifsud) u dawn meta ġew avviċinati wrew interess. Irranġajt sabiex jiltaqgħu u hekk sar. Il-laqgħa saret l-Uffiċċju Parrokkjali u kien mument sabiħ fejn il-familja Itaqgħet u tkellmet wara aktar minn 130 sena! Il-kuntatt bejn il-familja fi Franza u fin-Nadur ma

waqafx hemm għaliex għadhom sal-lum jikkomunikaw ma'xulxin.

L-istorja tal-familja Camilleri 'ta' Finda/tal-Kokka'

Darba kont qed nagħmel biċċa xogħol id-dar. Ċempilli Mons. Salv Pace u qalli li d-dar tiegħu kien hemm koppja Franciża li ġiet biex tistaqsi dwar familtha li kienet min-Nadur. Iddeċidejt li nerħi minn idejja u mmur nara x-kellhom bżonn. Il-mara spjegatli li binha (min-naħha ta' missieru) kelli niesu min-Nadur u qabbditni miegħu bit-telefon. Minn hemm bdiet korrispondenza bl-imejl li damet sejra x-xhur. Alexandre Villaret, binha, spiegali l-istorja ta' familtu kif din telqet min-Nadur lejn il-bidu tas-seklu għoxrin. Bużnanntu Maria Assunta Camilleri fil-fatt twieldet in-Nadur fid-29 ta' Jannar 1903 u ma' familtha marret l-Algerija lejn is-sena 1908-1909.



Alexandre Villaret flimkien mal-familja Camilleri meta żaru l-Ufficċju Parrokkjali tan-Nadur

Hemmhekk hija żżewġet lil Giovanni Castel ġewwa l-Katidral ta' San Filippu (illum Moskea) nhar it-28 t'April 1923. Kellha negozju tal-bejgħ tal-fjuri u kellha tifla waħda jisimha Gaby li kienet tiġi n-nanna ta' Alexandre, omm missieru Richard Villaret. Meta miet żewġha, hija reġġħet iżżeġġet fl-istess Katidral fil-21 ta' Dicembru 1929 lil Amato Martinat. Iżda meta kien hemm il-gwerra għall-indipendenza tal-Algerija bejn l-1954 u l-1962 ħafna nies telqu lejn Franza, fosthom din il-familja. Fi Franza, preċiżament fir-reġjun Lorraine, in-nanniet ta' Alexandre bnew ħajja ġidida u aktar tard imxew lejn Thonon-les-Bains fejn ġew midfuna wara mewthom. Alexandre iżda illum huwa bbażat f'Ginevra fl-Isvizzera flimkien ma' martu Isabelle.

Gewwa n-Nadur, il-familja ta' Marija Assunta Camilleri kienet imlaqqma 'ta' Finda, u aktar tard 'tal-Kokka'. Fil-fatt l-Arcipriet il-Kan. Toninu Camilleri (1872-1926) kien il-kuġin ta' missierha. Għalhekk jiena mexxejt mal-linja ta' Marija Assunta u wasalt san-nies li għadhom jiġu minnhom sal-ġurnata tal-lum. Nistqarr li ma kinitx biċċa xogħol faċċi għax ridt inkun cert minn dak li qed nagħmel. Iżda meta kelli c-ċertezza, ħassejt li kien wasal iż-żmien li lil Alexandre inlaqqgħu mal-familja Camilleri 'tal-Kokka' li għadhom jgħixu fin-Nadur sal-lum, li huma l-eqreb familja lejhom u jiġu terzi kugini. Kont beżgħan li seta' jkoll risposti negattivi għall-invittie tiegħi, iżda l-familja Camilleri mhux talli ma riditx tkun taf b'Alexandre u familtu fi Franza, iżda offriet ħafna informazzjoni u ritratti utli dwar il-familja, li kienu jaqblu perfettament mar-riċerka li kont għamilt jien.

Din l-istorja sabet il-qofol tagħha bejn it-28 ta' Jannar u l-4 ta' Frar 2024 meta Alexandre Villaret u martu Isabelle ġew in-Nadur u kienu milqugħha mill-familja Camilleri, mhux milqugħha biss, iżda wkoll ospitati u għamlu kuntatt li ser jibqa' għall-futur. Naturalment jiena sejjah-tilhom l-Ufficċju Parrokkjali l-Hamis 1 ta' Frar fl-4.00pm fejn tkellemna dwar din l-istorja u wrejthom uħud mir-rekords u d-dokumenti li għandna u li permezz tagħhom din l-istorja setgħet tkun possibbi. Kellhom l-opportunità wkoll li jiltaqgħu mal-Arcipriet Mons. Jimmy Xerri.

Dawn huma steijer li jirrendu l-Arkivju Parrokkjali bħala xi ħaġa ħajja, punt ta'referenza, il-moħħ u l-memorja ta' komunità, u f'dan il-każ, pont ta' rikontru bejn familji li reġgħu Itaqgħu wara aktar minn seklu.

* Dan l-artiklu qed jidher bil-permess tal-familji u l-individwi msemmija hawn fuq.

IMĦALLFIN U SINDKI FIN-NADUR

DANIEL MEILAK

Il-bniedem li jgħix f'komunità, f'socjetà għandu bżonn normi u ligijiet sabiex iżomm l-ordni bejn kull individwu u b'mod kollettiv. Matul is-sekli kienu diversi dawk li vvintaw utopji – sistemi ta' soċjetajiet perfetti li fihom kull bniedem huwa inklinat lejn it-tajjeb u fejn kull bniedem josserva l-ligi naturali u pozittiva mingħajr ebda ħsieb li jiksrhom. Iżda l-esperjenza umana tgħallimna li dan kollu huwa ideali żżejjed, għalhekk utopiku. Ir-realtà tgħid mod ieħor, u għad li jeżistu r-regoli u l-ligijiet, l-imġiba tal-bniedem tista' tiddevja minnhom b'tali mod li tiġi affettwata biss il-persuna li tkun l-aġent ta'xi azzjoni bħal din, imma wkoll is-soċjetà li fiha tkun qed tgħix.



Mappa ta' Gervais de Palmeus li turi n-Nadur fl-1752. Tidher il-knisja parrokkjali bid-djar madwarha u l-Buskett. Sors: <https://gallica.bnf.fr/ark:/12148/btv1b53083555x/f1.item.r=Carte%20des%20îles%20de%20Malte%20et%20Du%20Goze.zoom>

U għalhekk mal-liġi hemm bżonn ukoll forzi li jissorveljaw, u jagħmlu cert li din tiġi osservata, u fejn ma tkunx osservata jittieħdu l-passi neċċessarji. Jekk immoru lura fis-sekli sittax, sbatax u tmintax, ma nsibux il-korp tal-pulizija li għandu l-irwol li jissorvelja kull rokna tal-pajjiż għaż-żamma tal-ordni. Il-korp tal-pulizija kif nafuh illum twaqqaf fiż-żmien li Malta kienet kolonja Ingliża fl-1814. Fis-seklu ta' qabel, iż-żmien meta Malta u Għawdex kienu amministrati mill-Ordni tal-Kavallieri ta' San Ģwann insibu żviluppi interessanti,


bħalma kien il-kodifikazzjoni u r-riforma tal-ligijiet li kienet saret fi żmien il-Gran Mastru Fra Emmanuel de Rohan-Polduc (1725-1797) fis-sena 1784 u li għalhekk ħadet ismu: il-Code de Rohan, għalkemm ufficjalment kien jisimu *Del Diritto Municipale di Malta*. Din damet fis-seħħ sa meta l-Inglizi promulgaw kodifikazzjoni ġidha fl-1852.

L-Imħallef bil-Qorti tiegħu fin-Nadur

Qabelxejn irridu nharsu ftit aktar lura lejn forza tal-ordni li fin-Nadur tmur lura sas-seklu sittax, saħansitra ħafna qabel ma' n-Nadur sar parroċċa. Minkejja li fil-Gran Kastell sa minn sekli qabel kien hemm il-Qorti t'Għawdex, li għadha hemm sal-lum, kien hemm ukoll sistema aktar lokalizzata għaż-żamma tal-ordni u l-ligi. Insibu li fis-sena 1709 inkiteb li sa minn qabel (fis-sekli sittax u sbatax) kien hemm certu wieħed Dr Gabriel d'Anastasio li kien Imħallef jew Maġistrat u kelli l-Qorti tiegħu fin-Nadur, sewwa sew fil-ġnien ta' Għoxx il-Ħida,¹ fejn kien joqgħod. Insibu miktub dan li ġej:

*Fil-Kurja tal-Provigarju ta' Għawdex hawn daqsxej ta' process magħmul wara talba tas-Sur Klawdju d'Anastasio fit-30 ta' Dicembru, 1709. Fih naqraw li l-mejjet Dr Gabriel d'Anastasio li kien bużnannu ta' Klawdju, fiż-żmien kien imħallef u kelli l-Qorti tiegħu n-Nadur, sewwa sew fil-ġnien ta' Għoxx il-Ħida, fejn kien joqgħod. Dan il-ġnien għadu mgħammar ġmielu bis-siġar u hu wieħed mill-isbaħ li hemm ġo dan ir-raħal. Kelli u ġid dan Gabriel daqqa ta' mitt mod raba?*²

Dan kollu jorbot b'mod speċjali lill-familja d'Anastasio man-Nadur fl-ewwel żminijiet ta' Malta taħt it-tmexxija tal-Ordni ta' San Ģwann. Il-familja d'Anastasio jidher li waslet Malta minn Rodi mal-Ordni tal-Kavallieri ta' San Ģwann fl-1530 u marret tqoqqhod Għawdex.³ Minn dak li ħalla miktub Agius de Soldanis jidher illi din il-familja



L-istemma tal-familja Anastasi, jew d'Anastasio
Sors: <https://www.pinterest.com/pin/387731849177264042/>

kienet residenti fin-Nadur fejn kellha wkoll l-oqsma tagħha u l-Qorti. Mhux hekk biss. Imma nsibu wkoll li fil-proprietà u viċin id-dar ta' Gabriele kien hemm knisja msejħa San Ĝwann Battista tan-Nadur u li kien huwa stess prokuratur tagħha fl-1615. Mir-renti ta' din il-knisja Gabriele kien jieħu ħsieb li jsir xi quddies. Il-prokuratur kien obbligat ukoll li jqassam erba' tomniet qamħi magħġunin f'ħobż lil persuni li kienu fil-bżonn.⁴

Nafu li Gabriel d'Anastasio li kien jgħix u kellu l-Qorti fin-Nadur kien jiġi iben Paolo d'Anastasio u Desiata Sanctu. Huwa żżewweġ lil Margarita Parnis fid-9 t'April 1570 fil-Matriċi t'Għawdex (dak iż-żmien kien għad m'hemmx parroċċi 'l barra mill-Gran Kastell u r-Rabat). Kellu żgur dawn l-uled: Emilio, Caterina, Giovanni Angelo, Paolo (Maġistrat⁵), Giovanni Pietro, Pietro (qassis⁶), Maria, Francesco Fabrizio, Maria u Salvatore (li kien kjeriku mizzewweġ).⁷ Ma nafux kemm damet tgħix fin-Nadur din il-familja d'Anastasio. Nafu iżda li Gabriele d'Anastasio, l-istess wieħed li kien joqgħod u kellu l-Qorti fin-Nadur kien sar ġurat fl-1585, flimkien ma' Andrea Rogilet u Andrea Parnis filwaqt li bħala Gvernatur t'Għawdex kien hemm il-Kavallier Fra Ottavio de Castellane.

Dawn il-ġurati kieni jkunu eletti f'Kunsill Amministrattiv li kien jissejjaħ l-Università, imwaqqaf fis-sena 1350 li jmexxi l-affarijet ta' Għawdex. Dawn kieni jkunu magħżula min-nobiltà, sinjuri u professjonisti, inkella qassisin, nies tal-kummerċ u nies tas-sengħa. Sal-1551 il-bniedem li jmexxi dan il-Kunsill kien jissejjaħ il-Capitano della Verga (il-Ħakem), iżda wara l-1551 beda jissejjaħ Gvernatur u ġafna drabi kien ikun Kavallier.⁸

Fis-sena 1591 lil Gabriele d'Anastasio nerġġihsu nsibuh bħala ġurat flimkien ma' Andrea Rogilet u Giovanni Agius taħt il-Gvernatur il-Kavallier Fra Pietro Spina. Din kienet sena diffiċli għax Għawdex u Malta batew min-nuqqas ta' xita. It-tielet darba li nsibuh ġurat kien fis-sena 1594 flimkien ma' Giovanni Agius u Giovanni Spilotta taħt l-istess Gvernatur Spina.

Anke iben Gabriele, Emilio d'Anastasio, kien sar ġurat. L-ewwel darba li nsibuh ġurat kien fis-sena 1623 flimkien ma' Diego Ferriolo u Marcello Burlò taħt il-Gvernatur il-Kavallier Fra Pietro de Carnille Mayn. F'din is-sena f'Għawdex ittieħdu diversi mizuri sabiex il-pesta li kienet laqtet lil Malta, ma tolqotx lil Għawdex ukoll. Fis-sena 1624 Emilio d'Anastasio kien ġurat flimkien ma' Santoro Peralta u Orlando Calleja taħt l-istess Gvernatur. Mill-1625 sal-1627 Emilio kien ġurat flimkien ma' Diego Ferriolo (li mbagħad ġie sostitwit minn Giovanni Antonio Sueda) u Lucio Dellarè taħt il-Gvernatur il-Kavallier Fra Giovanni Battista Gallean Castelnovo. Fis-sena 1626 il-ġurati kieni Emilio d'Anastasio Diego



Il-Gran Mastru Emmanuel de Rohan-Polduc li ħoloq l-uffiċċju ta' Sindku tan-Nadur fl-1785

Ferriolo u Agostino Burlò u fl-1627 Emilio d'Anastasio, Agostino Burlò (li wara ġie sostitwit minn Matteo Muscat) u Giovanni d'Armenin, dejjem taħt l-istess Gvernatur Gallean Castelnovo.

Fis-sena 1628 Emilio d'Anastasio kien ġurat flimkien ma' Marco Antonio Hellul u Orlando Calleja taħt il-Gvernatur il-Kavallier Fra Francesco de Pux Trigonan. Fis-sena 1629 kien hemm Emilio d'Anastasio, Francesco Caccialepore u Giovanni d'Armenin. Nota interessanti li nsibu hawn hija li Emilio d'Anastasio kien imniżżeel bħala Viċi-Segretarju tal-Gran Mastru Fra Antoine de Paule (c 1551-1636). Fis-sena 1630 il-ġurati kien l-istess imma taħt il-Gvernatur il-Kavallier Fra Giovanni de Trimbrune Vallanie. Fl-1631 Emilio d'Anastasio kien ġurat flimkien ma' Fabrizio Torrensi u Giovanni d'Armenin iżda taħt il-Gvernatur il-Kavallier Kommendatur Stefano dal Portico.

Imbagħad għaddew diversi snin sa ma' nerġġihsu nsibu lil Emilio d'Anastasio ġurat. Fil-fatt kien fis-sena 1644 li nsibuh ġurat flimkien ma' Giovanni Domenico Conti u Giovanni Idoneo taħt il-Gvernatur il-Kavallier Fra

Antonio de Fort. Fis-sena ta' wara, 1645, ma' Emilio kien hemm Giovanni Domenico Conti u Matteo Muscat taħt il-Gvernatur il-Kavallier Fra Arrigo de Villanova Thorine. Din kienet l-aħħar sena li fiha nsibu lil Emilio d'Anastasio bħala ġurat.

Iżda l-kontribut tal-familja d'Anastasio fl-Universitāt t'Għawdex ma jieqafx hemm. Fis-snin 1658-1659 insibu lil Fabrizio d'Anastasio, li kien jiġi iben Gabriele u ħu Emilio bħala ġurat, flimkien ma' Damiano Cuschieri u Michelangelo Scalpello taħt il-Gvernatur il-Kavallier Fra Adriano Ernesto de Nejlur. F'dawn is-snин kienet ħakmet certa biża' hekk kif bejn it-23 ta' Diċembru 1658 u l-25 ta' Marzu 1659 kien hemm sensiela ta' theżżejjiet li nħassu sew f'Malta u Għawdex.⁹

Din il-familja d'Anastasio, residenti fin-Nadur, bil-Qorti tagħha kienet tassew familja distinta f'Għawdex. Agius de Soldanis jgħid li din damet tgħix Għawdex għal mitejn sena sħaħ, jiġifieri sa madwar is-sena 1730 (jew wara, skont meta din qiet Għawdex). Jgħid li din kienet waħda mill-aktar għonja u distinti tal-pajjiż u kellha f'idejha mill-aktar pozizzjonijiet għolja. Li nafu żgur huwa li minn meta n-Nadur sar parroċċa fl-1688 qatt ma ġie registrat xi twelid, żwieġ jew mewt bil-kunjom d'Anastasio. Dan ma jaqbilx ma' dak li jgħid de Soldanis, għalkemm waħda ma teskuldix lill-oħra awtomatikament. Dettall ieħor importanti li jista' jitfa' dawl fuq it-tluq tal-familja d'Anastasio min-Nadur hija l-istorja tal-knisja ta' San Ģwann il-Battista tan-Nadur. Mis-sena 1615 meta nsibu li l-knisja kienet f'idejn Gabriele d'Anastasio għas-sena 1630 fejn għandna xhieda li l-knisja kienet intelqet nistgħu nieħdu ħjiel li din il-familja setgħet kienet ħalliet in-Nadur. Fil-fatt fl-1635 l-Isqof kien ta' ordni li l-knisja kellha terġa' tinfetaħ u minkejja li l-artijiet tal-qrib kienet jgħajtu lil Gabriele, il-prokuratur tal-knisja kien sar ċertu wieħed Andrea Vella. Iżda din sal-1657 kienet intelqet u fi stat ħażin mill-ġidid.¹⁰ Kollox jindika li mal-mewt ta' Gabriele d'Anastasio, jew ffit wara, il-familja kienet spiċċat min-Nadur.

De Soldanis isemmi żewġ persuni oħra minn din il-familja: is-Soru Geltrude de Anastasio Cumbo, Karmelitana Skalza li għexet ħajja b'fama ta' qdusija u mietet ta' 43 sena wara 23 sena minnhom fil-kunvent.¹¹ Isemmi wkoll lil ċertu Giovanni de Anastasio iben Giacobo u neputi ta' Gabriele li prometta fl-iskola, sar qassis u wiret il-benefizzu 'Tas-Sinet ta' Koljat' u sar Rettur ta' Benefizzu 'ta' Sant'Erażmu. Dan qatta' ħajtu jqarar fir-Rabat u fl-irħula u meta miet kien mibki minn ħafna nies minħabba li l-ħniena tiegħu.¹²

Min jaf hux minħabba din ir-rabta tal-familja d'Anastasio man-Nadur li fl-1763 Don Saverio d'Anastasio (1718-1771) li kien Ruma u akkwista l-korp sant ta' San

Koronatu dan irregalah lill-kappillan tan-Nadur Dun Salvatore Galea (1712-1778)? Fil-fatt, nafu li Dun Saverio li twieled fit-13 ta' Settembru 1718 u tgħammed fil-knisja ta' San Pawl Nawfragu l-Belt Valletta kien jiġi iben Claudio d'Anastasio (li l-bużżannu tiegħu kien l-Imħallef tan-Nadur Dr Gabriele d'Anastasio), u allura minn din il-familja distinta li għexet għal żmien fin-Nadur. Jista' jkun li l-familja d'Anastasio, meta rrilokat lejn Malta, kienet żammet l-artijiet tagħha bid-dar fin-Nadur għall-villegġjatura u għalhekk Dun Saverio sar midħla tal-kappillan Dun Salvatore Galea.¹³

Mill-familja d'Anastasio li kienet residenti u bil-Qorti tagħha fin-Nadur ngħaddu issa għal pozizzjoni oħra simili li žviluppat f'dan iż-żmien u kompliet matul il-mixja tas-snin.

L-Imħallef tal-Uqija

Ma nafux x'kien ġara wara t-tluq tal-familja d'Anastasio. Iżda fis-seklu tmintax nibdew niltaqħu mal-'Imħallfin tal-Uqija'. Dawn kienu 'mħallfin' li jgħixu qalb il-komunità u li kellhom is-setgħa li jaqtgħu sentenzi żgħar fejn il-ħsara ma taqbiżx il-valur ta' uqija.¹⁴ Huwa minħabba f'hekk li dawn bdew ikunu magħrufa mill-poplu bħala l-Imħallfin tal-Uqija. Is-sentenzi li kienet jaqtgħu ma kinux rikonoxxuti bħala uffiċjali mill-qorti, iżda dawn kienet jgħawdu certa stima kemm min-nies u wkoll mill-istat. Ma jidħirx li dawn kellhom xi salarju mill-istat: ħlashom kienet jeħdu bħala perċentwal ċkejken ta' ħabba fuq kull karlin mis-somma li dwarha tkun inħolqot it-tilwima, jew ksur ta' ligi. Ma teżistix dokumentazzjoni fuq il-proċedimenti ta' dawn l-imħallfin, anke għaliex il-probabilità kienet li dawn kienet jkunu llitterati, magħżu minn fost poplu li kważi kollu kien illitterat u kawża ta' dan ma kien jinkiteb xejn.¹⁵

Maż-żmien, iżda, anke dan l-uffiċċju ta' Mħallef jidher li kien ġie fix-xejn. Iżda c-ċirkustanzi kienet jitolbu li jkun hemm xi tip ta' żamma tal-ordni anke fl-irħula mbegħdin miċ-ċentri amministrattivi tal-gżejjjer. Il-Kodiċi ta' de Rohan li għiet promulgata fl-1784 kien sforz sabiex il-liġi tkun aktar ċara u kodifikata. Il-kriminalità f'dan iż-żmien kienet qed tiżdied u dan kien qed jinkwietta lill-awtoritajiet. Fil-fatt, fl-1785 saret emenda għal kienet promulgata permezz ta' bandu kienet tispeċċifika serq minn fuq persuni, kemm b'mod vjolenti jew mhux jew minn proprjetà b'kull metodu: sgassar ta' bibien jew serraturi, imfietaħ foloz, tixbit bis-slielem, dħul min twieqi, kif ukoll il-qlugħ ta' xorok mis-soqfa jew knatan mill-ħiġa.¹⁶

Dawn il-miżuri imbagħad kienet msaħħa bl-appuntament annwali ta' Sindki f'dawn l-irħula: l-Għarb, ix-Xewkija, Ta'

Sannat, in-Nadur, ix-Xagħra u ż-Żebbuġ – li kienu l-irħula kollha ta' Ĝħawdex f'dak iż-żmien.¹⁸ Hawnhekk se nidħlu għat-tielet uffiċċju għaż-żamma tal-ordni fir-raħal tan-Nadur wara li Itqajna digħà mal-Imħallef d'Anastasio u mal-Imħallfin tal-Uqja: l-uffiċċju tas-Sindku tan-Nadur li beda jezisti fl-1785, u allura fl-aħħar ftit snin ta' żmien l-Ordni tal-Kavallieri ta' San Ģwann f'Malta. X'nafu dwar is-Sindki tan-Nadur mis-sena 1785?

Is-Sindku tan-Nadur

Fil-31 ta' Mejju 1818, skont ir-registri tal-mewt tal-parroċċa tan-Nadur, mietet Maria Attard. Il-kappillan Dun Antonino Scasciato (1772-1834) niżżel nota interessanti ħafna ma'din ir-registrazzjoni ta' mewt. Huwa kiteb li din Maria kienet mart is-Sindku Salvatore Attard.¹⁹ Min kien dan Salvatore Attard, is-Sindku tan-Nadur? Fortunament għandna xi truf li jistgħu jagħtu dawl fuq min kien dan in-Naduri tant importanti li kien jokkupa din l-oġħla kariga fir-raħal. Minbarra li nafu li huwa kien miżżewwiegħ lil Maria Attard (imwielda Camilleri u armla Curmi) nafu wkoll li kien jiġi iben Francesco Attard u Rosa Grima.²⁰ Dan Francesco Attard ukoll nafu diversi affarrijiet dwaru, għax hu wkoll kien bniedem prominenti u kellu rwol importanti f'mument tant delikat u movimentat fl-istorja ta' Malta.

Nerġġu mmorru ftit ieħor lura. Kien preċiżżament fit-13 ta' Ġunju 1798 meta l-flotta Franciża ta' Napuljun Bonaparti (li kien residenti fil-Belt Valletta) taħħi it-tmexxija tal-Ġeneral Jean-Louis Ebénézer Reynier (1771-1814) dehret fil-kosta t'Għawdex lesta biex tinvadi. Għal xi s-siegħha ta' waranofsinhar, waqt li s-suldati Franciżi bdew jiddisimbargaw fuq dgħajjes żgħar sabiex jibdew l-invażjoni, il-frejgati *Alceste*, *L'Etoile* u l-korvetta *Le Pluvier* bdew jisparaw fuq il-batterija tar-Ramla l-Ħamra u t-Torri ta' Sopu. It-Torri ta' Sopu rratalja u fetaħ in-nar fuq il-Franciżi. Iżda meta s-suldati Franciżi bdew neżlin l-art u telgħin mal-irdum, id-difiza Ĝħawdxija malajr indunat li qatt ma setgħet iżżommhom. Il-Franciżi baqgħu telgħin in-Nadur fejn jidher li sgassaw il-bibien tal-Knisja tan-Nadur u serqu dak li dehrilhom li jiswa l-fl-Flus. Wara waqfa fin-Nadur, huma għaddew għall-fortizza ta' Chambray.

Il-Franciżi iżda bdew iġibu ġerti bidliet fl-amministrazzjoni li kienu mnebbh in mill-ideat

324



"In-Nadur, fi Triq San Ģwann, hemm razzett (li jidher f'dawn iż-żewġ ritratti), li kien waħda mill-ahjar djar ta' dan ir-rahal. Sa fi żmienna, dan ir-razzeett jissiejja 'TAS-SINDKUWA'. Hi dar kbira ta' għabillott, b'gallarija tal-ġebel li tagħti għal ġor-raba', u hi mdawra bir-raba' minn tliet nahat" (p. 325).
(Ritratti: D. Camilleri — Nadur)

Il-parti l-antika tad-dar tas-Sindki Francesco Attard u ibnu Salvatore Attard kif tidher minn Triq San Ģakbu. Ritratti kif miġjuba f'Bonnici (1984).

revoluzzjonarji tal-Libertà, il-Fraternità u l-Ugwaljanza. Fost il-ħafna riformi li bdew jagħmlu kien hemm dawk amministrattivi. Huwa qasmu lill-Ĝħawdex f'żewġ municipalitajiet: Il-Municipalità tax-Xagħra li kienet tinkludi x-Xagħra, in-Nadur u ż-Żebbuġ u l-Municipalità t'Għawdex li kienet tiġib il-bqija tal-gżira. Kull raħal kellu jibgħat ir-rapreżentanti tiegħi fil-municipalità sabiex jirrapreżentaw lill-bqija tal-poplu.

Il-Municipalità tax-Xagħra nafu li kienet iffurmata minn dawn il-membri: Dun Vincenzo Cauchi, kappillan tax-Xagħra (President), Benignio Cutajar (Segretarju) u Dun Fortunato Grech, Bartolomeo Busuttil, Giovanni Maria Sapiano u Francesco Attard (membri). L-ahħar tnejn kienu proprjur-rapreżentanti tal-poplu Naduri (li jinkludi wkoll il-Qala, l-Imġarr, Ghajnsielem u Kemmuna). Mela Francesco Attard, missier is-Sindku Salvatore Attard

kien diġa' bniedem ta' ċertu prominenza fir-raħal li ntagħżel huwa biex jirrapreżenta lill-poplu Naduri fil-Municipalitā. L-ieħor, Giovanni Maria Sapiano (1745-1830) kien kjeriku (allura tal-iskola) u ħu l-kappillan tan-Nadur Dun Francesco Sapiano (1736-1812).²¹



Triq Franġisk Attard - in-Nadur

Għalfejn intgħażel Francesco Attard sabiex ikun rapreżentant tal-poplu fil-Municipalitā, u allura fit-tmexxija tal-gżira? Ir-raġuni kienet proprju għaliex dan Francesco Attard kien preżentament jokkupa l-kariga ta' Sindku tan-Nadur meta ġew il-Franċiżi f'Għawdex fl-1798. L-istorja tal-Franċiżi ma' tantx kellha ttul. Proprju ffit-anqas minn tliet xhur wara dan kollu, f'Settembru tal-istess sena, l-Għawdex qamu għall-Franċiżi u ffurmaw gvern għalihom taħt it-tmexxija tal-Arċipriet tal-Matriċi l-Kan. Saverio Cassar (1746-1805), mgħammed fil-parroċċa tan-Nadur, li aktar tard beda jisseqja ħvernatur ta' Għawdex indipendenti taħt il-protezzjoni tar-Renju ta' Sqallija.²² Dan kien it-tmiem ukoll tal-Municipalitajiet u tar-riformi li bdew iġib l-Franċiżi f'Għawdex. L-isem ta' Francesco Attard ma jidherx aktar. Fin-Nadur għejt imsemmija triq għal Francesco Attard li tidħol minnha minn Triq San Blas. Iżda mir-registri tal-parroċċa nistgħu niffurmaw lista tal-individwi li kienu jokkupaw il-karigi ta' Sindku tan-Nadur mit-twaqqif ta' dan l-uffiċċju fi-żmien il-Gran Mastru de Rohan fl-1785 'il quddiem.²³

Dawn huma:

- I. Serafino Rossi (ċ1785-1789) (Twieled l-Isla: 30/09/1739 - Miet: 25/02/1813?) Kjeriku miżżewwi.
- II. Clemente Agius (ċ1789-1795)
- III. Francesco Attard (ċ1795-1800) (Twieled in-Nadur: 08/02/1740 - Miet in-Nadur: 27/11/1800)
- IV. Felice Grech (ċ1800-1813) (Miet in-Nadur: 04/11/1844)
- V. Salvatore Attard (ċ1813-1820)²⁴ (iben Francesco imsemmi hawn fuq - Twieled in-Nadur: 04/03/1776 – Miet in-Nadur: 29/10/1845)

L-irwol tas-Sindku kien prinċipalment li jieħu ħsieb l-ordni pubblika, li l-bejjiegħa u l-ħwienet iħallsu t-taxxi u dawk li jifilhu jaħdmu ma joqgħodux jitgħażżu. Kien ukoll

awtorizzat li jaqta' kawżi li ma jaqbżux il-ħames skudi.²⁵ Meta spicċa fix-xejn l-uffiċċju ta' Sindku tan-Nadur? Diffiċċi ngħidu minħabba n-nuqqas ta'dokumentazzjoni. Li nafu fiż-żgur huwa li sal-1820 Salvatore Attard kien għadu jisseqja Sindku tan-Nadur. Nafu wkoll li l-ewwel Gvernatur Ingliz ta' Malta Sir Thomas Maitland (1760-1824) fl-1815 ħoloq il-pożizzjoni ta' Logotenent għall-Amministrazzjoni t'Għawdex li kellu s-Sindki jgħinuh. Fl-1828 insibu referenza għal Attard bħala Deputat. Dawn id-deputati baqqi jassisti lil-Logotenent.²⁶ Wara l-mewt ta' martu Marija nsibu li Salvatore żżewweġ lil Rosa Grech fil-knisja ta' San Ġorġ, iżda milli jidher il-koppja għexet in-Nadur għaliex il-mewt tiegħu hija rregistrata f'din il-parroċċa.²⁷

Id-dar tas-Sindkijiet Attard, Francesco u ibnu Salvatore għadha wieqfa sal-lum u proprietà tal-istess familja, iżda b'hasra qed tiddeterjorja b'rata mgħaqgħla u jista' jiżdied il-periklu li partijiet minnha jiġi. Waqt li l-faċċata tagħha tinsab fi Triq San Ģwann, il-parti ta' wara tagħha fi Triq San Ġakbu tidher li hija eqdem. Go din id-dar hemm kamra semi-sotterranea li, skont xhieda orali li ntirtet, go fiha kienet għadha tidher il-katina tal-hadid u tagħti xwieħed jifhem li din setgħet kienet tintuża biex jinrabat magħha min kċċu jittella' l-qorti u jiġi mgħassesse tajjeb ħalli ma jaħrabx. Il-laqam 'tas-Sindkuwa' li l-familja Attard u dawk imnisslin minnha għad għandhom huwa wkoll marbut ma' dawn il-karigi ta' aktar minn mitejn sena ilu.²⁸

Dettall importanti ħafna huwa l-bidu tal-korp tal-pulizija kif nafuh illum. Dan twaqqaf fl-1814. Peress li wieħed mill-funzjonijiet tas-Sindku kien li jżomm l-ordni fir-raħal, meta l-korp tal-pulizija beda jistruttura ruħu sew u jieħu l-ordni tal-pajjiż f'idejh, allura l-irwol ta' Sindku beda jiġi mxejjen bil-mod il-mod. Dan jista' jispjega għalfejn l-ahħar referenza ta' Sindku tan-Nadur, li kien Salvatore Attard insibhu fl-1820.

L-ewwel diċċennji tal-ħakma Ngħiżja f'Malta ma komplexw fuq il-passi tar-riformi li bdew iġib l-Franċiżi qabilhom. Kif rajna, ir-rapreżentazzjoni tal-irħula, u allura mill-aktar qrib tal-poplu fid-deċiżjonijiet naqset, jew inqatgħet għal kollo mat-tnejħiha tal-uffiċċju tas-Sindku. Bħala Kolonja tal-Kuruna Malta lanqas biss seta' jkollha gvern rapreżentattiv u l-poter beda jithalla kollu f'idejn il-Gvernatur, appuntat direttament minn Westminster. Minkejja li fl-ewwel nofs tas-sklu dsatax kienet ingħatat Kostituzzjoni li tippermetti Kunsill Konsultattiv, dan kien għadu 'l-bogħod ħafna mir-responsabilità li kienet qed titlob il-klassi tal-politiċi u l-professionisti Maltija. Huwa minnu li fl-1814 kien twaqqaf il-korp tal-pulizija, iżda dan mhux neċċarjament kien qed jiggħarantixxi l-osservanza tal-liġi, waħda għaliex il-pulizija ma kinux imħarrġa biżżejjed u ħafna minnhom kienu lliterati,

u t-tieni għaliex ma kienx hemm numru bizzarejed li jista' jaħħaq mar-rata ta' kriminalità.²⁹ Fil-fatt, fl-irħula l-kbar ta' Malta bħaż-Żejtun u oħrajn, l-Ingliżi kien reġgħu waqqfu l-uffiċċju tas-Sindku fl-1839 li tawftit aktar poter minn kif kien qabel.³⁰ Dawn kien responsabbli mill-osservanza tal-ligi, kien saħansitra assistiti mill-Pulizija u kellhom poteri Maġisterjali ċivili. Iżda, kif stqarr l-Avukat tal-Kuruna fl-1888 ma kienx jaqbel li dawn is-Sindki jkollhom il-poter li jaqtgħu kawżi, għaliex ma kienx ġust meta wieħed iqis li fl-irħula kulħadd ikun jaf lil xulxin.³¹ Dan l-uffiċċju ta' Sindku ġdid li twaqqafl fl-1839 dam sa ma l-Ingliżi reġgħu neħħew fl-1896.³² Iżda minn dan l-aħħar uffiċċju l-irħula t'Għawdex ma jidher li gawdew qatt għaliex ma ġewx appuntati Sindki fi.

Kellhom jgħaddu 173 sena mill-1820 meta kien hemm l-aħħar Sindku tan-Nadur Salvatore Attard sa meta fl-1993 reġa' ġie mwaqqaf mill-ġdid dan l-uffiċċju li kien okkupat minn Joe Tabone (1993-1996), u warajh Eucharist Camilleri (1996-1999), Dr Christopher Said (1999-2008), Miriam Portelli (2008-2012), Charles Said (2012-2015) u Edward Said (2015-), anke jekk b'responsabilitajiet differenti, u din id-darba elett direttament mill-poplu u mhux magħżul, iżda tajjeb li nirrikonox Xu l-mixja amministrattiva li wasslet saž-żmien li qed ngħixu fi illum. Hija mixja li turi žvilupp storiku skont il-bżonnijiet u l-ħtiġijiet li kien qed iħoss il-bniedem u s-soċjetà f'kull żmien partikulari.

¹ It-terminu 'għoxx' bil-malti antik kienet tfisser 'bejta', illum din it-tifsira tal-kelma għadha tinstab f'xi ismijiet ta' postijiet biss. Altrimenti l-kelma hadet tifsira oħra.

Ara Simon Salafia, 'The Place-Names of Gozo', Vol. II l-1 Parti, (Malta, 2022), 214.

Ġ.P.F. Agius de Soldanis lejn nofs is-seklu tmintax jikteb hekk: 'Għosc tal-Hħida – nido del milvo uccello di rapina.' Li bil-Malti tfisser: 'Għoxx il-ħida – bejta tas-seqr'. Iżid ukoll li dan huwa post f'Malta u f'Għawdex hemm ġnien imsemmi hekk ukoll.

Ara Ġan Franġisk Agius Sultana, 'Damma tal-Kliem Kartaginiż Imixerred fil-Fomm tal-Maltin u Għawdex', Roselle Carabott (editriċi), (L-Akkademja tal-Malta et al., Malta, 2016), 328.

² Ĝann Piet Franġisk Agius de Soldanis, *Għawdex bil-Ğraja tiegħi*, trad. Gużepp Farrugia, Vol. II, (1958, repr facs, Fondazzjoni Belt Vittorja, Ghawdex 1999), 123.

Charles A. Gauci, 'The Heraldry of the Nobility and Gentry of Gozo – From Medieval Times until the Onset of British Rule,' *f'The Gozo Observer*, nr. 40, (University of Malta – Gozo Campus, Summer 2019), 21-31.

⁴ Alexander Bonnici, *In-Nadur: Ġrajjiet Kolleġġjata u Bażilika Mxebilkin fil-Ħajja Soċċali t'Għawdex*, Vol. I (Storja 11/RUH, Malta 1984), 86-92.

www.geneanum.com

⁶ Ibid. Fl-1613 ġie ppreżentat bil-benefiċċju u r-rettorat ta' San Domenico ta' Xilendi f'Hajnej Juta. Dan għammed lit-tarbija Angelo Galea fil-5 ta Frar 1616. Huwa twieled fit-30 t'Awwissu 1580 minn Gabriel D'Anastasio u Margerita nee Parnis, bint Pawlu Parnis. Dun Pietro d'Anastasi Vigaru Parrokkjali. Ara:

Horatio Caesar Roger Vella, *The Earliest Church Register in Gozo 1554-1628*, (Malta, 2010), 150.

⁷ Arkivju Nazzjonali ta' Malta, Sezzjoni Ghawdex, *Guljana Masini*. Ara wkoll Vella (2010), 23.

⁸ Gauci (2019), 21.

⁹ Ĝann Piet Franġisk Agius de Soldanis, *Għawdex bil-Ğraja tiegħi*, trad. Gużepp Farrugia, Vol. I, (1936, repr facs, Fondazzjoni Belt Vittorja, Ghawdex 1999), 102-111.

¹⁰ Bonnici (1984), 88-91

¹¹ De Soldanis Vol. II (1999), 123.



Sir Thomas Maitland, l-ewwel Gvernatur ta' Malta li abolixxa l-uffiċċju ta' Sindku tan-Nadur

¹² Ibid., 147.

¹³ Għal bijografija ta' Dun Saverio d'Anastasio ara:

Vincenz Borg, f'Dumink Camilleri, *San Koronatu Martri Meqjum fil-Kolleġġjata-Bażilika tan-Nadur*, (Vigilat 13, Malta 2004), 67-68.

¹⁴ Madwar 30 gramma.

¹⁵ Bonnici (1984), 322-323

¹⁶ Evelyn Pullicino, *Breaking the Law in Nineteenth Century: An Analysis of the Criminal Court Records 1838-1888*, (Midsea Books, Malta 2023), 54.

¹⁷ William Zammit, *Kissing the Gallows: A Cultural History of Crime, Torture and Punishment in Malta, 1600-1798*, (BDL Publishing, Malta 2016), 51

¹⁸ Ibid.

¹⁹ ... *uxor Sindaci Salvatoris Attard...*

Arkkivju Parrokkjali Nadur, *Liber Mortuorum*, Vol. III (1812-1856), f. 23.

²⁰ Arkkivju Parrokkjali Nadur, *Liber Matrimoniorum*, Vol. II (1778-1827), f. 120.

²¹ Alexander Bonnici, *In-Nadur: Ġrajjiet Kolleġġjata u Bażilika Mxebilkin fil-Ħajja Soċċali t'Għawdex*, Vol. II (Storja 15/RUH, Malta 1988), 271-278.

²² Ibid.

²³ Ibid., 21.

²⁴ Ibid.

²⁵ Għal tagħrif ġenerali ara:

<https://vassallohistory.wordpress.com/local-government-1773-1993/>
Wieħed għadu jista' jara d-dar tas-Sindku ta' Hal Qormi Stanislaw Gatt li bħal dak tan-Nadur għadha wieqfa sal-lum u wkoll kien involut fi żmien il-Franciċċi:

<https://dinlarthelwa.org/wp-content/uploads/2012/02/Qormi-Walks-9.pdf>

²⁶ Joseph Bezzina with Joe Muscat, *In-Nadur: The Village of the Rising Sun*, (Nadur Local Council/Gaulitana, Malta, 2007), 18-19.

²⁷ Bonnici (1988), 21

²⁸ Bonnici, (1984), 326.

²⁹ Pullicino (2023), 74-75, 84

³⁰ Ara per eżempju:

Herbert Gandado, *Rajt Malta Tinbidel*, Vol. II, 2ni ed. (Malta, 1977), 34

³¹ Pullicino (2023), 81-82

³² <https://timesofmalta.com/article/malta-s-police-force-first-40-years-joseph-f-grima.966622>

X'ĞARA FIN-NADUR MITT SENA ILU

MARIO SALIBA ©



Mitt sena ilu l-ħajja fin-Nadur kienet ħafna differenti minn dik tal-lum. Ftit kont tara cranes u siti ta' kostruzzjoni kif tara llum. In-nies kienet medhija fix-xogħol fil-ġħelieqi (jew sajd), f'affarijiet tal-knisja u b'ħerqa tistenna l-festa tar-raħal, il-Milied jew il-Karnival. Kienu għadhom jaħkmu l-konsegwenzi indiretti tal-gwerra. Għawdex ma kienx ġarrab l-effetti tal-gwerra daqs Malta. Il-ħajja, ghajr f'ċerti postijiet li ntlaqtu sewwa mill-bombi, baqgħet għaddejja xorta waħda. Malta kienet akkwistat gvern responsabbi permezz tal-Kostituzzjoni Amery tal-1921. Issa konna nistgħu mmexxu aħna f'ħafna affarrijiet li jolqtuna direttament bħas-saħħa, l-edukazzjoni, ix-xogħol u t-tmexxija normali tal-pajjiż. L-awtoritajiet bdew jaħsbu għal skejjel ġodda, sptarijiet u anki toroq u mezzi oħra moderni. Naturalment f'Għawdex l-affarijiet jiġu dejjem pass jew tnejn wara.

Fl-1924, l-Arċipriet tan-Nadur kien Dun Anton Camilleri li kien laħaq fl-1922 u dam biss sal-1926. Dan ġa r-riedni tal-parroċċa minn wara Dun Martin Camilleri u għalhekk ma kienx faċċi għalih li jilħaq dik l-aspettattiva li n-nies kienet imdorrija bit-tmexxija ta' Dun Martin. Dan minkejja li Dun Anton, li kien ikbar minn Dun Martin, kien ta' spalla għalih waqt it-tkabbir tal-knisja u fl-aħħar snin tal-parrokat ta' Dun Martin. Barra l-Arċipriet kien hemm tmien kanonċi, disa' qassisin u żewġ kjerċi fil-parroċċa. Membri oħra tal-familja ta' Dun Anton kienu Dun Karm,

id-Dekan tal-Kolleġġjata, li miet meta kellu biss 31 sena, u Rakela li kienet l-ewwel superjura tal-Mużew tal-Bniet fin-Nadur li kien l-ewwel qasam ta' San Ġorġ Preca li nfetaħ f'Għawdex. Fis-sajf tal-1924 Dun Karm ta' 29 sena kien għamel mawra sa Sqallija għax fil-25 ta' Awwissu kien għamel applikazzjoni (Nru. 1885/1924) għall-passaport. Dak iż-żmien in-Nadur kien parroċċa ta' 3,600 ruħ, waħda mill-ikbar parroċċi ta' Għawdex. Minħabba l-mard li kelli Dun Martin, Dun Anton kien ġa beda jagħmel xi xogħol fit-tmexxija tal-parroċċa fosthom l-aġġornament tar-registri tal-parroċċa. L-Isqof Giovanni Marija Camilleri OESA kien iġibu ħafna lil Dun Anton u għalhekk ma kinitx sorpriża li għażel lili bħala suċċessur ta' Dun Martin. Fl-1924 twieled Dun Anton Borg Ta' Wiżu li ġadem ħafna biex il-parroċċa tan-Nadur ikollha l-istorja tagħha dokumentata f'żewġ volumi li kiteb Alessandru Bonnici OFM. Conv. Id-dfin fil-knejjes kien ġie pprojbit mill-Papa Benedittu XV, fil-25 ta' Mejju 1918. Minkejja dan fin-Nadur in-nies xorta baqgħu jindifnu fil-knisja peress li l-parroċċa kien għad ma kellhiex čimiterju. Kien l-Arċipriet Dun Anton li fis-sena 1924 beda jaħseb biex jibni čimiterju iżda dan il-proġett kien eventwalment inbeda mill-Arċipriet ta'warajh Dun Gużepp Cassar.

Id-djoċesi ta' Għawdex kienet bdiet titmxxa mill-isqof żagħżugħ Mikkel Gonzi. Huwa kien maħtur Isqof ta' Għawdex, fit-13 ta' Ĝunju 1924, u l-konsagrazzjoni

kienet saret fil-20 ta' Lulju fil-Konkatedral ta' San Ģwann. Fil-24 ta' Lulju ħareġ ittra pastorali fejn wera x'kienu l-prioritajiet tiegħu dwar id-djoċesi ta' Ĝawdex u kif l-kleru kelli jgħib ruħu u jilqa' kontra l-għedewwa tal-Knisja. Mill-ewwel wera ġeċċa kbira u kien idur kull raħal. Mitt sena ilu l-ħafa fost it-tfal kienet komuni. Madankollu l-Isqof Gonzi ried li biex is-subien ikunu abbatini jridu jxiddu xi ħaġa f'saqajhom. Anke t-tfal kollha li jitqarbnu riedhom ukoll jilbsu xi ħaġa f'saqajhom. Il-parroċċa tan-Nadur kellha diversi qassis inanzjani fosthom Dun Ang Cassar li miet ta' 75 sena, fl-1 ta' Marzu 1924. Dun Anton kien jipprova jżomm il-kleru tal-parroċċa magħqu. Anki mitt sena ilu t-tmexxija ta' parroċċa ma kinitx faċċi. Il-problemi anki dawk soċċali ma jonqsux. Wieħed irid isemmi li anki f'dan iż-żmien il-familja kienet iġġarrab certi problemi li jwasslu għas-Separazzjoni tal-Miżżerw. Dan għaddha minnu Dun Anton li ma seta' jagħmel xejn biex erba' familji ma jitkissru u minkejja li għamel minn kollex Dun Anton ma seħħlux jerġa' jgħaqqa qadhom. Barra xi tliet jew erba' persuni li ma kinux qed jibdu l-Bullettin fi żmien l-Għid l-Insara l-oħra kienet jidhru li qed isegwu l-kelma tal-Knisja u jgħibu ruħhom tajjeb. Dawn il-Bullettin ma kienet xejn għajnej speċi ta' biljetta daqs il-karta tal-identità tal-lum. Fuq quddiem il-Bullettin kien ikollu bil-Latin f'liema knisja għandek tmur titqarben. Kien hemm minnhom kemm għal kbar u kemm għaż-żgħar, u l-kuluri tagħhom kienet differenti. Meta tmur titqarben fi żmien l-Għid is-sagristan jew l-abbat kien jeħodlok il-Bullettin u jtik ieħor ġdid. Meta l-arċiprijet kien jigi jbier kien jitlobok biex jara l-Bullettin u jekk ma jkollokx bullettin ma kienx iberiklek id-dar u jerġa' joħroġ il-barra. Minkejja dan kien innat minn Dun Anton li kien hemm anqas ġuvintur li kienet qed jattendu għat-tagħlim tal-katekeżi. Ir-raġunijiet li ta' Dun Anton kienet li ħafna żgħażagħ kienet qed jemigraw u oħrajn kienet qed jattendu klassijiet ta' fil-ġħaxja biex jitqallmu xi ħaġa biex ikunu jistgħu japplikaw biex jemigraw. Dik il-ħabta f'Għawdex l-illitteriżu fost il-poplu kien għadu fl-aqwa tiegħu. Ftit ħafna kienet n-nies li jafu jiktbu u jaqraw bil-Malti aħseb u ara b'lingwi oħra. In-numru ta' tfal subien li kienet jattendu l-Iskola primarja tal-Gvern kien 176 u bniet kien hemm 159 (NSO. Historical Statistics. Education: Section 17). FDicembru tal-1924, kienet ħarġet li ġi biex it-tfal iż-żgħar iridu bilfors jattendu l-Iskola elementari. Għalkemm kważi t-tfal kollha żgħar kienet jibdew l-Iskola tan-nuna jew elementari għax dan kien mezz kif l-ommijiet kienet jeħilsu ftit mit-tfal biex ikunu jistgħu jlaħħqu mal-faċċendi tad-dar. Meta t-tfal kien ikollhom mal-ġħaxar snin kienet jimpennawhom fix-xogħol fir-raba' u jibagħtuhom jirġu l-bhejjem fil-ġħelieqi. Dan kien izomm lit-tfal bogħod mill-edukazzjoni u ħafna tfal jiġiċċaw bla tagħħlim mingħajr ma jkunu jaħġu jiktbu u jaqraw.

¹ Arturo Bondi kien kompla hu bħala perit inkarġat mill-bini tal-Knisja Ta' Pinu wara li l-Perit Andrea Vassallo li kien għamel il-pjanti ma baqax responsabbli mix-xogħol tal-bini wara li kien hemm xi nuqqas ta' qbil bejnu u l-bennej Vitor Vella.

Kien hawn nuqqas kbir ta' xogħol u allura faqar kbir. In-nies ma kellhomxx jilbsu għalkemm għall-festa kulħadd kien ikollu l-ilbies tal-okkażjoni. Ħafna kienet ħafjin u ftit oħrajn bil-qorq. In-nies bil-ġlekk kont tgħoddhom. Min kelli xi sold kien jibżha għalih għal meta jiġi bżonn. Ma kienx hawn għajjnuna soċċali għal min hu bla xogħol. Xi waħdiet kienet marru jgħixu Malta bil-familja u xi ftit oħrajn kienet jaħdmu Malta. Matul il-ġimgħa joqogħidu Malta f'daqxsxejn ta' terran u kull nhar ta' Sibt kienet jiġu Ĝawdex. L-emigrazzjoni kienet l-unika tama biex jistgħu jgħiġu lill-familja u jibnu futur aħjar għalihom u għal uliedhom. Fl-1924, min-Nadur biss, kienet siefru 29 raġel kollha lejn Franza jew l-Australja, għajnej wieħed minnhom li mar l-Alġier. Dan kien iż-żagħżugħ Carmelo Vella li kien ħaddiem tar-raba'. Dawn iż-żgħażaq għall-kollha kienet bla skola u bla sengħa u l-emigrazzjoni kienet l-uniku mod kif itnej l-ħajja tagħhom minkejja li kienet qed jitiegħidu mill-familji tagħhom. Kien hemm ukoll żewġ xebbiet, Carmela Debono ta' 19-il sena li kienet minn Ta' Grunju, u Rosa Debono ta' 21 sena minn Triq Ta' Said, li siefru lejn il-Kanada. Iż-żgħażaq għalli li jemigraw kienet jibat lu ħafna. Dawn għaddew minn tbatija, taqtigħi il-qalb, miżerja u perikli. Bogħod mill-għeżeż tagħhom jiġiċċaw joqogħidu ġo xi kamra li jkun fiha xi erba' persuni. Ix-xogħol kien ieħes u għal ħinijiet twal. L-ewwel skola ta' fil-ġħaxja kienet infethet fis-sena 1923. Tajjeb li wieħed isemmi li għall-bidu tas-sena 1924, il-parroċċa tan-Nadur kienet uriet il-ħsieb li tibni kappella n-naħha ta' San Blas. Il-Perit Arturo Bondi¹ li kelli x'jaqsam mal-bini tal-Knisja tal-Madonna ta' Pinu, kien imqabbad biex jagħmel pjanta. Il-pjanta kienet intbagħtet l-Ufficiċċu tas-Saħħha Pubblika u lill-Kurja tal-Isqof għall-permessi meħtieġa, imma l-ħsieb sfaxxa, u kollex baqa' fuq il-karta.

Il-festa tal-1924 kienet għadha ssir mingħajr dawl elettriku u biex issir il-festa kien hemm ħafna spejjeż biex jinx tħalli l-faċċa. Biex wieħed ikun jista' jqabel il-prezzijiet ta' dak maž-żmien tal-lum, il-fjakkli kienet jiġi jiswew qrib £20 filwaqt li l-ħlas tal-lukanda għall-bandisti kien ta' £2 (kull £1 hija ekwivalenti għal €80 ta' żmienna). Mitt sena ilu ħaddiem bla sengħa kien jaqla' xelin kuljum.

Bħala poplu li jħobb il-festi n-Nadurin barra l-festa titulari f'gieħi San Pietru u San Pawl kienet jiċċelebraw festi oħra msejħha minuri fosthom ta' San Koronatu li dejjem kienet taħbat fit-tielet Hadd ta' Novembru. Fis-sena 1924 kienet ġabu l-banda tal-Mellieħha, l-Imperial. Indri Muscat li kien jieħu ħsieb in-nar tal-festa ma naqasx li jaħraq xi ftit murtali f'San Koronatu ta' din is-sena li qed insemmu. Festi oħrajn li saru b'mod żgħir permezz ta' purċiżżoni qasira bl-istatwa mad-dawra tal-Knisja kienet San Ġużepp, il-Madonna tar-Rużarju, u d-Duluri. Purċiżżonijiet oħrajn kienet tal-Kwaranturi,

tal-Korpus, tal-Qalb ta' Ĝesù, u ta' San Pietru tal-Ktajjen. Dun Anton jibqa' jisemma l-iktar għall-ħiliet tiegħu mužikali. Tharreg sew fil-mužika, kien organista tajjeb u iktartard ikkompona mužika sagħral iġħadha tindaqq sal-lum. Dun Anton miet qasir il-ghomor, fit-18 ta' Ottubru 1926, fl-et-à ta' 54 sena kawża ta' komplikazzjonijiet mill-marda tad-dijabete li dak iż-żmien ma kien hemm ebda kura għaliha. Il-familja ta' Dun Anton u Dun Karm baqgħet magħrufa bħala tad-Dekan għax dan it-titlu kien għadu jintiret peress li kien ġie ffondat mill-familja Camilleri.

Il-ħajja politika u soċjali tal-pajjiż kienet waħda mqanqla. Fl-1924 saru l-elezzjonijiet ġenerali. Dak iż-żmien ffit kien I-Għawdex li kellhom il-kuraġġ biex jipprezentaw lil-ħuthom fil-Parlament u min kien joħroġ għall-elezzjoni kien ikun xi avukat jew tabib mir-Rabat. Barra minn hekk in-nisa kien għadhom bla vot. Kien jivvota biss min kellu impieg u ġertu ammont ta' dħul permezz ta' propjetà. Din is-sistema kienet tissejja plural voting, jiġifieri min kellu propjetà f'diversi distretti kien ikollu aktar minn vot wieħed. Dawn kien n-negozjanti u n-nobbli. Il-qassisin kien jistgħu joħorġu kandidati għall-elezzjoni wkoll. Il-partiti kien erbgħa, l-Unione Politica Maltese (UPM), l-Partito Democratico Nazzjonalista (PDM) ta' Nerik Mizzi, il-Partit Kostituzzjonalisti ta' Strickland u l-Partit Laburista mmexxi minn Savona flimkien ma' sitt kandidati Indipendenti. L-iktar argument li jaħraq kien il-kwistjoni tal-lingwa. Minkejja dan f'raħal bħan-Nadur il-popolin ma tantx kien jinteressah minn din il-kwistjoni għax l-uniku lingwa għalihi kienet il-Malti kif mitkellem. Il-quddies kien bil-Latin u fil-Qorti l-avukati jitkellmu bit-Taljan. Miskin Ċikku l-poplu meta ried jiffaċċja l-ġustizzja. Il-Partit Nazzjonalista kien favur it-Taljan u l-Partit ta' Strickland kien favur l-Ingliz. Min-naħha l-oħra l-Partit Laburista kien jaġħi iktar importanza lill-Malti bħala l-lingwa ewlenija tal-poplu. Fl-1924 bis-saħħha ta' mozzjoni mressqa mill-membri parlamentari Laburista Turu Mifsud, il-Gvern aċċetta li jippubblikal-grammatika tal-Ġhaqda tal-Kittieba tal-Malti, it-Tagħrif fuq il-Kitba Maltija, miktub minn Ninu Cremona u Ĝanni Vassallo. Sal-lum dan il-ktieb għadu meqjus bħala l-qofol tal-ortografija u l-grammatika tal-Malti.

L-elezzjoni saret fid-9 u l-10 ta' Ĝunju. Il-UPM u l-Partit ta' Strickland ġabu għaxar membri kull wieħed. Il-UPM ingħaqad mal-PDM li tella' ħames membri u għaqqu gvern ta' minoranza biex il-Partit ta' Strickland safi fl-oppożizzjoni. Għal Għawdex kieni eletti Nerik Mizzi, il-Konti Sir Gerald Strickland u żewġ kandidati bl-istess isem ta' Giuseppe Micallef, wieħed kien avukat (il-Barkuna, avukat u studjuż mill-aqua) u l-ieħor it-Tabib tas-Sanità. Fin-Nadur kemm Strickland u kemm Mizzi kieni jgawdu minn certa popolarità. Strickland kien

jagħmel il-meetings tiegħu fuq in-naħha tal-pjazza li jgħidulha tan-Noni u Mizzi fuq in-naħha l-oħra tad-Dekan. F'wieħed minn dawn il-meetings ta' qabel l-elezzjoni li sar minn Strickland fil-11 ta' Mejju kienet ingabret folla ta' 600 ruħ. Fil-meeting tkellem wkoll it-Tabib Giuseppe Micallef (it-Tabib tas-Sanità) li kien l-uniku kanditat Għawdex ma' Strickland (Okk.170:1924, nru. 271). Jingħad li Strickland kien wiegħed li jkabbar il-pjazza tan-Nadur billi fuq in-naħha tal-lemin inti u thares lejn il-knisja ma jitlax bini u hekk in-Nadur ikollu pjazza kbira u sabiħa quddiem il-knisja maestuża tiegħu. Dan il-pjan sfaxxa minkejja li iktar tard, fl-1927, il-Partit ta' Strickland rebaħ l-elezzjoni, u Strickland sar Prim Ministro ta' Malta. Ftit ftit bdiet il-gwerra bejn il-Knisja u Strickland u kienu ħarġuha li Strickland kien Mażun. Dak iż-żmien il-mażunerija kienet xi ħaġa kkundannata bil-qawwi mill-Knisja. Fin-Nadur dan l-inkwiet inħass ukoll u xi wħud bdew jitbiegħdu mis-sagamenti u jgħidu kontra l-Knisja. Imma dan jiftaħ kapitlu ieħor tal-istorja li jmur 'I hemm mill-ħsieb tagħna.

Minkejja dan kollu l-ħajja fin-Nadur baqgħet waħda kwieta u sempliċi. Il-Knisja kienet għadha tgawdi fiduċja shiħa u kellha saħħa li tinfluwenza lill-poplu mhux f'dik li hija ħajja ta' ġabru u talb biss. L-ambjent reliġjuż kien jinhass man-nifs li jittieħed. Il-ħajja kienet iċċentratata madwar l-inħawi tal-knisja. It-truf tar-rahal kien kollha kampanja u n-nies ta' spiss jitilqu passiġġata lejn fejn m'hemmx bini, u forsi kellhom l-għelieqi. In-nies baqgħet thobb lill-Knisja u lill-parroċċa specjalment il-festa tal-Imnarja li tkun mistennija bil-ħerqa ta' kull sena. In-nies tbakkar tisma' l-quddies kmieni. L-irġiel jisimghu l-ewwel waħda tal-Paternoster, in-nisa ftit wara l-quddiesa jibqgħu sejrin għand tal-merċa biex jagħmlu x-xirja u jgħaddu l-forn għall-ħobz ukoll. Kienet thaffef lejn id-dar biex tilħaq tagħmel il-borma fuq innar ittek tek u wara tibda t-tindif u l-faċċendi l-oħra tad-dar. Filgħaxja n-nies kienet tmur il-knisja għar-rużarju u l-barka sagreementi. Kienet titlob biex tagħmel ix-xita u meta tagħmel ix-xita bis-sajjetti jew ikun maltemp ikrah, il-qniepen tal-knisja kien jdoqqu biex il-burra tieqaf. Wara l-bieb ta' barra kienet titqiegħed l-għażżejha biex il-Madonna thares lil dik id-dar mis-sajjetti.

Ftit kien hemm avvenimenti oħra li seħħu. L-aħbarijiet dak iż-żmien kienet jinkisbu minn ħdejn il-vit pubbliku minn fejn in-nisa tad-dar kien jidu l-ilma li kellhom bżonn għax kulħadd kelleu l-bir jew l-ispiera fid-dar. Dawn il-vitijiet kien hawn diversi minnhom imxerrdin mat-toroq tan-Nadur anki bħal postijiet bħal San Blas. Minħabba n-nuqqas ta' ilma fid-djar u l-faqar kieni jidu l-ħmieg u l-ħmieg kien iġib il-mard. Il-mard infettiv kien komuni. Il-marda tat-trakoma kienet tmarrad l-ghajnejn ta' mijiet ta' tfal u anki kbar. In-nies kienet tużal l-ħalib tal-mogħoż frisk mingħajr ma tgħallih

minkejja t-twissijiet tas-Sanità. Hafna kienu jimirdu biddeni rqiq li kien iħalli konsegwenzi għat-tul. Il-mewt tat-trabi kienet komuni u meta tiġi aħbar bħal din jekk it-tarbija tkun imqiegħda f'tebut abjad u l-qniepen flok idoqqu l-mota kiebja, idoqqu l-ġlorja' jew frejha.

Mitt sena ilu, in-Nadur kien raħal bħall-oħrajin fejn il-ħajja kienet pjuttost kwjeta. In-nies kienu jgħixu fil-paċi, jaraw fil-ghodu kmieni x-xemx tielgħa ħamra u f'saħħiha min-naħha tal-Grigal fuq l-għolja tan-Nadur, jagħmlu x-xogħol tal-ġurnata, u fil-ġħaxja jsellmu lix-xemx nieżla fuq in-naħha l-oħra tal-punent tal-gżira. U jieħdu l-mistrieħ tagħhom. Rari kien jinqala' xi incident gravi jew xi dīzgrazzja. Ma nsibu xejn minn dawn li ġraw fis-sena 1924. Kien hemm incident kurjuż li miegħu kelli x'jaqsam l-Arċipriet Dun Anton. Skont l-Okkorrenzi tal-Pulizija 168 (1924) nru. 2484, l-Arċipriet Camilleri fit-12 ta' Jannar fil-erbgħha ta' wara nofsinhar mar l-għasssa tal-pulizija u għamel rapport li certu raġel ta' ġilda sewda kien 'ħataf' tifla ta' sentejn li kienet weħidha fit-triq li minn Nadur tagħti għall-Qala. Skont l-investigazzjonijiet mill-pulizija nstab li r-raġel kien certu wieħed Għarbi, Mohammed Cheddur ta' 48 sena, li kien joqgħod Villambrosa l-Hamrun, Malta. Huwa kien żamm lit-tifla ta' sentejn u seba' xħur għandu għaxx ħaseb li ntifet u ffit wara kien ta' lit-tifla lil certu Paolo Camilleri Ta' Slaw mill-Qala li għaddha lit-tifla lill-ġenituri tagħha. Kien ikun hemm ukoll xi rapporti ta' tilwim komuni bejn individwi, anki membri tal-istess familia, li jirriżulta f'feriti ħief jew xi serq ta' xi ogħġetti jew flus minn djar u anki serq ta' animali jew prodotti tar-raba'. Fost diversi nsibu lil Lucio Haber ta' 46 sena, iben Marcello (Ta' Luzio), li għamel rapport fil-ġħasssa li fuq medda ta' ħmistax xi persuna jew persuni mhux magħrufa kienu għamlulu ħsara li tammonta għal £2 fil-ġħalqa tiegħu u serqu kwantità ta' patata (Okk. 168:1924, nru. 2634). Ta' min jgħid li anki mitt sena ilu ma kontx tista' thalli karettuni barra billejl mingħajr ma tixgħel fanal jew toħroġ skart tal-bini barra mingħajr ma tixgħel fanal billejl. Xi individwi kienu tħarrku mill-pulizija għaxx ħallew animali bħal ħnieżer, nagħaq u mogħoż jiġi-ġerrew barra fit-triq.

Fl-antik l-irġiel kienu jsibu l-mistrieħ tagħhom goxi ħanlut tal-inbid ilegilgu xi pinta, iserrħu l-ġisem għajji wara ġurnata xogħol u jgħidu xi kelma dwar l-insib u l-kaċċa mal-ħbieb. Mhux l-ewwel darba li kienu jmorru bil-platt fil-ħanlut biex ikomplu jieklu mal-ħbieb. Il-ħwienet kienu mingħajr ebda lussu. Xejn speċjalisti, kamra rrangata bid-dawl ta' xi lampa. Fis-semplicità tagħhom dawn il-ħwienet kienu sbieħ għax kienu kumplimentari għall-ambjent raħli. Minn dawn il-ħwienet tal-inbid kien hawn diversi minnhom fil-madwar tal-knisja. Dan nafuh minn Okkorrenzi tal-Pulizija fejn is-sidien ta' dawn il-ħwienet għie li kienu rrappurtati li qed iżommu

persuni fil-ħanlut jilagħbu l-logħob tal-ażopard. Fi Piazza Chiesa (Pjazza San Pietru u San Pawl) kont issib numru ta' ħwienet u anki fil-Piazzetta (Pjazza Arċ. Dun Martin Camilleri) kien hemm ħanlut ieħor. Kien hemm sidien oħra li tħarrku li kienu minn Strada Grignu (Triq Ta' Grignu) u minn Strada Reale (Triq it-Tletta ta' Diċembru). Biex tbigħi l-inbid mill-ħanlut ried ikollok liċenzja mill-pulizija u mhux l-ewwel darba li persuna qalqhet čitazzjoni minħabba f'hekk. (Okk. 174:1924, nru. 1530, 1560, u 1672). Anki biex tbigħi il-ħut mit-triq ried ikollok liċenzja. Dak iż-żmien il-pulizija li kienu jżommu l-ordni u jħarsu l-liġi fin-Nadur kien s-Surgent G. Meilak (PS50), il-Kuntistabbli P.P. Camilleri (PC 485) u C. Xerri (PC527).

Anki mitt sena ilu l-klieb riedu jkunu registrati għand il-pulizija skont l-Artiklu 23 tal-Liġi. Dan l-Artiklu tal-Liġi kien jittratta wkoll ir-registrazzjoni u l-licenzji ta' armi tan-nar. Darba waħda fi Frar għall-ħdax ta' fil-ghodu certu żagħżugħ Giuseppe Buttigieg Tal-Gidi ta' 22 sena minn Triq Ta' Cini (li kienet tagħmel man-Nadur) kien qed iġorr arma tan-nar f'ido li bi żball sparat u dan ġarrab ġrieħi ta' natura gravi f'idex tax-xellug kif kien icċertifikat mit-Tabib tad-Distrett Dr A. Pace. Il-pulizija kienu jħarrku numru ta' nies li kienu jinstemgħu jidgħu fil-pubbliku. Id-dagħha kien komuni ħafna anki mitt sena ilu. Darba minnhom l-Arċipriet irrapporta lil certu wieħed Malti li kien jidgħi, u li kien insultah ukoll.

Dak iż-żmien il-karozzi tan-nar kif kienu jsejhulhom kien rari mit-toroq u f'Għawdex ftit kien hawn minnhom. Ċertu wieħed Malti Giuseppe Maria Lofranco ta' 26 sena mill-ħamrun kien ġab karozza fin-Nadur u darba minnhom laqat fanal tad-dawl fi Strada Parroco (Triq il-Kappillan) u għamel ħsara li kienet tammonta xelin u nofs (Okk. 170:1924, nru. 275).

Meta wieħed iħares lejn it-temp insibu li mitt sena ilu l-ogħla temperatura registrata kienet ta' 40 grad Celsius fis-7 ta' Settembru, u lanqas waħda ta' 0.5 gradi Celsius fit-23 ta' Jannar. L-ammont totali ta' xita kien ta' 21 pulzier.

Kif rajna l-ħajja fin-Nadur mitt sena ilu ma kinitx waħda kwjeta, paċċika fejn in-nies jgħixu fil-paċi ma' xulxin imma kien hemm ukoll bejniethom tilwim, argumenti, vjolenza kemm fizika kif ukoll verbal. Għalhekk ipprovajt nagħti kwadru reali tal-ħajja soċjali fin-Nadur mingħajr irtokki ħalli jekk ikun hemm xi kruha tidher ukoll. Huwa kwadru kulurit li hu totalment differenti mill-ħajja moderna tal-lum. Minkejja dan kollu l- bniedem, jibqa' bid-difetti u n-nuqqasijiet tiegħi. Jgħaddu kemm jgħaddu snin il-bniedem jibqa' jaġħmel l-iż-żbalji u l-affarijiet ħażiena u jeħodha kontra għajnej. L-ambjent jinbidel imma l-bniedem jibqa' l-istess.

LIEMA L-AHJAR ŻMIEN?

DR CORONATO GRECH MD

Illum, fuq il-Facebook, sikkwit issib min itella' stampi u xeni tal-ħajja rurali tal-imgħoddi tal-Gżejjer Maltin. Dawn jidħru trankwilli, kwieti u idillċi: kampanja b'siġar, għelieqi u ħitan tas-sejjieħ, xi bidwi jagħażaq jew jaħratt bil-bhima, xi merħla mogħoż, u kappella fil-qrib; jew it-triq tar-rahal, bit-tfal jilagħbu fiha, nisa jithaddtu fuq il-bankina, xi bidwi għaddej bil-ħmar u karettun, qassix bis-suttana miexi għal knisja li tidher fil-qrib, eċċ, eċċ. Ftit bini, ftit nies, ħafna wisa' u ħafna beraħ. Tidher ħajja ideali.

U b'kuntrast għal-lum, ma tantx jidher li kien hemm storbju ta' ħsejjes, konġestjoni tat-traffiku, (inkluż b'vetturi kbar: trakkijiet tal-ġebel jew buses enormi tat-turisti), kjuwijiet kull fejn tmur, tniġġis fl-arja, u tant nies ta' kuluri u lingwi differenti; u fl-isfond ma kienx hemm krejnijiet u bini għoli.

Issa, aktarx li ħafna minn dawk li jaqraw u jikkumentaw fuq il-Facebook, iqjsu dawn ix-xeni rurali antiki bħala dawk ta' żmien meta l-ħajja kienet iktar kalma u kwietu, ta'inqas stress u kważi ideali. U sa' certu punt hekk kienet. Imma mhux kollox kien daqshekk sabiħ. Ikkunsidra:

Faqar. Dari l-faqar kien komuni, anzi tallaba kien komuni. Fir-ritratti antiki rurali n-nies, inkluż it-tfal, huma fil-biċċa l-kbira ħafjin u bi ħwejjieg qodma u mqattgħin. Rari tidher ħafna īxuna žejda. U n-nisa mingħajr ebda rtokk. U wċuħ aktarx maħruqa bix-xemx u mkemmixin b'ħafna xogħol fil-beraħ. M'hemmx nuċċalijiet tax-xemx. Madankollu għall-festa tar-rahal jew għal xi tiegħi kienet jilbsu ħafna isbaħ, almenu bl-aħjar li kien ikollhom.

Iġjene. L-iġjene u l-attenzjoni għall-apparenza ma jidħirx li kien ta' xi priorità kbira. Dari, ilu sew, l-ilma tal-ispiera jew dak tal-bir, kien iservi għax-xorb, tisjir, ħasil u għall-bhejjem. Il-lussu tal-ilma tal-vit, ta' loki u kamra tal-banju huma pjuttost riċenti. Illum bil-kumdità tal-vit, doċċa u geyser, diffiċċi timmaġina d-diffikultajiet anke ta' ħasla ħafifa. Mhux għaġeb li forsi kienet inqas nodfa. U fis-sajf lanqas dejodoranti.

L-iġjene fis-snien lanqas kienet mill-aħjar. Li tispicċċa l-ikla b'tuffieħha jew tlaħliha b'naqra nbid kien jgħiñ, kif ukoll il-fatt li kien jieklu inqas ħelu. Imma ħafna

kienu jitilfu snienhom kmieni, ħaġa li tant ixxejjaħ l-apparenza.

Inċidentalment il-loki, jew in-nuqqas tiegħu ma tantx kien ta' problema. L-imqajel tal-bhejjem, li kienu mad-dar kif tidħol qabel titla' t-taraġ għall-għorof, jew l-imnadhar mdawrin bil-ħarrub u bajtar, kienet iktar minn biżżejjed.

Forsi b'rizzultat ta' inqas ħasil, inqas tibdil ta' ħwejjieg, bi mtieraħ tat-tiben, u b'tant animali qrib, in-nemus, dubbien, briegħed u qamel ma kinux rari.

Mard. Mard minn dejjem kien hawn, dari u illum. Iktar diffiċċi tgħid jekk naqasx jew żđiedx. Li huwa iktar żgur huwa li t-tip ta' mard inbidel. Dari l-infezzjonijiet kienet ħafna iktar komuni, waqt li illum il-kanċer jidher li huwa iktar komuni. U hemm raġunijiet li huma ovvji wkoll. Dari nuqqas ta' iġjene u nuqqas ta' antibiotiči effettivi kien ifisser li ħafna mard illum ikkunsidrat kurabbli, kien spiss fatali. Min-naħha l-oħra, il-kanċer li huwa, ġeneralment, marda tax-xuħija u illum n-nies qed jgħixu iktar.

L-agħar aspett tal-mard ta' dari kien dak tat-tfal li mhux rari kien fatali. Biżżejjed naqra gastroenterite, illum ittrattat bi ftit qratas, biex jinqla għu kumplikazzjonijiet u t-traġedja ta' mewta żgħira oħra. It-trabi fuq is-sider kienet sa' certu punt iktar protetti, imma meta kienet jagħtuhom jixorbu ilma mhux mgħolli mill-bir il-mortalità ferm għolja tat-tfal kienet waħda mill agħar aspetti tal-ħajja ta'dari. Rari li familja ma kinitx mimsusa. Probabbli kien il-wens u l-komfort tar-religjon, u l-konsolazzjoni soċjali li kważi kulħadd ilaqqatha, li żammhom f'sensihom.

In-nisa mbagħad, barra x-xogħol tad-dar u tar-raba', kellhom il-problema perenjali tat-tqala. U mingħajr edukazzjoni sesswali jew użu ta' kontraċettivi aktarx kienet tqala waħda wara l-oħra. Il-ħlas, li kien isir id-dar bl-ghajnejha tal-majjistra u forsi t-tabib, kien partikularment riskjuż. Anke operazzjoni Ċesarja l-isptar, dari kienet ħafna iktar riskjuža, mhux l-inqas mil-loppju goff ta' dak iż-żmien. Madankollu, fil-biċċa l-kbira tat-tweliż kollox imur sew u l-familji kienet fil-biċċa l-kbira numerużi ħafna. Imma dan kollu kien ta' stress kbir fuq

in-nisa li ta' tletin kienu jidhru ferm ixjeħ għalkemm forsi b'saħħithom. U sintendi, qatt ma joħolmu jiżbġu xagħarhom, jirranġaw id-dwiefer jew anke naqra rtokk.

It-tobba stess lanqas kellhom ħafna mezzi għall-kura, għalkemm bl-Inglizi f'Malta jieħdu īsieb dawk il-baħrin u suldati kollha, wasslu lna l-aħjar tobba u anke l-ewwel antibijotici, u dan xi ffit jew wisq laħqu l-popolazzjoni lokali. Madankollu t-tobba dak iż-żmien ma tantx kellhom kunċett ta' medicina priventiva (apparti minn vaċċini) u l-pazjent ried ikun marid serju ħafna biex jasal jirrikorri għand it-tabib. Čertament ma kinux ser imoru għand it-tabib biex jaraw jekk hux kollox sew, jew biex jieħdu xi testijiet dejjem għal li jista' jkun! Instant, fost il-mard komuni minn ta' dari, li llum naqas jew spiċċa kien hemm tuberkoloži, tetnu, kataretti tal-ghajnejn, kumplikazzjonijiet tad-dijabete, u infelazzjonijiet tal-ġilda.

Edukazzjoni. Dari, il-maġġoranza tan-nies tar-raħal kien illitterati, la jafu jaqraw u lanqas jiktbu. L-iskola għat-tfal ma kinitx bilfors bil-liġi qabel is-sena 1946, u l-ġenituri, u inqas u inqas it-tfal, ma tantx kellhom ħeġġa jew mottiv għall-iskola. Kien hemm xogħol biżżejjed mal-bhejjem u fir-raba', barra l-gost tal-logħob fit-triqat, biex it-tfal iħabirku minn rajhom għall-iskola. Ir-riżultat kien li l-uniku sors ta' tagħlim u informazzjoni kien il-pulpu, li allura kelli influwenza qawwija ħafna. Il-gazzetti u kotba kienu jinqraw biss minn professjonisti u għalliema. In-nies illitterati meta kienu jirċievu xi ittra, wara l-qatgħa kbira li jieħdu, kienu jridu jmorru għand xi qassis biex jaqrahielhom. Sintendi l-edukazzjoni sekondarja u iktar u iktar dik terzjarja, kienet biss għat-tfal tas-sinjuri li minn fosthom kienu jilħqu l-professjonisti: tobba, avukati, nutara u periti. Illum l-Università ta' Malta hija b'xejn, (anzi bl-istipendju), u studenti bravi jistgħu jilħqu professjonisti minn kull strata tas-socjetà. Čertament qatt ma kien hawn nies iggradwati daqs illum.

Kumdità fid-dar. Id-differenza fil-kumdità fid-dar bejn dari u llum hija enormi. Illum ilma kemm tiftaħ vit (u anke sħun jekk trid), kamra tal-banju b'doċċa/banju, loki bi flaxxing li fi ffit sekondi jmexxi kollox, mirja, dwal, bidè, eċċ. Kċina bil-cooker tal-gass jew elettriku li tqabbdlu malajr mingħajr il-ħafna duħħan tal-kenur jew ir-riħa tal-pitrolju ta' xi kuċiniera Valor issaħħan bil-lajma, jew l-istorbju u t-taħbit ta' xi kuċiniera tal-istim. Ikel u xorbi li jibqghu friski għal ġranet twal fil-friġġ, jew xħur sħaħ fil-friża. U mhux għal naqra ilma friska fis-sajf trid iddendel bomblu bl-ilma fl-ispiera! Anke għad-dwejjaq tal-ħasil tal-platti illum hemm id-dishwasher. U għall-ħasil tal-ħwejjeg ma hemmx dak it-taħbit kollu ta' togħrik b'xi blokka sapun, dak l-għasir u dak it-tinfid kollu. Kollex għall-magna tal-ħasil. Illum nirrealizzaw dan il-lussu kollu kontinwu meta jmur l-ilma jew l-elettriku, imqar għal ffit sigħat.

Il-kumdità mbagħad, ta' meta qed tara t-televiżjoni, minn fuq is-sodda jew sufan, u trid taqleb stazzjon kemm itteftef ffit b'subgħajk fuq r-remote huwa lussu inkredibbli anke għal nies mhux ta' dari ħafna. Madankollu hemm xi tgħid ħafna tajjeb għal dawk l-iljieli sajfin, bil-familja fuq il-bejt jew setaħ, taħt sema kalm mimli kwiekeb u d-dawl tal-fanali tad-dulliegħ u bla distrazzjonijiet televiżivi.

U kotba! Dari, apparti minn xi dar ta' qassis jew xi nutar, rari kont issib xi ktieb fid-dar, inqas u inqas librerija żgħira. Illum bi prezz ta' iċla żgħira tista' tixtri ktieb li kapaċi jiftaħ tieqa meravilju fuq ix-xjenza, astronomija, storja, letteratura, reliġjonijiet, arti, eċċ, eċċ. Librerija żgħira b'kotba magħżula tajjeb hija sors enormi ta' gost, tagħrif, sodisfazzjon u riflessjoni. Dari, mgħobbijin kif kienu b'ħajja iebsa, faqar, u nuqqas ta' skola, ma kellhomx il-vantaġġi tal-lum għad-din jaġid tħalli, dinja li tant tagħmel il-ħajja ta' kwalità aħjar. Mingħajr il-kotba l-ħajja hija ħafna iktar fqira.

Divertiment, passatemp u drawwiet. Dawn huma importanti, dari u llum, imma bħal ħafna affarijiet oħra, tant huma differenti. Dari kienu josservaw iktar strettamente il-ħdud u l-festi kmandati, fejn kien isir biss l-iktar xogħol bżonnju. U festi kmandati kien hemm ħafna iktar. Pereżempju l-festi tal-appostli kollha kienu kmandati u xogħol ma jsir. Imma bla dubju l-iktar festa popolari kienet dik tal-qaddisin patruni tar-ħaħħal. Kienet il-festa l-kbira tas-sena, bil-baned, marċijiet, tlielaq, mixgħela, sparar, purċiżiżiż, bnadar, tiżżeen, ikel u xorbi u l-ħties naqra aħjar; u opportunitajiet għat-tfal biex jiġi, namur għaż-żgħażaq, u l-adulti jitħaddtu fuq elf ħaġa. Li jixbah sew il-festi tal-irħula tal-lum li b'xorti tajba baqqi popolari.

Fost id-divertiment l-iktar komuni ta' dari kien hemm l-ġħana, għana fuq kull suġġett u għal kull okkażjoni, b'għannejja rgiel u anke xi ffit nisa. Xi wħud kienu mfittxija biex ikantaw jew anke jdoqqu f'xi okkażjoni speċjali. Il-mužika wkoll kienet mfittxija, l-istumenti kienu fil-biċċa l-kbira pjuttost sempliċi jagħmluhom huma, pereżempju, rubbaba, żaqq, betbut, flawt eċċ. Imbagħad kien hemm il-Karnival, storbjuż u goff iktar mil-lum.

Fost il-passatemi għall-irġiel kien hemm il-kaċċa u s-sajd u dari dawn kien sors ta' ikel. L-insib kien ukoll komuni ħafna. In-nisa mgħobbijin bid-dar, tfal u bhejjem ma tantx jidher li kellhom passatemi. Probabbli l-aħjar mistrieh kien meta jitħaddtu naqra xħin jiltaqqi għall-ħġall-ilma, imorru għal-ħobż, jew sempliċiment iduru qaqoċċa fit-triq ipaċċu.

Drawwa komuni fl-irġiel ta' dari kienet li filgħaxija jmorru f'xi hanut tal-inbid u bejn pipata u oħra, xi tazza nbid u tgerrim ta' ful, ciċċi u karawett, jgħaddu siegħha.

Illum id-divertiment huwa differenti ħafna, u tista' tghid ta' kuljum. Illum bil-meravilja tal-internet tista' mill-kumdità tad-dar, iżżur ġungli, pajjiżi remoti jew anke tara d-dinja mill-ispazju. Jew tara dokumentarji fuq kull suġġett, tisma' mužika klassika sublimi jew dik nostalġika tas-sittinijiet; jew tara films tal-gosti tiegħek, anke dawk antiki ħafna. Imbagħad hemm ħafna attivitajiet oħra sportivi, jew passattempi attivi, bħal mixi, li jpattu daqsxejn għal dak il-ħafna ħin bilqiegħda quddiem il-komputer.

Divertiment tal-lum li lanqas kienu joħolmu bih ta' dari, huwa l-meravilji tas-safar u l-ġiti.

Iżolazzjoni u komunikazzjoni. Dari l-irħula u l-abitanti tagħhom kienu ħafna iktar iż-żonot minn xulxin. Għax anke qadja sar-Rabat, u ta' bilfors biex tħallas il-qbiela, kienet ħarġa mhux tas-soltu. In-nies kienu kważi kollha dawk tal-post, dawk li twieldu fir-raħal, rari jiġu joqgħod xi barranin, għajr minħabba xi żwieġ. U anke ż-żwiegħi kienu ġeneralment bl-ġħarajjes minn tar-raħal stess, jekk ukoll mhux mill-istess triq, jew tant jiġu minn xulxin li kienu jridu jitkolu d-dispensa. Wara kolloks kienu jgħidu "Hmar tajjeb pajjiżu jinbiegħ." U allura kien hemm ħafna sens ta' solidarjetà u patrijottiżmu, ħafna drabi b'piki kultant assurdi bħal każ tal-bażilka (minuri) tan-Nadur.

Raġuni oħra għall-iżolazzjoni kienet in-nuqqas ta' komunikazzjoni. Il-komunikazzjoni bl-ittri kienet bil-mod ħafna; kienet trid iktar minn xahar biex tasal ittra (bil-baħar) mill-Australja. It-telefon, għajr forsi l-ġħasssa tal-pulizija, kien rari. Xi telegramma minn xi qraba msefrin, imbagħad aktarx kienet tfisser xi aħbar ħażina ħafna.

U bin-nuqqas ta' komunikazzjoni u iżolazzjoni, ma tantx kienujis ġiġi aħbarijet u bilkemm kienu jkunu ja fuq x'qed jiġri fix-xena lokali u inqas u inqas madwar id-dinja.

Illum għandna komunikazzjoni instantanja bejnietna u madwar id-dinja. Bi ftit tekkik tal-mowbajl kapaċi

titkellem u tara, lil min txitieg, madwar id-dinja. Dan barra li aħbari jiet lokali u internazzjonali deħlin kontinwament, kważi waqt li qed isehħu. U tant informazzjoni oħra ta' kull xorta dieħla l-ħin kollu. Illum, jekk xejn, hawn informazzjoni žejda, u bħal fil-każ tal-kotba, trid tuża passatur fin biex tagħżel l-aħjar. Fi kliem ieħor trid kontinwament tuża analiżi kritika u ħsieb kritiku għal dak kollu li tara u tisma'.

Konklużjoni. Allura liema huwa l-aħjar zmien, ta' dari jew tal-lum? Diffiċli tgħid, hemm vantaġġi u żvantaġġi fuq kull naħha.

Pero' għat-tfal probabbli dari kien l-aħjar: iktar beraħ u triq fejn jilagħbu, logħob jivvintaw huma (anke b'biċċa karta malajr jagħmlu arjuplan, vapur jew faqqusa), inqas laħam u inqas ħelu (u inqas ħxuna), familji iktar stabbli (u probabbli iktar dixxiplina), u jafu min huma u fejn huma. U m'hemmx id-distazzjonijiet kontinwi ta' xi mowbajl.

U l-adulti? Probabbli l-ħajja tal-lum, b'tant opportunitajiet għall-edukazzjoni, għajjnuna teknika fix-xogħol, kura tajba għall-mard, u iktar ħin liberu, fost ħafna oħrajn, jagħmel illum aħjar mill-bieraħ.

Però wara kolloks, jekk hux aħjar jew agħar, iktar jiddependi fuq l-individwu milli ċ-ċirkustanzi. Kif kiteb Charles Dickens (1812-70) fil-bidu tar-rumanz klassiku *A Tale of Two Cities: "It was the best of times and the worst of times.....it was the spring of hope, it was the winter of despair."* U dan għaż-żminnijiet tant imqallba u mdemma tar-Rivoluzzjoni Franciżu u r-Renju tat-Terrur.

Jew Ann Frank (1929-45) li anke fl-orruri indeskribibbi tal-kamp tal-konċentrément Nazista fejn mietet, baqgħet kuraġġuża u ottimista sal-aħħar rigward l-umanità.

Forsi l-aħjar kwotazzjoni hija dik ta' John Milton (1608-74) fejn fil-poeżija monumentali *Paradise Lost* jikteb: *The mind is its own place and in itself can make a heaven of hell or a hell of heaven."*



VELLA GARAGE

SILENCER REPAIRS

TYRE SERVICE

CAR SERVICING

METAL & STAINLESS STEEL WORKS


Hida Street, Nadur, Gozo.

Tel: 2155 5245 • Mobile: 9942 5653

RESTAWRTA' KOTBA

L-arkivju tal-parroċċa qed jagħti servizz importanti lill-komunità lokali kif ukoll lil ħafna persuni li jgħixu barra minn Malta imma li huma mnisslın min-Nadur. L-arkivist Daniel Meilak għen lil bosta familji biex jiġi qiegħi ma'qraha tagħiżhom anke wara li kienu nqatgħu l-kuntatti għal iktar minn mitt sena.

Ħafna minn dan ix-xogħol isir ukoll permezz ta' riċerka fir-registri u dokumenti oħra antiki li jinsabu fl-arkivju parrokkjali. F'din l-aħħar sena ttiħdet ukoll inizjattiva li permezz tagħha ġew irrestawrat l-Psalterium Dispositum li huwa ta' c.1798 u l-Breviarium Romanum li huwa tal-1802.



PSALTERIUM DISPOSITUM PER HEBDOMADAM,

Cum Ordinario Officii de Tempore.

PARS HIEMALIS. DOMINICA AD MATUTINUM.

Ante Matutinum & omnes Horas, præterquam ad Completorium, dicitur secreto.

Pater noster, qui es in celis, sanctificetur nomen tuum: adveniat regnum tuum: fiat voluntas tua, sicut in celo & in terra: Panem nostrum quotidianum da nobis hunc: & dimittite nobis debita nostra, sicut & nos dimittimus debitoribus nostris: Et ne nos inducas in tentationem: sed libera nos a malo. Amen.

Ave Maria grātia plena: Dominus tecum: Benedictus tu in mulieribus, & benedictus fructus ventris tui Iesus, Sancta Maria, mater Dei, ora pro nobis peccatoribus, sine & in hora mortis noltra. Amen.

In principio Matutini & Prime, ac in fine Completori, dicitur etiam Symbolum Apostolorum.

Credo in Deum, Patrem omnipotēm, Creatorem cali & terre. Pars Hiemalis.

XITA FIN-NADUR

Kummenti Ĝeneralni Dwar it-Temp f'Għawdex fis-Sena 2023

JANNAR – MARZU

- Fl-ewwel tliet xhur tas-sena 2023 kellna ammont ta' xita taħt in-normal f'Jannar u f'Marzu u xita aktar min-normal fi Frar. Frar tana 127.2 mm, jew terz tax-xita li niżlet matul is-sena kollha.
- Bejn it-8 u l-10 ta' Frar ħakimna l-hekk imsejjah Medicane (Mediterranean Hurricane fil-qosor) li ngħata l-isem ta' Helios. Dan ġab 3 ijiem bla xemx, riħ qawwi ħafna li laħaq 88 km/h nhar San Pawl u 120 mm xita. F'Malta kien hemm postijiet li qabżu l-200 mm ta' xita.
- It-temperaturi kienu fil-biċċa l-kbira man-normal ħlief għal 4 ijiem bejn is-6 u 9 ta' Frar meta kellna temperatura massima bejn 9.7°C u 11.5°C. Matul il-lejl bejn il-5 u l-10 ta' Frar kellna 6 ijiem konsekuttivi b'temperaturi bejn 7.1°C u 8.3°C.

APRIL - SETTEMBRU

- Fix-xhur bejn April u Settembru kellna biss 71.2 mm (ftit inqas minn 3 pulzieri) ta' xita. Dan kien taħt in-normal u n-nixfa li issa ilha taħkem il-Gżejjer tagħna għal diversi snin kompliet tmur għall-agħar.
- Mill-1 ta' Jannar 2023 sal-aħħar tal-istaġun tax-xita (31 t'Awwissu 2023) niżlu 250.4 mm (madwar 10 pulzieri), u li ma kienx għal Helios li ħakimna fi Frar, dan l-ammont kien jonqos bin-nofs.
- Settembru tana biss 4.4 mm ta' xita u dan ma tantx awgura tajjeb għall-istaġun il-ġdid tax-xita li beda fl-1 ta' Settembru.
- Is-sajif tat-2023 se jibqa' magħruf għall-mewġa ta' sħana eċċeżzjonali li ħakmet il-Gżejjer Maltin bejn il-15 u l-25 ta' Lulju. Matul dawn il-11-il jum konsekuttiv, it-temperaturi massimi kienu dejjem iktar minn 35°C, u bejn l-20 u l-24 ta' Lulju kellna 5 ijiem konsekuttivi ta' temperatura ta' iktar minn 38°C.
- Kemm il-hni nżomm ir-rekords tat-temp (mill-1975) qatt ma kellna mewġa ta' sħana daqshekk qalila li damet għal dak it-tul ta' zmien. F'Malta s-sħana kienet madwar 2oC iktar qalila, u matul il-lejl it-temperatura minima kienet qrib ħafna t-30oC.
- Kien hemm diversi l-jieli fejn fis-2am jew 3am it-temperatura kienet tkun 32-33oC. Din is-sħana tremenda kkawżat ħsara estensiva fis-sistema tad-distribuzzjoni tal-elettriku u kawża ta' dan, diversi postijiet spicċaw bla dawl għal ħafna sigħat. Fin-Nadur ħafna toroq damu madwar 30 siegħa bla dawl.
- Biss, jekk wieħed jikkunsidra s-sajif kollu, parti minn din il-mewġa rekord ta' sħana, mill-bqja t-temperaturi baqgħu fil-medda normali u ma kellniex iktar heatwaves.

OTTUBRU – DIĊEMBRU

- Ottubru kien xahar totalment xott u ma tana l-ebda xita. Mill-1850 l-hawn kien hemm biss 3 Ottubri oħra li ma tawna l-ebda xita, l-aħħar wieħed eżattament 100 sena ilu (1923) u t-tnejn l-oħra fis-seklu ta' qabel. Novembru u Diċembru wkoll kienu xotti b'ammont ta' xita ferm taħt in-normal. Mill-1 ta' Settembru sal-31 ta' Diċembru niżlet biss 93.2 mm ta' xita (inqas minn 4 pulzieri).
- It-temperaturi f'dawn it-tliet xhur kienu ħafna ogħla min-normal (madwar 4oC). Novembru u Diċembru kellhom ħafna jaem b'temperaturi ta' aktar minn 20oC. Anki matul il-lejl it-temperaturi baqgħu relattivament għoljin.
- It-total ta' xita li niżlet matul l-2023 kien ta' 343.6 mm (13-il pulzier u nofs). Dan hu madwar żewġ terzi tax-xita li suppost tinżel f'sena. U biex tagħqad ma tantx jidher li hemm prospetti għal ammonti sostanzjal li ta' xita sa nofs Jannar 2024, fejn qed jiġi mbassra temperaturi massimi ta' 20°C fl-ewwel ġimġha tas-sena l-ġidida, xi ħaġa eċċeżzjonali għal Jannar. Mhux ta' b'xejn is-sena 2023 kienet l-aktar waħda sħuna madwar id-dinja minn kemm ilhom jinżammu r-rekords tat-temp. U jidher li l-2024 mhux se tagħmlilha għajjb.

Joe Meilak – 01/01/2024
Nadur Weather Observatory
jmeilak@yahoo.com

XITA FIN-NADUR

IT-TEMP FIN-NADUR MATUL IS-SENA 2023

JOE MEILAK Nadur Weather Observatory | 01/01/2024

	JANNAR	FRAR	MARZU	APRIL
L-IKTAR JUM SHUN - °C - (Jum)	18.3 (3)	19.8 (25)	20.0 (26)	23 (30)
L-IKTAR JUM KIESAH - °C - (Jum)	11.7 (28)	9.7 (7)	14.3 (4)	14.8 (6)
L-IKTAR LEJL SHUN - °C - (Jum)	14.9 (3)	14.2 (25)	14.4 (10)	16.3 (30)
L-IKTAR LEJL KIESAH - °C - (Jum)	7.4 (20, 28)	7.1 (9)	9.3 (3)	10.3 (3)
MEDJA TAL-OGħLA TEMPERATURA (°C)	15.20	14.48	16.68	18.11
MEDJA TAL-INQAS TEMPERATURA (°C)	11.49	10.79	12.49	13.22
TEMPERATURA MEDJA (°C)	13.34	12.63	14.59	15.67
L-IKTAR BUFFURA QAWWIJA - kmh (Jum)	88 (10)	88 (10)	88 (11)	77 (3)
*JIEM BIX XITA	14	7	3	4
JIEM BIR-RAGħAD	4	1	1	0
L-AKTAR JUM BIX-XITA - mm (Jum)	9.4 (22)	99.4 (9)	6.8 (3)	11.6 (2)
XITA MATUL IX-XAHAR (mm)	47.2	127.2	9.2	21.8
JIEM BLA XEMX	0	4	0	0
TOTAL TA'SIGHHAT TA' XEMX	222.3	205.1	314.7	311.9
MEDJA TA'SIGHHAT TA' XEMX KULJUM	7.17	7.33	10.15	10.40
*Jiem li fihom għamlet xita Traċċa (inqas minn 0.1 mm) mhumiex inkluži				
Total ta' xita matul I-2023: 343.6 mm (13.53 pulzieri)				

MEJU	ĠUNJU	LULJU	AWWISSU	SETTEMBRU	OTTUBRU	NOVEMBRU	DIĊEMBRU
25.8 (27)	31.9 (23)	39.6 (23)	32.6 (25)	31.3 (19)	28.8 (19)	25.9 (1)	21.9 (2)
17.2 (9)	20.7 (6)	26.2 (2)	25.2 (7)	24.4 (26)	24.1 (26)	15.3 (26)	15.1 (20)
18.3 (31)	24.0 (23)	29.8 (23)	25.2 (4, 26)	25.4 (21)	24.7 (20)	20.6 (1)	19.3 (1)
13.9 (15)	17.8 (2,6)	21.3 (3)	21.7 (7,8)	17.4 (26)	21 (6)	12.6 (24)	12.1 (9,15)
20.86	26.05	32.64	29.08	27.64	26.23	21.33	17.13
16.00	20.31	25.05	23.58	22.54	21.77	17.22	14.10
18.43	23.18	28.85	26.33	25.09	24.00	19.27	15.62
69 (15)	60 (5)	61 (26)	64 (5,7)	62 (23)	48 (20,21)		
10	4	0	1	3	0	8	10
2	1	0	1	3	0	3	1
12.6 (21)	4.8 (6)	-	3.2 (21)	2.4 (26)	-	25.4 (22)	12.2 (18)
34.6	7.2	0.0	3.2	4.4	Traċċa	56.6	32.2
0	0	0	0	0	0	0	2
276.2	369.4	438.6	391.2	308.5	307.3	226.2	138
8.91	12.31	14.15	12.62	10.28	9.91	7.54	4.45

*Jiem li fihom għamlet xita Traċċa (inqas minn 0.1 mm) mhumiex inkluži

Total ta' xita matul I-2022: 329.4 mm (12.97 pulzieri)

L-ARCIPIRET MAHTUR


flimkien

MAL-KAPITLU U L-KLERU TAL-PARROČČA

jawguraw

il - Testa t Tajba
lil kulħadd

*Il-Parroċċa tan-Nadur tgawdi minn
tliet Arċiprieti ħajjin – Mons. Salvu Muscat,
Mons. Jimmy Xerri u Dun Krystof Buttigieg*





GRAZZI